
Ад рэдакцыі 


З гэтага нумару часопісь Маладняк" пачынае выходзіць, 
як орган Усебеларускага аб'яднаньня поэтаў і пісьменьнікаў 
»Маладняк". Як і раней, перад часопісьсю стаяць дзьве асноў- 
ныя задачы: 

1) Разьвіцьцё і ўдасканаленьне рэволюцыйнае беларускае 
Літаратуры, накіроўваньне яе на шлях паступовага пашырэньня 
і ўзмацненьня элемэнтаў пролетарскае ідэолёгіі; 

9) Абслугоўваньне шырокага гарадзкога і вясковага акты- 
ву, партыйцаў, комсамольцаў, настаўніцтва, студэнитва і г. д. з 
боку асьвятленьня пытаньняў бягучага політычнага і эконо- 
мічнага жыцьця, чарговых задач культурнага будаўніцтва, а 
таксама з боку азнаямленьня з тэорэтычнымі пытаньнямі мар- 
ксыэму і ленінізму, з гісторыяй рэволюцыйнага руху і г. д. 

У выкананьні пастаўленых прад часопісьсю задач рэдак- 
цыя спадзяецца на падтрыманьне самых чытачоў праз шыро- 
кае супрацоўніцтва ў часопісі шляхам прысылкі адпаведных 
матэрыялаў, а таксама праз популярызацыю часопісі ў шыро- 
кіх колах грамадзтва, праз пашырэньне падпіскі, 

Некаторымі організацыйнымі мерапрыемствамі, праве- 
дзенымі рэдакцыяй, як значнае (на ЗЗ проц.) зьніжэньне падпіс- 
ной платы, устанаўленьне рэгулярнага штомесячнага выхаду, 
абвяшчэньне ільготнай падпіскі праз газэты і г. д., будзе, бязу- 
моўна, пашыраны шлях правіканьня ,Маладняка" ў шырокія 
масы. 

Рэдакцыя спадзяецца, што, як і раней, часопісь будзе 
гуртаваць вакол сябе шырокія масы чытачоў і нязьменна бу- 
дзе дбаць аб палепшаньні зьместу і тэхнічным удасканаленьні 
часопісі. 


Ад Усебеларускага аб'яднаньня поэтаў і 
пісьменьнікаў Маладняк" 


1 


Тры гады таму назад утварылася першае на Беларусі 
аб'яднаньне поэтаў і пісьменьнікаў ,Маладняк“. Гэтае аб'яд- 
наньне, увабраўшы ў сябе ўсю літаратурную моладзь, усіх 
поэтаў і пісьменьнікаў, выкліканых да творчае працы з рабо- 
чых і сялянскіх мас Кастрычнікавай рэволюпцыяй, зрабілася ася- 
родкам, кузьняй рэволюцыйнае беларускае літаратуры. Таму 


гісторыя Маладняка" -- гэта ёсьць гісторыя нараджэньня 
і росту новае беларускае літаратуры пасьлякастрычнікавае 
пары. 


Утварэньне Маладняка" і першы пэрыод яго існаваньня 
можна назваць перыодам літаратурнае рэволюцыі, адным з 
момантаў перанясеньня ў сфэры ідэолёгіі тае непасрэднае 
барацьбы, якую ў політычных і экономічных сфэрах вялі 
рабочыя і сяляне Беларусі ў эпоху ваеннага комунізму. Мала- 
дая літаратура, працятая рэволюцыйна-клясавай сьвядомасьцю, 
поўная жывых адгалоскаў Кастрычнікавае завірухі, дала ад- 
крыты бой рэшткам нацыянальна-народніцкіх традыцый пісь- 
меньнікаў-адраджэнцаў, традыцый, у васноўным страціўшых 
ужо пад сабою цьвёрдую глебу. Гэта быў бой за канчатковае 
ўкараненьне ў сьвет літаратурнага мастацтва політычнае ідзолё- 
гіі пролетарыяту. 

Гэты пэрыод барацьбы характарызаваўся для ,Маладняка" 
наступным: 

а) з боку організацыйнага- 

захапленьне організацыйнымі мэтамі, масавае, павялічэньне 
ліку сяброў ,Маладняка" за кошт рабоча-сялянскае моладзі 
(агульны склад Маладняка" дасягаў 500 чал.), масавае адчы- 
неньне філій і гурткоў, правядзеньне шырокай вуснай агітацыі 
ў выглядзе публічных выступленьняў, дыспутаў літвечароў і г. д., 
масавае друкаваньне маладнякоўскіх твораў; 


кваннашчасаацспацу ааастарапаана зачаста нагар сысаа ала 

б) з боку ідэйнага зьместу творчасьці- 


пераважнасьць грамадзкіх мотываў, блізкасьць твораў да тыпу 
гэтак званае ,політычнае поэзіі”, багацьце мотываў захап- 
леньня барацьбой і пабедай--гэтак званая ,бурапена" і г. дз 


в) з боку формальна-мастацкага- 


нядбаласьць у мастацкай апрацоўцы твораў, тэматычная бед- 
насьць, слабасьць сюжэтнай конструкцыі, абсолютная пера- 
важнасьць лірыкі перад эпосам і драмай, пагоня за эфэктным 
і экстравагантным, адмаўленьне на словах ад формальнае 
спадчыны клясычнае літаратуры і інш. 

За гэты першы пэрыод свайго жыцьця і барацьбы ,Ма- 
ладняк" зрабіў два вялікіх і важных дасягненьні: з аднаго 
боку, ён ,політычна" заваяваў сабе домінуючы стан у бела- 
рускай літаратуры, умацаваў у ёй свае рэволюцыйна-новатар- 
скія ідэі; з другога боку, ён выпрацаваў мэтоды шырокае літа- 
ратурна-грамадзкае працы, дасягнуўшы нябывалае блізкасьці 
ў лучнасьці пісьменьніка з чытачом, пашырыўшы магчымасьць 
выяўленьня творчых сіл таленавітым выхадцам з працоўных 
кляс. 


П 


Разьвіцьцё і пашырэньне соцыялістычнага будаўніцтва 
БССР, шырокае сталае. разгортваньне будаўніцтва беларускае 
культуры пад кіраўніцтвам пролетарыяту і комуністычнае пар- 
тыі, а таксама зьвязаная з агульным экономічным і політычным 
разьвіцьцём нутраная эволюцыя ў радох Маладняка",--усё 
гэта прывяло яго да патрэбнасьці некаторай зьмены, паглыб- 
леньня, удасканаленьня мэтодаў працы, увяло яго ў другі пэ- 
рыод існаваньня, пачатак якога прыпадае прыблізна на час 
1-га Ўсебеларускага Зьезду Маладняка" ў лістападзе 1995 г. 


Новыя абставіны літаратурнага жыцьця Беларусі, а мена- 
віта: набліжэньне да суб'ектыўнага прызнаньня ідэй проле- 
тарскае культуры старых беларускіх пісьменьнікаў, рост і мас- 
тацкае аформленьне значнае часткі пісьменьнікаў-маладнякоў- 
паў, параўнаўча багаты колькасна і якасна багаж маладнякоў- 
скай продукцыі, рост культурных запросаў рабочых і сялян- 
скіх мас,--патрабавалі ад Маладняка” рашучага перагрупа- 
ваньня сіл, пераходу ад ,непасрэднае барацьбы" да ,мірнага 


пагарды сца ананыснаганнас сага нвЕ наста 

будаўніцтва“, да сур'ёзнае ўпартае працы па будаваньні бела- 
рускае пролетарскае літаратуры. 

Адначасна з гэтым--рост дабрабыту вёскі, узвышэньне 
актыўнасьці ўсіх пластоў грамадзтва, клясавае распласта- 
ваньне, як у вёсцы, так і ў горадзе, паставіла перад »Малад- 
няком“ нямінучую пэрспэктыву дыфэрэнцыяцыі, потэнцыяль- 
нае магчымасьці якой былі заключаны ў наліччы розных кля- 
сава-псыхолёгічных формацый сярод ,Маладняка“. 

Вынікам усяго вышэйдадзенага зьявілася тое, што гэты 
новы пэрыод у жыцьці Маладняка" пачаўся зацяжлівым хва- 
равітым крызісам, які скончыўся выхадам “з »Маладняка“ 
часткі поэтаў і пісьменьнікаў і ўтварэньнем новае літаратур- 
нае групы. 

Гэты выхад з ,Маладняка" часткі пісьменьнікаў азначаў 
сабою суб'ектыўна--капітуляцыю перад труднасьцямі перагру- 
паваньня організацыйных і творчых сіл, перад труднасьцямі 
пераходу на новыя, больш цяжкія, хоць мо" і больш спакой- 
ныя позырыі; об'ектыўна--адыход ад правільнае лініі ў справе 
будаваньня беларускае пролетарскае літаратуры. 

Аб апошнім сьведчыць выстаўленьне, як асноўнай зада- 
чы сучаснае літаратуры, ;выхаваньне новага чалавека-грама- 
дзяніна, чалавека соцыялістычнае грамады“, што абазначае 
падмену ясных задач пролетарскае літаратуры, літаратуры пе- 
раходнае эпохі дыктатуры пролетарыяту туманнымі ідэямі літа- 
ратуры па-за клясавае, што, па сутнасьці, абазначае адмаўлень- 
не пролетарскае культуры наогул. У сваім лёгічным разьвіць- 
Ці гэта тэорыя прыводзіць да шуканьня такога мастацтва, якое 
не кіравалася-б ,усякімі пабочнымі інтарэсамі і патрэбамі таго 
Ці іншага дня, або тэй ці іншай грамады людзей, якую мастак 
выражае ў пісьменстве“. Адсюль ужо адзін крок да агала- 
шэньня лёзунгу мастацтва для мастацтва“, 

Бязумоўна, у «сувязі з гэтымі тэорэтычнымі мудравань- 
нямі знаходзяцца і эклектычна-вучнёўскія спробы А. Бабарэкі 
замяніць марксыцкі погляд на гісторыю, як на барацьбу кля- 
саў, нясуразнай тэорыяй аб ,вызваленьні беларускае душы" 
(гл. даклад на Маладнякоўскім зьезьдзе"). 

і Пад вышэйпададзенымі пастулатамі выхадцаў з ,Малад- 
няка“, бязумоўна, хаваецца ліквідатарства, расчараваньне ў 
справе будаўніцтва беларускае пролетарскае культуры. 


Гаа аа аа аа Я 

Гэта ліквідатарства і расчараваньне мае відочны адбітак 
як у організацыйнай пляцформе новае літаратурнае організа- 
цыі, так і ў творчасьці яе сяброў. 

Організацыйныя імкненьні сэцэсыяністых ідуць па лініі 
адыходу ад літаратурна масавае організацыі да вузка-акадэ- 
мічнае, да організацыі 8--10 ,сапраўды таленавітых адзінак", 
зне абцяжараных філіямі і гурткамі“. Гэта значыць--ізоляцыя 
ад мас, замыканьне ў вузкае кола ,»олімпійскага ўзвышша". 
Гэта значыць--організацыйнае ліквідатарства, 

Што датыча творчасьці вышаўшых з ,Маладняка" пісь- 
меньнікаў, дык у ёй характарным для апошняга часу зьяў- 
ляецца тэндэнцыя да мяшчанска-абмежаванага індывідуалізму-- 
то сьлюнява-плакучага (Я. Пушча), то істэрычна-крыклівага 
(У. Дубоўка), то ахутанага нуднымі туманамі філёзофскага 
сэнсуалізму (К. Чорны). І тут мы бачым адыход ад разма- 
ітых рознакалёрных праяў сучаснасьці, замыканьне ў вузкае 
кола свайго гвысока-мастацкага" ;я“, Гэта ліквідатарства ў 
творчасьці. 

Разглядаючы, такім чынам, факт выхаду са складу аб'яд- 
наньня групы пісьменьнікаў, ,Маладняк" у далейшым лічыць 
магчымым аказваць таварыскую дапамогу і падтрыманьне но- 
вай маладой літаратурнай організацыі, аднак, ні на хвіліну ня 
спыняючы выкрыцьцё яе ўхілаў і памылак як у тэорыі, так і 
ў творчай практыцы. 

Ш 


Уваходзячы ў чацьверты год свайго існаваньня, Усебела- 
рускае аб'яднаньне поэтаў і пісьменьнікаў Маладняк" застаец- 
ца той-жа моцнай, масавай літаратурнай організацыяй, якой бы- 
ла і да гэтага часу. Ускладнёныя варункі працы, пашырэньне 
1 паглыбленьне чарговых задач па будаваньні беларускае про- 
летарскае літаратуры патрабуюць некаторага перагрупаваньня 
сіл, некаторае зьмены, рацыяналізацыі мэтодаў працы, але за- 
дача цалком застаецца ранейшая--гэта будаўніцтва пролетар- 
скае літаратуры шляхам творчае працы, з аднаго боку, і, з 
другога, шляхам выяўленьня і організацыі літаратурна-мастац- 
кіх сіл з рабочай і сялянскай масы. 

У працы па дасягненьні пастаўленай задачы ,Малад- 
няк“ надалей будзе грунтавацца на наступных асноўных прын- 
цыпах: 

1) ,Маладняк" лічыць, што беларуская пролетарская лі- 
таратура ўтворыцца ў процэсе пашырэньня 1 паглыбленьня 
агульнага соцыялістычнага будаўніцтва краіны шляхам пасту- 
повае, упартае і сьвядомае працы поэтаў і пісьменьнікаў над 
прысваеньнем клясава-пролетарскай псыхолёгіі і ідэолёгіі, а 
таксама шляхам папаўненьня літаратурна-пісьменьніцкіх кад- 
раў з мас беларускага пролетарыяту. 

2). Маладняк" лічыць, што «толькі дакладным веданьнем 
культуры, створанай усім разьвіцьцём чалавецтва, толькі пера- 
працоўкай яе можна будаваць пролетарскую культуру" (Н.Ленін), 
а таму ставіць аднэй з галоўных і першачарговых задач кож- 
нага маладнякоўца ўпартую працу па сьвядома-крытычнаму 
аўладаньню культурнымі дасягненьнямі папярэдніх эпох. 


3) ,Маладняк" лічыць, што беларуская літаратура, пасту- 
пова ўспрымаючы ў процэсе свайго разьвіцьця пролетарскі- 
інтэрнацыянальны зьмест, павінна адначасна разьвіваць і ўдас- 
канальваць самабытную нацыянальную форму, дзеля чаго кож- 
ны маладняковец у сваіх формальных шуканьнях павінен 
перш за ўсё выкарыстоўваць мастацкія багацці народнае 
творчасьці і дасягненьні ў гэтай галіне старэйшых беларускіх 
поэтаў і пісьменьнікаў. 

4) Маладняк" лічыць, што кожная пэўная грамадзкая 
формацыя мае свой пэўны мастацка-літаратурны стыль" 
(В. Фрычэ), што эпоха дыктатуры пролетарыяту таксама вы- 
працуе свой асаблівы стыль або, іначай кажучы, літаратурна- 
мастацкі кірунак, які, бязумоўна, не ўкладзецца ў вядомыя да 
гэтага часу кірункі. Таму «Маладняк" лічыць недарэчным рэ- 
глямантаваць той ці іншы з мастацкіх кірункаў папярэдніх 
эпох і даўчасным яшчэ даваць дэклярацыйнае вызначэньне: 
новаму кірунку, адпавядаючаму сучаснасьці. Маладняк" выка- 
рыстоўвае мастацкія спосабы розных літаратурных кірункаў 
пастолькі, паколькі прыгодны яны, як матэрыял для буда- 
ваньня новае літаратуры эпохі дыктатуры пролетарыяту і со- 
цыялістычнага будаўніцтва. 

Выходзячы з пададзеных вышэй агульных прынцыпаў, ,Ма- 


ладняк" высоўвае на бліжэйшы час наступныя конкрэтныя задачы: 
1) Некаторая організацыйная перабудова Маладняка" на. 


аснове разьмежаваньня літаратурна-творчае і культурна-маса- 
вае працы. Зай 


Юю АД УСЕБЕЛАРУСКАГА АБ'ЯДНАНЬНЯ ,МАЛАДНЯК 


9) Узмацненьне працы па падняцьці ўсебаковага куль- 
турнага ўзроўню маладнякоўцаў праз пасылку іх у вышэйшыя 
навучальныя ўстановы, а таксама праз організацыю сэміна- 
рыяў і студый пры ,Маладняку“. 

3) Рашучая барацьба за падняцьце мастацкае якасьці ма- 
ладнякоўскае продукцыі, барацьба супроць праніканьня ў гэту 
продукцыю твораў макулатурнага значэньня. 

4) Організацыя сур'ёзнае марксыцкае крытыкі як унутры 
ўМаладняка“, так і ў маштабе ўсяе беларускае літаратуры. 

У справе вырашэньня ўсіх вызначаных вышэй задач »Ма- 
ладняк“, як і раней, будзе працаваць пад непасрэдным кіраў- 
ніцтвам Комуністычнае партыі (б) Беларусі, у шчыльнай сувязі 
з Ленінскім Комуністычным Саюзам Моладзі, пры агульным 
падтрыманьні ўсіх працоўных БССР, 


Цэнтральнае. Горо 


беларускам аб'яднаньня поэтаў і пісьменікаў 
«МАЛАДНЯК". 


М. Чарот 


Чалавек без барады 
І 


Залатымі лісьцямі дрэў шаптала восень. 

Шаптала і ўсьміхалася. 

Вецер лёгкім подыхам сарамліва распранаў маладыя бя- 
розкі і любаваўся іх прыгожым станам. 

А вузенькаю сьцежкаю, якая пачынаецца ад грэблі і зьні- 
кае дзесь у лясным гушчары, ідзе чалавек, Твар яго ча- 
мусьці пахмурнелы. 

Відаць, думка невясёлая апанавала, 

А восень--шаптала і ўсьміхалася.. 

Недзе далёка заяхкаў сабака. 

Напэўне спудзіў зайца. 

Чалавек узьняў галаву і толькі тады мяне прыкмепіў.. 
Ён падышоў бліжэй, зьняў з плеч стрэльбу і выняў з кішэ- 
ні люльку. 

-- Вось кожны раз у гэтым месцы пужаю зайца,-- 
прабурчаў ён сабе пад нос і стаў выкалупліваць з люлькі 
попел... 

Недзе далёка сабака зноў заяхкаў. 

-- Ага, папаў на сьлед... Вось тут і трэба пачакаць--ба- 
дай што грэбляю пашпацыруе... 

Потым чалавек закурыў, сплюнуў тройчы і сеў на пець, 
Некалькі хвілін цягнулася маўчаньне. 

Я ўглядаўся ў далёкую сінь лесу. 

-- Вось ліханька,--зноў загаварыў ён,--напэўне даў стра- 
кача ў той вялікі бор... Гавораць--порах чуе... Вось воўк, па- 
ганец, на стрэльбу ані-ні.. нюх добры мае, шэльма... 

--. Мана! 

Чалавек паглядзеў на мяне. 

-- Ня йначай з гораду,- сказаў ён сярдзіта.--А мы, вось, 
верым. Калі бяз стрэльбы ходзіш--воўк і вухам не вядзе... 


12 М СЧОААРАЭСІ 
пад ногі лезе. Ня так даўно аблаву ўчынілі. Траіх прыстук- 
нулі.. Як жарабяты!. Паганы зьвер, і разьвялося- -процьма... 
Перад вайною менш было... А вось зайцы--пайшлі на звод... 
Калісь, перад вайною, значыць, выйдзеш за гумнішча, калі 


сьняжок падыліць--глядзі і зайчык, Прыехаў раз ка мне на- 


чальнік... земскі... 

Пры гэтых словах чалавек сплюнуў, абцёрся рукавом і 
змоўк... 

-- І што было? 

-- Цьфу! Нячыстага ўспомніў. паганы быў начальнік... 

А восень шаптала і ўсьміхалася... 

Недзе далёка сабака зноў заяхкаў... 

Чалавек паглядзеў наўкола, пасьля глянуў на мяне, пад- 
міргнуў і сказаў: 

-- Не расьце?! 

-- Што? 

-- Ды барада! 

-- Так. Нешта слаба. 

Чалавек усьміхнуўся. Але ўсьмешка хутка зьнікла. Твар 
пахмурнеў. 

-- Ды і ў самога не барада, а глупства: нібы трава на 
папары ў сухое лета. 

22 Была калісь... во-о, барада была!.. А зараз, бачыце, не 
магу ня толькі сваёй, але нават і чужой... Стрыгу штотыдня... 

-- Без барады ямчэй, нашто яна!--сказаў я, пазіра- 
ючы на яго, 3 

2 Яно то так, але няма таей павагі... А барада была... 
Цяпер да сьмерці насіць ня буду... Такі зарок даў... 

-- Чаму такі зарок? Як не расьце--ня трэба... 

Чалавек злосна перабіў маю гаворку. 

2 Як не расьце?! Учора жонка стрыгла... Расьце і зараз, 
ды толькі... 

А восень шаптала і ўсьміхалася. 

Чалавек пачаў апавядаць пра сваю бараду. 

22. Вось толькі бараду пабачу--адразу ўспамінаю мінулы 
час. А, шэльма, земскі начальнік--так і стаіць перад вачыма. 

-- Вось гэта дзіўна! 

-- Ды дзіўнага тут мала--балюча робіцца... Падумаць 
трэба, каб гэтак зьняважыць чалавека... Назваць земскага 

шэльмаю- -мала.. 


Дык, вось, значыцца, абралі мяне старшы- 
нёю, таму што--вёска давярала. Я заўсёды рэзаў праўду... 
дзіцяці не пакрыўдзіў... Ну, вось, і старшыня. У воласьці-- 
парадкі. Люблю, значыць, парадак гэтакі. Ды толькі што? 
Усім-жа не дагодзіш... Напрыклад, судзіш. І той, хто падае на 
суд, нясе, ну, значыць, парася альбо авечку, і каго судзіш 
нешта прывалочыць. Быў пісар--спрытны чалавек--на вока кіне 
і ведае, у які бок накіраваць дазнаньне... Я, значыць, ні пры 
чым тут.. Былі парадкі.. Пашана ад начальства. Ого! Я вя- 
домы быў усюды.. На паляваньне прыяжджалі і земскі, і ву- 
раднік.. У воласьці--парадак.. 


Непадалёку заяхкаў сабака, а за поўсотні крокаў ад нас, 
пераз грэблю, сігануў заяц-і прама ў лес. Мы хапіліся за 
стрэльбы... 


22 Во, ліха на цябе!--сказаў мой апавядальнік, -прага- 
варылі зайца. Але нічога--сабака назад верне, на троп на- 
паў папэўне. 


А восень шаптала і ўсьміхалася... 


Сабака каля нас заяхкаў і пагнаўся ўсьлед за зайцам. 

Мы накіраваліся грэбляю, каб пасьля зьвярнуць улева і 
выйсьці на шырокую паляну... 

2 Ну, так- сказаў яў-а далей што было? 


22. Ага! Дык вось. значыцца, былі парадкі... Адна бя- 
да--пілі гарэлкі шмат. Каго тут вінаваціць? Прыносяць самі 
людзі--няможна, каб ня выпіць калі, вось, суд ідзе альбо 
сход які.. Ды я яшчэ нічога, а пісар мой--ажно азыс ад п'ян- 
ства.. З гэтага і пачалося. Згубілі судовую справу, што поп 
за агарод судзіўся з якімсьці чортам... Адным словам, з во- 
ласьці карчму зрабілі . Ды больш таго, некі там соцыялісты, 
як пасьля гаварылі, на портрэце цара кукіш намаляваў, пад 
самым царскім носам... Ну, гэта-ж крыміналі. А мы і не за- 
ўважылі. Якога там чорта, часам тыднямі пілі гэтак, што самі 
сябё не пазнавалі!.. Вось і прыехаў гэты самы злы дух--ну, 
значыць, земскі.. Калісь на паляваньні быў такім добрым, а 
то--нібы ён з ланцуга сарваўся.. Таксама быў нішто сабе, 
мусіць, пад мухаю.. Вось, кажа, што! Што-ж, кажа, гэта праў- 
леньне валасное ці хлеў для быдла! А пісар п'яны, я так- 
сама ня зусім цьвярозы, дык пісар узяў ды ляпнуў, не паду- 

маўшы: зКалі;- кажа-- начальнік сябе лічыць сьвіньнёю ці 
быком, то можа гэта й хлеў“... Ну й пашло! Пісара ў халодную 
на трое сутак, а мне... 

Чалавек махнуў рукою, уздыхнуў... 


Я адчуваў, што гэты чалавек сваім апавяданьнем пра мі- 
нулае нагнаў на сябе смутак. Ён ніяк ня мог супакойна ска- 
заць аб тым, чаму ён без барады і гэтак яе ня любіць. А мяне 
гэта зацікавіла, Ён-жа маўчаў, нібы стараўся нешта прыпом- 
ніць альбо сіліўся забыць аб гэтым назаўсёды... Я не сьцяр- 
пеў, пакуль ён будзе думаць, і запытаў: 

-- Ну, а табе што зрабіў? 

2 Мне?.. Балюча ўспамінаць... Вось, бачыш? Без барады... 
Паганы земскі быў і шэльма, якой і сьвет ня бачыў. Калі 
прытупнуў ды закрычаў: «Ідзі к сталу!" Я падышоў. ,Стань, 
кажа, на калені і бараду кладзі на стол“. А барада была... 
Во-о! чуць не па самы пояс... Ну, значыць, палажыў я бараду 
на стол, а ён узяў сіргуч, запаліў яго ды давай капаць на ба- 
раду... А барада--во-о! А пасьля паганец узяў пячатку ды ба- 
раду к сталу і прыпячатаў... Вось, кажа, пастой так суткі. 
А ўстанеш--за ўзлом казённай пячаці ў астрог сядзеш. Ска- 
заў, а сам на коні і--гайда! Паехаў... 


Я ня мог утрымацца ад сьмеху. Але сьмех спыніў пра- 
моўцу і паморшчыў яго лоб. 

-- А мне было не да сьмеху, як суткі пастаяў, Ня 
сесьці і ня легчы. Прынесла жонка полудзень -- проста аба- 
млела баба, галосіць нада мною, а мне ўстаць няможна. 
А рэзаць бараду шкода, ды яшчэ пячатку казённую як-не- 
будзь панарушыш--астрог... Пачаў народ зьбірацца. ім жарты, 
рогат, а мне вачэй няма куды падзець. Падумай толькі! Каму 
гэткая зьнявага? Мне? Таму, хто вока ве запарушыў нікому!.. 
Так, значыцца, я суткі Й прастаяў, Назаўтра прыехаў земскі, 
пячатку зьняў. Я загуменьнямі да хаты--сьмяюцца людзі. На 
вуліцу ня выйсьці. Кожны стары і малы на бараду пальцам 
тыча. Вось і рашыў абстрыгчы.. А старшынства -- пакінуў у 
той-жа дзёнь... Я чалавек сумленны і над сабою кпіны строіць 
нікому не дазволю... 

Недзе далёка-далёка яхкаў сабака... 


А восень шаптала і ўсьміхалася... 

Я разьвітаўся з чалавекам без барады і пашыбаваў цераз 
паляну ў лясок. Там знаходзіліся лісіныя воры. 

-- Зьвярнеце лявей--бліжэй будзе!--гукнуў мне чалавек 
без барады, а сам з пахіленай галавою застаўся стаяць на 
паляне... 

А восень шаптала залатымі лісьцямі дрэў... 

Восень шаптала і ўсьміхалася... 


ІЦ 


Горад. Раніца гудкамі фабрык і заводаў абудзіла рабо- 
чыя кварталы. Вуліца загрукацела фурманкамі, зашумела 
аўтомобілямі і аўтобуса! 

Установы засакаталі машынкамі. Дзелаводы забегалі ад. 
стала к сталу. 

У габінэце аднаго наркамату сядзеў чалавек з барадою... 

Барада чорная, шырокая. Вусы апушчаны ўніз. Калі 
гэты чалавек гаварыў--вусы апускаліся яшчэ ніжэй і закры- 
валі рот. 

Чалавек з барадою быў злосны. Але злосьць была дзесь- 
ці захавана. Ён з кожным стараўся гаварыць ласкава. Чала- 
век з барадою хацеў быць добрым. 


Вуліца грукацела хурманкамі, шумела аўтомобілямі і 
аўтобусамі... 

Установы сакаталі машынкамі... 

Машыністка Зоська напудрыла свой востранькі носік і, 
схіліўшы галаву за машынку, падмазала губы. Яна паволі па- 
дышла да габінэту начальніка і нясьмела пастукала ў дзьверы... 

-- Ага! сказаў чалавек з барадою. 

22 (Сказалі друкаваць даклад? 

--. Даклад?! Хе-хе! Ня маю зараз часу--увечары. 

-- Увечары? Вось гэта лепей... 

На шчоках Зоські--ружовенькія плямы... 

Ускочыў сакратар бяз стуку... Зоська вышла. 

-- Вас хоча бачыць якісьші чалавек. Відаць, прыехаў з 
вёскі па некай справе, 

-2 Няхай заходзіць. 

У габінэт зайшоў чалавек без барады 

-- Я да вас, таварыш начальнік. Ад грамады -- наконта 
лесу... 

22 Ну, што? 
2 Сякуць сяляне бяз ладу.. Больш глумяць.. Я вар- 
Абшар вучастку занадта ўжо вялікі, ня справіцца 


таўні 
сачыць... 

г. Сякуць? Ах, чэрш 

Чалавек з барадою ўспомніў, што яму трэба быць лас- 
кавым... 

-- А пі яны ня ведаюць, што за парубку лесу строга 
судзяць? 

-- Ды ведаюць. Вось і сякуць уночы--ніяк ня зловіш... 

--. Ах ліха ім! Вось дзе народ--усё ім мала... 

Чалавек з барадою ўстаў з крэсла, разгладзіў бараду і 
прайшоўся па габінэце. 


Чалавека без барады ўсяго затрэсла. НІ таму, што на 
бараду зірнуў з агідай. Але паходка, рост і манеры начальніка 
яму некага напаміналі... Начальнік чуць-чуць кульгаў... 

22 Дзе я з ім спатыкаўся?--думаў чалавек без барады... 

Начальнік раптам стукнуў кулаком па стале і закрычаў: 

22 Скажы, якая вёска сячэ самапраўна лес?! 

-- Вёска? Зялёны Гал... 

--. Вялёны Галі? 

-- Так, таварыш... 

-- Гм. А ты адкуль? 

2 Тамтэйшы... І дзед спрэкувеку жыў там... 

-- А Капусту Максіма ведаеш? 

2. Ды гэта-ж Я!.. А скуль таварыш мяне знае? 

1 Максім прыкмеціў, як задрыжэў начальнік і павярнуўся 
тварам да акна. 

Вуліца грукацела хурманкамі, шумела аўтомобілямі і аўто- 
бусамі... 

Установы сакаталі машынкамі. 

-- Мнё таксама ваш твар знаёмы... 

Але чалавек з барадою маўчаў... 

Спазнаў“, мільганула ў яго галаве. 

Пасьля ён павярнуўся да Максіма і загаварыў ласкавым 
голасам: 

2 Я помню цябе, Максім, з барадою... Тады ты быў 
старшынёю... Хе-хе-хе!.. 

Максіму было не да сьмеху. Ён апазнаў. 

--. Вдаецца.. пан земскі начальнік?! 

-- Што?! 

за 

Увайшаў сакратар з грудаю папер на подпіс. 

Максім, як абліты варам, выскачыў з габінату... 

-- Глядзі, брыда! ён і цяпер начальнікі. А бараду якую 
гадгадаваў?!. А я без барады!.. 

і ўспомніў Максім Капуста сваю бараду. Успомніў, як ён быў 
старшынёю і езьдзіў з гэтым самым начальнікам на паляваньне, 
як патом правініўся і стаяў каля стала з прыпячатанаю бара- 
дою за тое, што нехта зьняважыў царскі портрэт і наогул 
за непарадкі ў воласы... Але ўспомніў ён як гэты самы зем- 
скі начальнік мужыкоў судзіў за тое, што зьневажалі пана і 
часам коні пасьцілі на сэрвітутных сенажацях. І вырвалася 
з грудзей Максіма: 

-- Ну, не дарую! Скажэце, дзе можна бачыць самога 
камісара?! 

А вечарам у гэты самы дзень--вуліца грукацела хурман- 
жамі, шумела аўтомобілямі і аўтобусамі... 

Установы не сакаталі машынкамі... 

У габінэце чалавека з барадою таксама было ціха... 
Перад ім ляжалі лісты паперы, сьпісаныя дробнымі літарамі, 
За машынкаю сядзела машыністка, 

-- Сягоньня друкаваць ня будзем. 

--. Чаму?--сказала машыністка Зоська... 

-- Штось адчуваю сябе дрэнна. 

-- Я так і ведала. Мы вечарам ніколі ня друкуем, а. 


На гэтым Зоська змоўкла і падышла да начальніка. 
Ён узяў яе абедзьве рукі, палажыў сабе на плечы і пачаў 
пяшчотна гладзіць... і 
-- Чаму вы гэтакі сумны?.. 
-- Нічога... так... 
Начальнік пацягнуўся і абняў Зоську за 
На шчоках Зоські--ружовыя плямачкі. 
Электрычнасьць патухлі 
Сьвятло вулічнага ліхтара пазірала ў вакно і ўсьміхалася... 
На сьцяне габінэту начальніка--два чорныя сілуэты. 
Сілуэты ня рухаліся... 

Машынка не сакатала. 

А ў гэты самы час чалавек без барады ехаў у цягніку 
дахаты: 

Ён моўчкі пэхкаліў люльку і пазіраў на іскры ад пара- 
воза, што бліскучымі сьняжынкамі віліся за вакном. 

Чалавек задрамаў. і сьніцца яму, што ён назначан вялі- 
кім начальнікам, а да яго прыяжджае чалавек з барадою, 
якога ён сёньня спатыкаў і апазнаў, былы земскі... Максім: 
тут-жа загадаў прыпячатаць яго бараду к свайму сталу і крык- 
нуў: ,Ага!“ 

Цягнік супыніўся, Максім праснуўся. 

Перад ім сядзеў стары барадаты яўрэй і нешта бубніў 
сабе пад нос... 

-2. Вось, нячыстая, з галавы ня выходзіць. Нават пры- 
сьніўся, ліха на яго! 

-- У цягніку бачыць сон--гэта ня кепска!-- сказаў стары 
яўрэй і стаў укладацца спаць... 

Максім абапёрся локцем на вакно і пачаў выказваць сваё 
абурэньне суседу-спадарожніку. х 

а ёсьць-жа на сьвеце людзі, нібы збродная жывёла: 
выгані з аўса--яна ў ячмень, выгані з ячменю--яна ў каню- 
Абы толькі не пасьціся там, дзе ёй можна, абы 
шкоду рабіць.. Ды гаспадар убачыць усё роўна і лупню 
дасьць... Ой, дасьцы!.. 

-- Хто ня хоча смачна есьці?!.--сказаў дрэмлючы яўрэй- 

-2 (Смачна есьці! Няхай-бы сабе еў смачна, але са свайго, 
карыта, а ня з чужога... Ведай сваё месца... 

Хутка ўсе пасажыры захраплі ў рытм стуку калёс... 

Горад таксама паволі засыпаў... 

ё Чалавек з барадою шпарка ішоў па цёмнаму завулку. 
Ён зірнуў на цень барады, які на два крокі сунуўся ўперадзе 
яго і ўспомніў бараду Максіма... Успомніў. мінулае... 

Прышоўшы дахаты, ён доўга ня мог уснуць. 

Назаўтра раней звычайнага прышоў на службу. З усімі 
прывітаўс: В 

У Зоські на шчоках - ружовыя плямачкі... 

На вуліцы грукацелі хурманкі, шумелі аўтомобілі і 
аўтобусы... 

Установы сакаталі машынкамі... 

-- Вас прасіў камісар зайсьці да яго, -сказаў сакратар, 
даючы падпісваць паперы... 

Начальнік нічога не сказаў. Толькі пяро заскрыпела 
гучней. 

У пакой камісара начальнік увайшоў нясьмела і моўчкі 
працягнуў руку... 

2. Садзецеся!.. 

Начальнік сеў і закурыў пыгарку... 

-- Я ніколі не чакаў, што вы скрыеце сваё мінулае... 
Цяпер мне зразумела, усё зразумела, зразумелы ўсе тыя жа- 
лабы, што паступаюць на вас за неправіловае разьмерка- 
ваньне лесу. 

І чалавек з барадою маўчаў... 

Ён нэрвова курыў цыгарку. Камісар спакойна ўстаў 
З крэсла і сказаў: 

--. Прызнайцеся!.. 

У чалавека з барадою рукі задрыжэлі і ён ткнуў у рот 
цыгарку гарачым канцом... 

На вуліцы грукацелі хурманкі, шумелі аўтомобілі і 
аўтобусы... 

Установы сакаталі машынкамі... 

А праз тры месяцы быў суд. 

На судзе чалавек з барадою трымаў сябе паважна... 

Сьведкамі--грамада сялян. Шэрыя сьвіткі. У лапцях. 
Ня могуць дачакацца, каб пабачыць падсуднага. 

2. Устаць! Суд ідзе!.. 

-- Тэта ня ён! ня ён!--нясеша па ўсёй салі. 

Галоўнаю сьведкаю Максім Капуста. Ён усім прысутным 
ніяк ня можа даказаць, што падсудны той самы земскі началь- 
нік, які прыпячатваў яму бараду і глуміўся над сялянамі... 

-- Таварышы судзьдзі! Дазвольце абстрыгчы яму бараду, 
тады спазнаюць... Мне, іменна мне, дазвольце... 

Суд мусіў: згадзіцца і на гэта, каб толькі сяляне 
самі апазналі... 

Максім маланкаю састрыг бараду падсуднаму... 

2. Го-го-го!.- -пакапілася па ўсёй салі... 

22 Ён! Той самы!.. Го-го-го! 

Перад судзьдзямі і грамадою сьведак стаяў чалавек без 


барады... 4 Ў 

2: Гото-го!. Ён, ён! 

Чалавек без барады маўчаў... 

На вуліцы грукацелі хурманкі, шумелі аўтомобілі і 
аўтобусы... 

Установы сакаталі машынкамі 

Чалавек без барады маўчаў. 


Ш 


Залатымі лісьшямі дрэў шаптала восень. Шаптала і 
ўсьміхалася. 

Вецер лёгкім подыхам саромліва распранаў маладыя бя- 
розкі і любаваўся іх прыгожым станам... 

Я люблю восень, нашу залатую восень... 

Люблю са стрэльбаю за плячыма стаяць на паляне, усы- 
панай лісьцямі, і чакаць пакуль ня выскачыць шэравокі заяц, 
каб палюбавацца на паляну. 

Сягоньня, як ніколі, было прыгожа, Сумная мэлёдыя 
ветру вызывала ў мяне ўсьмешку... 

Непадалёку заяхкаў сабака... 

і вось--заяц! Нясецца праз паляну. 

Я выстраліў--асечка. 

А восень шаптала і ўсьміхалася... 

Ускінуўшы за плечы стрэльбу, я пайшоў па незнаёмай 
мне лясной дарожцы... Над галавою залопала крыльлямі сава, 
а дзесь паводдаль стукаў дзятлік. 

Калі мінуў я лес і перайшоў маленькую палянку, паба- 
чыў хату... Наўкола--частакол. А пад страхою вісеў цюшон- 
самасейка на жэрдачках. Пучочкі маку і невядомай мне травы, 

Яшчэ на дварэ мяне сустрэў мужчына, гадоў так пяць- 
дзесят. З шырокаю сівою барадою... 

-- АІ. Зноў у нашы краі!.. Калісьці спатыкаў вас на па- 
ляваньні... Хіба забыліся?!. 

Здавалася, што першы раз бачу гэтага чалавека. 

-- Заходзьце да мяне! Будзьце ласкавы! Я--лясьнік 
тутэйшы. 

У хаце лясьніка было прыбрана. Чарнавокая дзяўчынка, 
гадоў пятнаццаць, стаяла каля печы і зьдзіўлена глядзела 
на мяне. 

-2 Ну, старая, пагрэцца чалавеку трэба!.. 

Г жонка лясьніка зарухалася каля місак. 

--- Даўно былі ў нашых краёх... Вось, надоечы, таксама 
з гораду прыяжджалі на паляваньне. Да мяве зайшлі. Ну, 
пасьля былі ў вёсцы. Народ тут няпісьменны, але жыве нічога, 
Няможна сказаць дрэнна.. Вось гэтыя пасёлкі--штука добрая, 
што гаварыць. Ды “толькі цяжка мужычку са старога месца 
зрушыцца. Нястача. Будову новую пастроіць трэба. Старую як 
крануў, дык парахня толькі застанецца. Прадаць скаціну-- 
у гаспадарцы цяжка... Але нічога!.. : 

Я стараўся прыпомніць, дзе і калі сустракаўся з гэтым 
чалавекам. Ніяк ня мог. 

Падалі перакуску. 

Лясьнік надзвычайна быў вясёлы і гаманлівы. 

-- Ну, як? Ці бачылі хоць зайца?.. 

-4 Адзін праскочыў. 

-- Цяпер тут шмат? зайцоў. Лісічку таксама можна на- 
паткаць. Толькі на лісічку рана. Сьняжок падыліць, яна як па- 
качаецца, тады яе шкурка дарагая. Хітры зьвер лісіца!. Так, 
дзічы шмат... Ага! Вось бачыце, цяпер я з барадою... Трэці 
год нашу... 

І мне адразу ўсплыў у памяці чалавек без барады, якога 
я спатыкаў у гэтым лесе на паляваньні... 

Мне прыпомнілася яго маўклівасьць і панурасьць, хмуры 
твар і насуплівыя бровы. Але пяпер перада мною сядзеў ча- 
лавек зусім інакшы: вясёлы, жвавы, разгаворлівы і дужа пры- 
ветлівы. Чаму такая перамена--я ня мог зразумець... 

Калі кончылі перакуску, лясьнік падняўся першым. 

-- Цяпер і я з вамі прайдуся. Страшэнна люблю прыцэ- 
ліцца і--трах!. А стрэльба лупіць добра, дармо, што выгляду 
ня мае. К 

Калі мы вышлі з хаты, лясьнік павёў навокала вокам і 
сказаў: 

-- Вось бачыце пасёлкі? 

-- Так, бачу. 


-- Маёнтак быў. Адзін пан усім гэтым карыстаўся. А ця- 
пер--батракоў больш двух соцень, ды сялянам прырэзалі ад 
гэтай-жа зямлі... Вось, таксама люблю зямлю, ды цяжка з 
ёю--адмовіўся, калі з братамі прышлося падзяліцца. Маю 

паўтары дзесяцінкі каля хаты і досыць... Бульбу сею, капус- 
ту... Адно толькі--пэнсія лясьніком малая... 

Я пастараўся павесьці гутарку пра паляваньне. 

--А вы што, --запытаў лясьніку--таксама любіце са стрэль» 
баю паблындацца? 

-- Я? Люблю гэту справу. 


-- Мінулай зімою--бяляка прыкакошыў. Во вялікі быў, 
як баран! А ліха на яго, як сядзе на палянцы--не распазнаць, 
бялюткі нібы сьнег... Але папаўся. Ён гэта выскачыў авёс це- 
рабіць, на прыманку, значыцца, а я і шчоўкнуў... 

-- Ага--перабіў я лясьніка,--дык мы спатыкаліся калісь 
на паляваньні. 

-- Бачыце, без барады быў я тады, вось не пазналі... 

Лясьнік пагладзіў бараду і ўсьміхаючыся гаварыў далей: 

-- Цяпер ня стрыгу, як абстрыг таму чорту, ну, ды зем- 
скаму начальніку... А што значыць барада? Запусьціў--ніхто 
не пазнае... Нават тыя сяляне, якіх па шмат разоў судзіў-- 
ня пазнаюць... А я гэта зьмікіпіў у чым тут справа ды і кажу: 
Дазвольце, таварышы судзьдзі, яму бародку чыкнуць"... Як чык- 
нуў--ён, гаспадзін земскі начальнік, нават і бародаўка ля 
ніжняй губы тая самая, стараражымная.. Вось, што значыць 
чалавек без барады! А хітры, псямаць яго!.. А было гэта так... 

І чалавек з барадою пачаў свой сказ пра чалавека, які 
цяпер быў без барады... 

Недзе далека яхкаў сабака... 

А восень шаптала і ўсьміхалася... 

Я ня прыкмеціў, як падышлі да новага пасёлку. 

Каля варот аднаго двара стаяла грамада--хлопцы і 
дзяўчаты... і 

Калі мы мінулі пасёлак і схаваліся ў ляску, да нас да- 
ляталі гукі вясковай песьні... 

Прайшло лета харошае, 

“. Цяпер восень настае, 
Траўка ў садзіку пасохла, 
Салавейка не пяе... 

-- Холадна, а вось галёкаюць--уставіў лясьнік у сваё 
апавяданьне і гаварыў далей... 

-- Бах! Бах! -разьляглося каля самага вуха... 

Лясьнік так спрытна схваціў з плеч стрэльбу і выпаліў 
у зайца, што я ня прыкмеціў. 

У кроках дваццаці ў кустох ляжаў шарак. 

Мы падышлі. Лясьнік пасьвістаў на сабаку і пачаў адра- 
заць лапкі... 

2 Вось, як бяжыць--ахвота папасьці, а зараз глянеш 
жа ляжачага--неяк шкода... Воўка--на таго з пацехаю пазіраю, 
калі дрыгае нагамі... таму што зьвер паганы. А заяц... 

А восень шаптала і ўсьміхалася- 

Вецер лёгкім подыхам сарамліва распранаў маладыя бя- 
розкі і любаваўся іх прыгожым станам... “ 

1 чуваць была песьня: . 

Вось цяпер я засталася 
Ні дзяўчына, ні ўдава... 

Чалавек з барадою стаяў над забітым зайцам і апавядаў 
пра чалавека без барады... 

-- Тады судзьдзі мне і дазволілі абстрыгчы яму бараду... 
Ну, рогат быў--ажно сьцены трасьліся. А з якой прыемнасьцю 
я стрыгануў, і рука ня дрыгнула: Таму, паганец, калісь над 
маёй зьдзекваўся! Вось і адплаціў... Абстрыг ды яму ў кішэню. 
Захавай, кажу, на памятку... Ён стаіць без барады і маўчыць-- 
пазналі! Во-о рогат быў!. 

На гэтым лясьнік скончыў свой сказ. 

А калі ў канцы паляваньня пачаў разьвітвацца, ён пагла- 
дзіў сваю бараду і сказаў: 

-- Калі яшчэ спаткаемся, думаю, што мяне пазнаеце-- 
стрыгчы ня буду-. А ў вас так і не расьце? 

2: Не расьце!--адказаў я, і павольнымі крокамі накіра- 
ваўся з лесу... 

А восень шаптала залатымі лісьцямі дрэў... 

Восень шаптала і ўсьміхалася. 


Вершы Алеся Гурле 


Далёкае паўстала прад вачыма... 


Далёкае паўстала прад вачыма, 

А блізкае больш стала дарагім. 
Бярозка шле паклон--нібы дзяўчына, 
Стуліла рэчка рукі--берагі. 

А лес шуміць--шле прывітаньне другу, 
А кожны куст прытулак мне дае: 
Пазналі вы бяздомка, валапугу, 

О, родныя, о, мілыя мае?! 


Вось гэта ўсё ня зрадзіць мне ніколі, 
Бо гэта ўсё--аб чым баліць душа. 
] вось цяпер, калі цьвітуць куколі, 
Сябе к маўчаньню нельга прымушаць. 


Сьпяваць хачу падобна гэтым клёнам, 
Што нада мной раскінулі шатры, 

1 воблікам чаруюча-зялёным 

Згвуць мяне, каб сьпеў іх паўтарыць. 


Прыпомніў ўсё: што ёсьць і што мінула. 

Я рад ўсяму, што можа ўскалыхнуць 
сэрца і душу прыхільна, чула... 

Я тут калісь спаткаў адну вясну... 


Яна, на жаль, ўжо больш не паўтарыцца, 
Яна з жыцыія ўжо выбыла на век. 

Але пакуль ёсьць месца сэрцу біша, 

Датуль яе я пешчу ў галаве. 

Датуль яна, як каласамі постаць, 

Мігцеша будзе дзень і ноч ў вачах, 

Пакуль я буду жыць і радаваша росту 

Г кожны крок жыцьця змаганьнем адзначаць. 


Капыль. 


В Е Р Ш Ы 


У лесе 


І 


Раскінулі дрэвы даўжэзныя цені, 

А лес неўгамонна шуміць і шуміць. 
О, лес мой зялёны, мае лятуценьні 

У гоман, у шум свой прымі! 

Няхай я здалёку, здаюся чужынцам, 
Але я цябе не забыў, 

Ў кустох тваіх колісь зьбіраў я ажыны, 
Суніцы зьбіраў і грыбы. 

Тваёю гамонкай і шумам зялёным 
Будзіў я нямала надзей і трывог, 

А песьню сваю пра цябе да сягоньня 
Я выпеяць ўсё 'шчэ ня змог. 

Усё яшчэ песьцяць цяпер, як і колісь, 
І шум твой галосны і цень. 


Ф я не забуду, павер мне, ніколі 


Пра дзень твой ўчарашні--мой дзень, 
Цябе паламала ўжо шмат завіруха, 
Ніхто ад яе не ўсьцярог. 

Маё тваю радасьць падслухала вуха, 
Як стаў на зялёны мурог. 

і рад я бясконца, што быць давялося 
Ў зялёнай густоце лясной. 

Шкада, што ўжо хутка падкрадзецца восень 
і новым цябе апране дываном. 

Ўжо гэтае сёньня адчуць нават можна, 
Ўжо бачу, як хвоі згінаюць свой стан, 
ім вецер іначай, ўжо болей трывожна 
Пяе гуля-ля, гу-тата. 

В Е Р Ш Ы 


П 


Прышоў сказаць табе апошняе даруй, 
Прышоў пачуць знаёмы шэлест падзі. 

Мне сумна без пябе, як сумна песьняру 
Сьпяваць камусь аб ўласнай сваёй здрадзе. 
А толькі я ня здрадзіў табе, не і не-- 

Я вечна жыў і жыць хачу табою, 

Затым вось так і жальба моцна сэрца тне, 
Затым не разьвязацца мне з журбою. 
Сумую сёньня я, нявесел сёньне ты, 
Адкуль такая надышла самота? 

Пра ростань і апад пяюць твае лісты, 
Мігаючы прыгожай пазалотай. 

Шкада мне усяго. Бясконца як шкада 
Тваіх лістоў, што шумам будзяць цішу. 
Хоць набяру ў запас з сабой туды у даль 
З бяроз лістоў, а з хвой і елак--шышак. 
Ў трывогі час маёй ці ў час маіх надзей 
Сябе ўспамінкам добрым буду пешыць, 

А шышкі і лісты прыцісну да грудзей, 

Каб быць бліжэй хоць мысьлямі да лесу. 


Капыль. 


Вершы Паўлюка Труса 


Кажуць, нехта блудзіць... 


За гарамі зоры 

Гаснуць, дагараюць... 

Кажуць, нехта блудзіць, 

Ці дарог шукае?.. 
Кажуць, нехта плача... 
Кажуць, нехта гіне. 
Не сказаўшы Й слова 
Дарагой краіне. 

А дзе-ж вашы песьні? 

А дзе-к ваша радасьць?!. 

Можа адзьвінела 

Жоўтым лістападам? 
Можа адшумела 
Пад дажджамі ўвосень, 
Ці завяла ў полі 
Залатым колосьсем? 

Кажуць так і гэтак... 

Нехта ўжо загінуў. 

Дык пастаўце-ж помнік 

Ў дарагой краіне!.. 
Дык пастаўце помнік 
Ў любай Беларусі, 
Калі толькі сэрца 
Крыўдаю ня хлусіць! 

Напішэце словы 

З недапетай песьні... 

Нехта ўжо загінуў 

На зары прадвесьня. 
За гарою зоры 
Гаснуць, дагараюць. 
Можа хто і блудзіць, 

В Е Р Ш Ы 


Нашто мне сьмех... 


Нашто мне сьмех тваіх вачэй, 
Твайго аблічча каляровасьць!. 
Калі душа баліць яшчэ 

Па тэй чарнявай, смуглабровай,-- 
Нашто мне сьмех тваіх вачэй!.. 


Майго ты сэрца не кранеш 
Сваім халодным пацалункам!.. 
Ня будуць струны так зьвінець... 
Ў вянкох асьнежаных карункаў, 
Ты боль душы не закранеш!.. 


Не закранеш балючых струн, 

І дум асеньніх не разьвеец!.. 
Хоць словы я табе дару,-- 
Але ў пялёсткавых завеях 

Ты не кранеш балючых струн!.. 


Душа поэты- плач і сьмех!.. 
Акорды сэрпа--хвалі мора... 

Ці можа я з табой ня ўмеў 
Любіцьгвясёласьць і дакоры,-- 
Ня ўмеў любіць атрутны сьмех!., 


Але рабіны за вакном 

Аб нейкай тайне мне гавораць? 
А думы вяжуцца ў вянок... 

1 пад усьмешкай сініх зораў 
Рабіны шэпчуць за вакном: 


-- Нашто мне сьмех тваіх вачэй, 
Твайго аблічча каляровасьць!.. 
Калі душа баліць яшчэ 
Па тэй чарнявай, смуглабровай,-- 
Нашто мне сьмех 
Тваіх вачэй!., 

16:Х-26 г. 


Ал. Дудар 


Верасень 


1. Б'ецца ў даліне бяздумнай 
вецер асьлізлы і волкі. 
Шастае верасень сумны 
бронзаю лісьцяў пажоўклых. 


«Дрэвы, як хмурыя вежы, 
шэрыя вежы--званіцы: 
сьніцца ім майская сьвежасьць, 
сонца ліпнёвае сьніцца; 


сьніцца ім белае поле 

ў пахкіх істужках пракосаў... 
Толькі ня вернуцца болей 
звоны вясёлкавых кросен!.. 


Ціха трывожу ў даліне 

грубай нагою лісты я... 

Дзе-ж гэты сон, што сплялі мне 
мары мае залатыя? 


Дзе-ж яны, цьвёрдыя словы, 
вёснаў ружовыя крыльлі? 
Посьвіст вятроў верасьнёвых 
вусны усьмешкаю крывіць. 


Думаюць дрэвы пра сьнежань, 
лісьце іх бронзай ільсьніцца... 
Сьніцца ім майская сьвежасьць, 
золак ліпнёвы ім сьніцца. 


2. Вось яны, дні залатыя-- 
ў колерах шэрых туга. 
Ў восені песьня стыне, 
ў восені цяжка шагаць... 

ААА ААА 
Ціхае, белае шчасьце-- 
песьня і бэзавы куст. 
Гэта бывае ня часта: 
толькі раз на вяку. 


Зьвянуць пунсовыя губы, 
лісьцем бярозавым зьвянуць..- 
Моладасьць! Кованы кубак 
пеннай красы і жаданьняў. 


Моладасьць!.. Песьні ў ёй колькі! 
Колькі імкненьняў бадзёрых!.. 
Жаляць і лгуць адналькова 

сінія вочы ці чорныя. 


Моладасьць рушыць законы. 
Схіліцца старасьці вецьце-- 
будуць балявыя скроні 

ў верасьні сьніць аб леце; 
будуць лічыць хвіліны, 

годы будзіць залатыя... 
Толькі ліпнёвыя плыні 

ў восені моўчкі застогнуць! 


Зьвянуць чырвоныя губы, 
золатам восені зьвянуць- 

Моладасьць! Кованы кубак 
пеннай красы і жаданьняў. 


Міхась Зарэцкі 


На чыгунцы 
(Апавяданьне) 


17-га кастрычніка 1919 г. Яўмен Грак пакінуў вайсковы 
шпіталь з перахлябанай торбай за каркам і чыстай, звонкай-- 
што арэх--дзеравяшкай на месцы левай нагі. Ён сеў у поезд 
на грамозднай няпрытульнай станцыі, дзе ў шэрым гармідары 
пёрся брудны жгут чалавечых цел, дзе паветра набракшы бы- 
ло сьлізкім пахам людзкой песнаты, дзе пахла хваробай і сьмер- 
цю, Пасьля таго вакзальнага змроку весела было дзівавацца 
ў расчыненыя дзьверы цяплушкі на сьвежы прастор карагоду 
палёў і лясоў, на цёплыя далі з восенскім сонцам--рахманым 
і мяккім. 

У восенскім сонцы, у далях веяла чыстым бязьмежжам, 
шырокаю радасьцю. Адтуль улівалася ў сэрца нешта даўнае- 
даўнае і такое празрыста-пявучае, як пералівы жалейкі. 

Поезд ішоў ціха, часамі зусім ледзьве сунуўся. Тады доб- 
ра відаць было, як, распасьышёршыся ў радаснай млосьці, над 
рыжым іржэўнікам калыхаліся, плавалі ніткі сівой павучыны. 
і чамусьці ўсё ўспаміналася: дубцаваты ракітавы куст над люс- 
траным Дняпром, жалуды сярод бурага лісьця пад дубам-асіл- 
кам, вогнішча й сонца... Такое-ж рахманае, мяккае сонца, як 
1 цяпер. Як кожную восень. 

А ў тон успамінку, як пералівы жалейкі, недзе глыбока- 
глыбока, мо' па жывых струнах поўнага сэрца, церабіў ласкавы, 
тонкі напеў: 

“Пад ракі-і-таю-ю зялё-о-о-най 
Салдат ра-а-нены ляжа-аў... 

Гэты напеў запаў у Яўменава сэрца з таго незабытнага 
двя, калі везьлі яго ў вайсковы шпіталь. Тады мітусілася ўсё 
ў агнёвым, жудасным сьне, а на тым месцы, дзе ляжала нага, 
няўпынна і грозна расла страшэнная чорная груда і ціснула, 
мяла ўсяго, жвала тупым алавяным болем. і тады ў прахонах 
душнае цемры застрала ярка-чарнявая пляма--твар возьніка- 

санітара: хвосьцікам кручаным вусікі, чорныя вочы, жывыя, як 
мышкі... І гэта доўгая-доўгая, бясконцая песьня, якая, здаецца, 
цягнулася колькі гадоў разам з лёскатам парнай казённай па- 
возкі, разам з няўпынным шалам-звонам у вушшу: 

«Пад ракі-і-таю-ю зялё-о-о-най 

Салдат ра-а-нены ляжа-аў. 

Бадай што гэта й помніў толькі Яўмен з таго страшэн- 
нага сну, ад якога прачиуўся праз тыдзень бязногі. Але гэты 
вобраз асеў так глыбока й так моцна, што, мабыць, ніколі ня 
страціць свае жывое яскравасыіі. 

У пяплушцы, дзе ехаў Яўмен, было поўна чырвонаармей- 
паў, між іх укомчылася колькі жанчын у падраных старых лах- 
манох, жанчын, якіх вопратка і цяжкая, хваравітая змора ра- 
біла падобнымі адну да аднэй, старымі і цьмянымі, як моча- 
ны лён. 

Жанчыны ўсе лапаталі. Адна, што бліжэй да Яўмена; не- 
шта пляла пра сваю гаспадарку, пра беднасьць, пра нейкае 
гора. Гаворачы, яна раз-за-разам сморгала вуснамі, падбіра- 
ючы іх, нібы папраўляла хустку на барадзе. І гэты спакойны 
рух, разам з глыбака-эпічным, як бульканьне вады, голасам, 
настойна будзіў пачуцьцё гаспадарскай сямейнасьці, раджаў 
мімавольную павагу да наіўнае прастаты гэтае цьмянае бабы, 
што прышла ад чорнае зьлітае потам зямлі, поўнай нямога 
аўторытэту, поўнай цяжкай, тлустай сілы. 

Яўмен перакінуў сваю драўляную нагу цераз лаўку і сеў 
сьпіной да дзьвярэй, каб ямчэй было слухаць старую. Пасьля 
сьветлых прастораў тупа ўшчаміла зрок брудная шэрасьць ва- 
гона. Здалося,--ня ехаў ён тут, не сядзеў, а скінуўся раптам 
аднекуль знадворку, з бязьмежжа шырокага, скінуўся і асеў, 
стуліўся нутром, сьцягнуў у клубок думкі-мары, што ўжо разь- 
ляцеліся былі ў белы сьвет, у далі туманныя. 

Ад кіслага паху ў вагоне, ад чалавецкае блізкасьці стала 
на сэрцы цёпла і цесна, быццам быў не ў вагоне, а недзе до- 
ма на печы, або ў цёмнай ёўні, у душнай пары нагрэтага жыта. 

Слухаць пачаў ён уважна, солідна, пагаспадарску, дзе-ні- 
дзе ўстаўляў свае рэплікі, і, набіраючы ў нутро самадаволь- 
най важнасьці, чакаў толькі трапнага мігу, каб расказаць што 
самому. Знаў, што ў яго больш, як у іншых, ёсьць аб чым 
расказаць, што яго гэта права цяпер, што павінны ўсе слу- 

хаць з павагай, бо ён інвалід, прайшоў усе фронты, бачыў 
сьмерць прад сабой ня раз і ня два... І пад уплывам гэтае 
думкі раставала сэрца ў мяккай давольнасьці, забывалася гор- 
касьць калецтва, пачынаў адчуваць сябе гаспадаром, які зра- 
біў сваю справу і адпачывае пяпер пасьля працы. 

А баба цягне сваё без канца. Чырвонаармейцы слухаюць 
моўчкі, з лёгкім сумам на твары, з маркотай. Ува ўсіх ста- 
ласьць, сур'ёзнасьць! Іначай няможна, бо ў словах старой, у ня- 
мудрым апавяданьні яе, як у кроплі вады, адбіваецца важнасьць 
уся, уся сьвятасьць мужыцкага землянога жыцьця; 

Не дачакаўшы канца апавяданьня, Яўмен адвярнуўся зноў 
да дзьвярэй. Зноў калаўротам бязьмежным, рознакалёрным 
пярэстым радном закрушліся пожні, лясыў--у золаце лісьцяў, 
у золаце сонца. Тая давольнасьць, што засачылася ў сэрцы, 
як слухаў старую, цяпер зьлілася з ціхай урачыстасьцю восені 
1 абярнулася ў жывую глыбокую радасьць. Цяпер успомніў усё, 
што пражыў, што перацярпеў, і ўсё здалося так нямінуча-па- 
трэбным, як кожная гаспадарская справа. Бо чуў ён цяпер 
увесь сьвет сваім родным і блізкім, чуў, што ён гаспадар у 
гэтым сьвеце, у новым жыцьці, за якое аддаў колькі гадоў 
маладосьці, аддаў кавалак уласнага цела. І разам з тым пачуў 
Яўмен вальготнасьць нейкую, лёгкі прастор у душы, калі ўспом- 
ніў, што ён ня ведае сам, куды едзе (няма куды ехаць) і не 
баіцца. Бо гаспадар-жа ён, месца знойдзе сабе, дзе толькі хоча. 

Пад хлёсткі, размашысты грукат каткоў паспрабаваў Яў- 
мён уявіць сваю будучыну. І вышла так, што ў ваччу толькі 
няясныя плямы мігнулі, спляліся, скруціліся і раздаліся сухой 
пустатой. Стала тады няпрыемна Яўмёну, што вось агульная 
ўпэўненасьць ёсьць, а каб што конкрэтнае, яснае, дык--адна 
пустата, Пачуў. Яўмен, што чагось не стае, чагосьці няма ў яго. 

перш за ўсё няма каго-небудзь блізкага, роднага. Блізкія 
ўсе, але трэба бліжэйшы за іншых, свой, пастаянны, а такога 
няма, Няма нават каму расказаць свае пляны, замеры, няма 
каму бяз сьпеху, ладам-парадкам выкласьці ўсё, што насіў у 
душы, што назапасіў за колькі гадоў барацьбы. 

А колькі было там усякае-ўсячыны! Эх, каб гэта недзе 
знайсьці спакойны прытулак, ды сесьці ў ціхім, у цёплым, ды 
зірнуць каб навокал на знаёмае, блізкае, дый расказаць--спа- 
хваля так, памалу... 

Каб гэта бачыць у нечых вачох іскрачкі шчырай пікавась- 
ці, каб роўны і чысты сьвет адданасьці бачыць у гэтых вачох..- 
Задумаўся ціха Яўмен, стаў елухаць нутром усім адзіно- 
ту сваю, слухаць зьнібеньне шчымлівае сэрца. Потым чамусьці 
цяжка стала сядзець на вачох у людзей, палез праз клумкі, мяшкі 


1 скруціўся ў цёмным цесным прахоне пад шырокім памостам. 
П ; 

Прачнуўся Яўмен ад выбуху бурнага рогату. Рогат паў- 
тараўся праз такія прамежкі, якіх было досыць для лятучага 
спрытнага жарту. Яўмен, зацікавіўшыся, вытырнуў сваю гала- 
ву з-пад памосту. 

Поезд стаяў. У прахон ад дзьвярэй відаць быў няглыбо- 
кі цьмяны сьвет надвячорку. Сонца было ня відаць, але адчу- 
валася, што яшчэ недзе лазіць яно па верхавінах дрэў і бу- 
дынкаў, яшчэ нехаця, дзеля-гадзіся, мажа іх рэзкай, вадзя- 
ной сваёй пазалотай. 

За дзьвярмі мятушыўся адчайны гармідар людзкіх гала- 
соў. Там гвалтавалі, енчылі, плакалі гурмы мяшочнікаў, про- 
сячы, дабіваючыся ў вагоны, кідаючыся ад адных расчыненых 
дзьвярэй да другіх. Чырвонаармейцы, зьбіўшыся кучай у дзьве- 
ры, сустракалі іх сваім д'ябальскім рогатам. Была ім забава 
дражніцца з абадраным, абшарпаным натоўпам, шырокай па- 
токай наплыўшым на поезд. 

Яўмен вылез з-пад полу, праціснуўся бліжэй да дзьвярэй. 
У гэты момант чырвонаармейцы раступіліся і ў вагон адна за 
аднэй уляцелі дзьве торбы. За імі, з такім-жа самым імпэ- 
там, уляцела дзяўчына, падхопленая некалькімі парамі дужых 
мужчынскіх рук. 

За дзяўчынай усе ад дзьвярэй адхлынулі. Усе акружылі 
яе сярод вагону, сьмяючыся, жартуючы, бесцарамонна хапаючы 
з відам ацэнкі за далікатныя месцы. Яна адбівалася і тож 
сьмяялася рэзкім нейкім вісклівым сьмехам, які быў мала па- 
добны на сьмех, а больш на прарэзьлівы енк чалавека ад неё- 
чаканага, вострага болю. 

Яўмен зірнуў у твар гэтай дзяўчыны, Твар быў страшны 
сваім дзікім нечалавечым выразам. 

Гэта была ўсьмешка. "Так, мабыць усьмешка, бо вусны 
сударгава расьцягнуліся праз увесь твар, шырока адкрыўшы 
белыя, яркія зубы. 

Гэта была, бязумоўна, ўсьмешка, бо ўвесь твар быў па- 
браўся ў зморшчкі, пабраўся нацягнуты неяк, напружана, быц- 
дам застыглі гэтыя зморшчкі, быццам так назаўсёды яны за- 
стануцца, 

А скрозь гэтую дзікую грымасу сьмеху прарываўся стра- 
шэнны зьвярыны спалох. Здаецца, задушыла яна яго, сьціс- 
нула гэты спалох унутры і трымае, хавае ў усьмешцы, у ро- 
гаце, хавае ад гэтых людзей, каб ня было яшчэ горш. Яна 
ўжо чакае, ужо абракла сябе на нешта страшнае, чаго нават 
ня можа ўявіць, і сьмехам гэтым хоць трошку ўлашчыць нека- 
га хоча, хоць трошку сябе падбадрыць, заспакоіць. 

Яшчэ заўважыў Яўмен вочы дзяўчыны, шырока раскры- 
тыя, чорныя. Бегалі яны па бакох, шукалі нечага, а мо” некага, 
шукалі, мабыць, дапамогі, ратунку. І такі ў гэтых вачох быў 
боль, адзінота, такі быў горкі адчай, штоў Яўмена страсанулася 
сэрца ад жалю. Ён кінуўся ў кола хлапцоў і закрычаў несваім, 
нейкім вузкім, зашчэмленым голасам: 

-- Што вы... забаўку знайшлі... Ня бачыце--дзеўка кра- 
нулася з памяці... чэрці... 

Яго словы пакрыў дубовы раскацісты сьмех. А з сьмеху 
зьвіўся тонкім фальцэтам нечы насьмешлівы голас: 

-- Абаронца бязногі!.. Аблакат!.. 

Яўмену сьціснула сэрца, кроў галаву наліла гарачым 
сьвінцом. Ня помніў ён сам, што было. Кідаўся “на некага, 
нешта крычаў, некага біў... у жалезных абнімках некалькіх муж- 
чын яшчэ біўся ўсё, трапятаўся. Потым заціх, абамлелы ад 
зморы. 

пацішэла тады чамусьці ў вагоне. Гаварылі ў поўгола- 
са ўсе, толькі адзін бурчэў сярдзіта--скрозь зубы--і моцна: 

-- Над інвалідам сьмяяцца... тожа, знайшоўся разумнік... 
Знайшоў над кім пачасаць язычок... От, як самому так адарве, 
дык узнаеш, што гэта значыць... Скалазуб... 

Сымпатыя ўсіх была за Яўменам. Яму хацелася плакаць- 
цяжка было нават стрымацца. 


Дзяўчыну больш не чапалі. Яна моўчкі сядзела на край- 
чыку пола--глядзела роўна перад сабой, быццам ня знала, ці 
добра гэта ўсё абышлося, ці мо' трэба чакаць яшчэ чаго ад 
салдатаў. 

Яўмен сеў у кутку і моўчкі стуліўся. 

4. 

У вагоне сьпямнела. Дасталі недзе сьвечку, ад яе распаў- 
зьліся, хістаючыся, цені вакол, сталі рэчы і людзі няяснымі, 
цьмянымі. Калматы гэты расхрыстаны сьвет ды дрыжэньне 
вагону пад аднамерны, панура-настойлівы, нібы адлятаючы не- 
куды, ляскат каткоў, зьліваліся ў нейкую фантастычную казку. 

Яўмен упінаў зрок у дрыготны агонь і--нярухомы, за- 
стыглы--аддаваўся чуламу спакою, убіраў у сябе ўсім целам, 
усёй істотай блытаніну дрыготных гукаў, засланёных агульным 
фонам грукату поезда і далёкіх-далёкіх, як галасы з-за тоў- 
стай нейкай сьцяны. 

І здавалася тады, што гэта не вагон, а змрочная, цесная 
хата--родная хата яго,-і ня чужыя людзі гэта гамоняць, а 
дзед стары казку гаворыць яму пра ваўкоў, медзьвядзёў, пра 
нячыстую сілу. Дзед такі спакойны-спакойны, як зіма, як лес 
узіму, калі дрэвы з бародамі сівымі, з белым валосьсем ста- 
яць задумёныя, слыбокадумныя. 


Дзед казку гаворыць--спакойны-спакойны,--а на дварэ 
завіруха мяце, іпішчыць, і енчыць, паганая, дабіваецца ў хату, 
у вокны. І яшчэ кот курню пяе... так... кррру... кррру... кррру-у-у... 


-- У-у у-. 

Яўмен здрыгануўся. Над вагонам нёсься настойны гудок, 
поўны сьцюдзёнай журбы, поўны крыўды на некага. Ляцеў гэты 
гудок, здаецца, з адчайнай шпаркасьцю, ляцеў, каб нарвацца 
на нешта грубое, цьвёрдае і разьбіша ў адчаі, рассыпацца. 

Усё роўна, прапала ўсё-чыста!.. 

І рассыпаўся, зьнік. Заёрзаў вагон па стрэлках. Абкру- 
жылі другія гудкі- задорныя, вёрткія,--гудкі манэўраных жост- 
кіх і спрытных паравікоў. 

Поезд стаў на нейкай вялікай станцыі:- У вагоне ўжо 
спалі ўсе-чыста,--на падлозе пераблыталіся торбы, мяшкі з 
чалавечымі фігурамі, пакручанымі, пакрыўленымі--у страшных 
ненатуральных позах. а 

На тым самым месцы; на крайку памосту сядзела дзяў- 
чына. Яўмен пачаў узірацюа ў яе застыглы твар, цьмяна асьве- 
чаны дрыготным сьвятлом. Можа таму, што ён быў густа” 
ахутаны ценем, можа таму, што змрок сьціраў, згладжваў ры- 
сы яго, Яўмену здалося цяпер, што ён падобны на нечы твар-- 
добра знаёмы яму і прыемны. Ён пачаў думаць і ўздумаў, 

што ў яго маткі быў такі твар, калі яна досьвета прала, а 
ён- малы яшчэ- прачынаўся на момант, поўны цёплай ласкі і 
радасьці, кідаў на матку змораны сном погляд і засыпаў зноў, 
спакойны, угрэты ціхай прытульнасьшю верацённае песьні. 

Яўмена пацягнула раптам да гэтае чужое дзяўчыны, як 
да свае, захацелася нешта сказаць ёй, а можа спытаць. Ён 
пазяхнуў перш, паправіў сваю дзеравяшку і потым спытаўся: 

-; Позна гэта, ці што? 

Яна здрыганулася, нібы ад спалоху, і, нягледзячы на яго, 
праказала: 

- Гадзін восем будзе, напэўна. А можа няма яшчэ... 

Яўмен троху змоўчыў, яшчэ пазяхнуў, і прабурчэў: 

-- Такі цяпер дрэнны народ паразьвёўся.. Зьвяры чыс- 
тыя... Трэба-ж гэта прывязашіа, як смала... 

«Дзяўчына раптам ажывілася і загаварыла парыўчата, ха- 
паючыся, быццам сьпяшалася: 

-- Я.б ні завошта ня села, каб яшчэ хлеб быў.. Я ўжо 
знаю... Але хлеб увесь вышаў, а там няма дзе купіць. 
Суткі ня ела, дык і палезла з радасьцю--абы паехаць... 

Тады Яўмен спакваля разьвязаў сваю торбу, дастаў чэр- 
ствы кавалак хлеба і разламаў яго на дзьве палавіны. 

-- Наце, перакусіце... 

Яна схапянулася, засаромілася. 

-- Ды не, што вы... Я так проста сказала... Я ў М да- 
стану, куплю. 

-- Наце, пажаласта... 

Як брала, ня зводзіла з хлеба вачэй. А яны галодна 
блішчэлі--сухія, шырокія, 

Яўмен стаў есьці другую палавіну 

-- Перабірайцеся-тку сюды, дамяне... 

Г яна паслухмяна паднялася, узяла свае торбы, перасела 
бліжэй да яго. 

У гэты час крануўся поезд. Зноў затрасло, зноў заліўся 
развалісты танец вагону з калматым расхрыстаным сьветам, 
зноў пацягнулася самадавольная песьня каткоў. 

Тады пачалася ў Яўмена з дзяўчынай доўгая шчырая гу- 
тарка. Расказаў ён, як быў паранены, як ляжаў у шпіталі, як 
выпісаўся і паехаў проста ў сьвет, невядома куды, бо родны 
край за мяжой, няма ні сям'і, ні кута, дзе прыхіліцца. 

Дзяўчына слухала ўважліва, у вачох у яе спачуваньне, і 
гэта прыемна Яўмену было, давала імпэт гаварыць. і чым 
больш гаварыў, тым больш было шчырасьці ў словах, тым 
больш адчуваў даверра да гэтай чужой незнаёмай дзяўчы- 
ны, быццам ня тут во сустрэў ён яе, а ведаў даўно, быццам была 
яму блізкай, сваёй... Сьціхнуў толькі тады, як пачуў, што 
няёмка неяк усё аднаму гаварыць, штотрэба ў яе распытаць. 

Тады яна расказала, што едзе да радні на вёску, яшчэ 
засталося вёрст трыста. Вязець троху солі, ба там няма--чыстае 
гора... Бацька ў яе памёр яшчэ да вайны, а ёсьць толькіматка 
старая ды меншы браценьнік. Яны асталіся ў горадзе--ма- 
быць памруць, бо няма чаго есьці... 

У гутарцы час пралятаў неўзаметку. Поезд каціўся й ка- 
піўся--роўна, нясьпешна,---часам станавіўся, нязграбна ляскаючы 
буфэрамі, стаяў мінут дзесяць-пятнаццаць і зноў калупаўся па- 
малу. Было спакойна ад таго, што так спраўна ідзе поезд, што 
не стаіць, як іншы раз, паколькі гадзін. А Яўмену спакойна 
было яшчэ Й ад таго, што быў не адзін ён ужо, што быў з 
ім другі чалавек--чужы, але блізкі ўжо, якому можна ўсё га- 
варыць, які слухае і спачувае. 

Калі-ж заўважыў Яўмен, што дзяўчына дрыжыць ад прад- 
соннага холаду, ён сагнуўся й расчысьціў пад памостам месца 
сярод мяшкоў і рознага сьмецыія. 

-- Ляж, троху засьні!.. 

--А вы? 

-- Я ўжо спаў, пасяджу... 

«Дзяўчына лягла, да мяшкоў прытулілася, быццам хацела 
сагрэцца ад іх. Здалася Яўмену яна маленькай зусім--чыстым 
дзяцёнкам. І зацяплілася ў сэрцы ў яго ціхая жаласьць, пяш- 
чота... Ад таго, што ляжала яна, а ёв сядзеў і нібы сьцярог 
яе сон, пачуў ён, што-ткі сапраўды ёсьць паміж іх нешта 
блізкае, што яна ўжо свая яму, родная гэта выпадковая па- 
дарожніца. 

Дзяўчына-ж ня спала яшчэ. Яна раптам узьнялася і пра- 
казала нейкім новым, цяжкім, быццам чужым, голасам: 

-2- Тут ёсьць яшчэ месца, дзе легчы.. Вам можна так- 
сама... 

тады так проста зусім, натуральна адбылося тое, што ёсьць. 
найвялікшая тайнасьць жыцьця, найвялікшая радасьць і боль... 

Як пачаў цалаваць Яўмен дзяўчыну, яна не баранілася. 
Яна раптам заплакала ў яго на грудзёх. У плачы гэтым чуў 
Яўмен глыбокае даверра к сабе, чуў, што й яго лічаць не за 
чужога... 

Засынаючы потым ў цяплыні шчыльна сьпіснутых цел, 
Яўмен на момант успомніў: 

зВаніцой будуць сьмяяцца“... Але не схапянуўся, ня 


ўстаў. ,Хай сабе. Усё роўна“... І заснуў моцна, спакойна... 


Ш 


За пераплётам рэек распрасталася пожня, а за пожняй 
кудлаціўся жоўты лясок -чэзлы і рэдкі,--тыповы лясок пры 
чыгуначнай станцыі. На ўзьлесьсі раскінуўся стан пасажыраў, 
што чакалі чарговага поезда. Сярод жылаватых пакалечаных 
кустоў крушыньніку дзе-ні-дзе цьмелі вогнішчы. Ад іх асьця- 
рожна ўзьнімаўся сінявы дымок і прытоена віўся празрыстымі 
ўвіткамі паміж убранага золатам вецьця, быццам краўся, хацеў 
прасьлізнуць неўзаметку ўгару і там палунаць над макушкамі 
дрэў--на прасторы, на волі сьцюдзёна-чыстага раньня. 

Па кустох там і сям, больш каля вогнішчаў, паўтарка- 
ліся людзі--зьвіліся клубочкамі шэрымі, прытуліліся адзін к 
аднаму, каб хоць троху сагрэцца, хоць троху прагнаць перад- 
раніцні холад. Некаторыя гаманілі, апавядалі адзіч аднаму 
бясконцныя свае апавяданьні, якія могуць радзіцца толькі ў 
далёкай маруднай дарозе, калі ўжо страцілася войстрасьць ча- 
каньня канца, калі ўжо ўсё роўна: ехаць ці так вось сядзець 
у кустох ля чужой незнаёмай станцыі, у чужой далёкай 
краіне... 

Яўмен з сваёй таваркай перабраўся скрозь гэты стан 
падарожнікаў і ўглыбіўся ў рэдкі, хударлявы лясок, які, аднак, 
пацягнуўся і пацягнуўся бясконца, то адкрываючы на момант 

ў прасьветы наперадзе, то зноў. затуляючы іх. 

Пад нагамі мякка ўгінаўся волкі дыван сьвежа-асыпаных 
лісьцяў. Ціхі шопат насіўся наўкола--шопат, поўны глыбокага 
нейкага жалю, поўны хаўтурнай урачыстасьці. Ад гэтага шо- 

г рату, ад цішыні паважнай, старожкай, адчуваў чалавек сябе 
піха і чыста, адчуваў самотнасьць глыбокую, быццам стаяў-- 
вылучаны ад усіх і ўсяго--прад строгім пільным поглядам 
прыроды;--адзін перад сьветам усім. 

Яўмен ішоў не азіраючыся, ня гледзячы на сваю пада- 
рожніцу, быццам забыўся зусім на яе. Глядзеў проста перад. 
сабой у пазалоту бліскучую дрэў і думаў аб тым, як гэта 
добра ўвосень быць у лесе, як прыемна дыхаць волкім павет- 
рам, у якім пяпер асабліва моцна пахне зямлёй, пахне даўным 
і родным. 

Нарэшце, вышлі яны на невялічкую палянку, роўна абкру- 
жаную залатымі карункамі дрэў і кустоў. У гэты момант сьліз- 
вулі па лесе першыя густа-чырвоныя косы ўзышоўшага сонца. 
Яны пралезьлі праз рэдкае вецьце і дрыготна рассыпаліся па. 
палянцы- выбралі месца сабе, каб пакачацца па мяккаму ды- 
вану, каб памыцца спрасонку ў халоднай расе. 

Яўмен спыніўся, паставіў на дол сваю ношку, зірнуў ра- 
дасна на гульню раньняга сонейка, на хараство вакол нязвы- 
чайнае і давольна ўсьміхнуўся. Потым перавёў погляд на дзяў- 
чыну, глядзеў на яе з глыбокай пяшчотай, з добрай ветлай 
усьмешкай на твары. . 

Дзяўчына ў адказ яму тож усьміхнулася. Нешта між іх 
праляцела--лёгкае, сьветлае; можа ружовая радасьць сяброў- 
ства, можа прамень каханьня ўзаемнага. Ня зводзячы сьветлых 
вачэй з твару дзяўчыны, паклаў Яўмен на плячо ёй руку і 
сказаў: 

-- Давай, жонка, сядзем ды адпачнём. 

Г ад нечаканасьці сам заліўся радасным сьмехам, страся- 
нуў сьмелым гульлівым рогатам урачыстую ціш раньняга лесу- 

Селі тут-жа ўдваіх на зямлю, пад крушынавы куст, які 
акрапіў іх сьцюдзёнымі пырскамі чыстай расы. 

Яўмен глядзеў на дзяўчыну, на нечаканую жонку сваю. 
Яе абліло цяпер сонца цёплаю чырваньню--вочы яе сталі глы- 
бокімі, а ўсьмешка таемнай і млявай. Яўмену прыемна стала, 
што яна дзяўчына нішто, што ў іншых жонкі ёсьць куды гор- 
шыя. І затое, што яна не благая, захацеў Яўмен нешта такое 
сказаць, каб і ёй прыемна было, каб было радасна, Але дзе-ж 
гэта знойдзеш словы такія... 

Тады сарваў нейкую пажоўклую кветку і, жартуючы, меў 
У твар ёй. Яна засьмяялася неяк проста зусім, падзіцячаму- 
Шчыра, весела засьмяялася. 

Пачалі тады цалавацца... Я 

Сонца лезла вышэй ды вышэй, паплыло ўжо над вер- 
хавінамі дрэў, усё абеушыла, абцёрла і ўсё прыгрэла сваёй 
дабрадушнаю цеплю. 

Яўмен спаў на палянцы, раскінуўшы рукі і ногі, адкрыў- 
шы для сонца свой рыжы, даўно ўжо няголены твар. Над 
тварам круцілася муха асеньняя, выбіраючы месца, дзе сесь- 
ці. Калі садзілася ды кусала, Яўмен пачынаў корчыць міны, 
падміргваць. Муха зьлятала і зноў выбірала месца, дзе сесьці. 
А потым мухў прагнала дзяўчына, села каля Яўмена і пачала 
перабіраць грыбы, што набрала толькі што ў лесе. Перабі- 
раючы, кідала ўсё погляд на Яўменаў твар і ўсьміхалася 
нечага хітравата-ласкавай усьмешкай. 

Як перабрала грыбы, дзяўчына яшчэ забаўлялася троху, 
казытаючы твар Яўмену былінкай, а потым ужо разбудзіла 
яго. Як будзіла, пільна сачыла за тварам, каб убачыць, што 
адаб'ецца на ім, калі ўбачыць яе спрасонку. 

Яўмен убачыў яе і ўсьміхнуўся з млявай давольнасыію. 

-- Ты ўжо ня сьпіш? 

-- Я даўно прачнулася. Бачыш, грыбоў назьбірала--бу- 
дзем пячы. 

-- О, ты ўжо бярэшся за гаспадарку? 

-- А як-жа... Уставай пяпло раскладаць. 

Яўмен устаў, пачаў зьбіраць сухое гальлё. Зьбіраў ма- 
рудна, спакваля. Знаў, што сьпяшацца няма куды, што дзень 
вялікі яшчэ, што наогул усё з сабой у яго, што цікава, па- 
трэбна яму. Часамі, падымаючы якую галіну, ён раптам на поў- 
дарозе спыняўся і застыгаў на колькі хвілін, быццам заўва- 
жыў што або працяўся нейкай раптоўнай думкай, А думкі ў 
яго ня было аніякай,--гэта ён прыслухоўваўся проста да таго 
прыемнага, што грэлася ў сэрцы, да сакавітага, радаснага 
жыцьця свайго. А то дык кідаў у вакольныя дрэвы ўсё, што 
набраў, кідаў з нейкім імпэтам, з гульліваю сілай. Тады дзяў- 
чына спыняла яго, сьмяючыся: 

-- Што ты? Калі-ж ты цяпло раскладзеш? 

Нарэшце, ён назьбіраў, пачаў раскладаць. Яна памагала 
яму. Часамі дым лез ёй у вочы, і яна сьмешна так адкідалася 
ўбок, кулакамі тручы сабе твар. Яўмену гэта падабалася. Ён 
сьмяяўся мацней, чым трэба, і потым неўзаметку махаў рукой 
так, каб зноў падаўся дым да яе. 

«Калісьці ў дзяцінстве--было яму гадоў дзесяць тады-- 
ён пасьвіў коні з аднэй дзяўчынкай, Так неяк траплялася, што 
вялі яны ў адно месца і толькі ўдваіх. І тады ён дражніўся з 
дзяўчынкай той, таксама ў вочы ганяючы дым, Г яшчэ ён ёй 
назаляў аднэй песьняй пра качку (качкай дражнілі яе). А з 
дзяўчынкай той дужа дружыў і. марыў, што калі вырасьце, 
дык на ёй жэніцца... 

Гэта чамусьці ўспомніў пяпер Яўмен. А разам з гэтым 
хлынула цэлае мора даўнага, салодка-шчымлівага, Ё чамусьці 
зноў, як тады, у вагоне,--ракітавы куст над люстравым Дняп- 
ром і жалуды, і буры разложысты дуб... і зноў той ласкавы 
тонкі напеў: 

“Пад ракі-і-таю-ю зялё-о-о-най 
Салдат ра-а-нены ляжа-аў... 

Тады раптам раздумаў пра калецтва сваё. Апаў адразу 
настрой, нешта горкае па нутру разьлілося, балюча стала: і 
крыўдна. На дзяўчыну зірнуў з нейкай апаскай, з трывогай, 

»Як я забыўся... Гэта-ж калека я“... 

Дзяўчына заўважыла яго смутак. 

-- Чаго прызаўныў?.. 

-- Ат! Нічога... 

Дзе-ж ён скажа ёй... Хай сабе. Ён і адзін пражыве. Такі 
ўжо лёс яго, калекі бязногага... А яна зусім прыгожая, зда- 
ровая... О, яна можа знайсьці сабе мужа. Такую возьме хто- 
хаця... 

Моўчкі клаў грыбы ў гарачы прысак, моўчкі варочаў іх. 
Сядзеў, пахіліўшы галаву, ня думаў ні аб чым, бо думкі ўсё 
йшлі няпрыемныя, наўмысьля гнаў іх вон з галавы. А дзяў- 
чына ўсё прыставала: 

-- Што з табой стала? Чаго ты раскіс?.. 

Тады адказаў з крыўдай у голасе, з недавольствам ней- 
кім панурым, упартым: 

-- Што табе? Усё роўна, ня жыць нам з табой... 

-- Што ты нешта гаворыш такое? 

-- А вось і такое... Бязногі я,--ты ня бачыш, ці што? 

Цяпер ужо дзяўчына вусны надула, праказала з крыўдай 
і з нейкай сярдзітай сур'ёзнасьцю: 

22 Мне нікога ня трэба... 

Сядзелі пасьля таго моўчкі мінут з дзесяць--не глядзелі 
адзін на аднаго. Пакуль не сказала дзяўчына, усё яшчэ скрозь 
надутыя вусны: 

-- Грыбы ўжо пасьпелі... 

Ад гэтых простых слоў раптам разьляцеўся смутак у 
абодвух. Яўмен размашыста ляпнуў яе па плячох. 

-- Эт, нічаво! Пражывём, жонка... 

І абодва шчыра сьмяяліся... 


У 


Упацёмку лес нібы гусьцейшы зрабіўся, бо на кожным 
кроку натыкаліся то на куст, то на дрэва, то на карчавіну 
якую. А часамі дык проста здавалася, што гэта наўмысьля 
дрэвы становяцца ім на дарозе, каб затрымаць, каб ня даць 
папасьці на поезд. 

Яўмен колькі разоў ледзь не валіўся: дзеравяшка ў лесе 
ды ноччу, ды ў цёмную бяз месяца ноч--вельмі нязручная 
штука. Ён узяў у вадну руку клумак, а другой трымаўся за 
руку дзяўчыны і кавыляў, як мага, як сілы хапала. 

Яшчэ можа справімся. Гудок ён даў ля сэмафору, 
пакуль падышоў ды стаяць будзе, пэўна, ня менш, як двац- 
цаць хвілін... 

Цяжка Яўмену гаварыць ідучы. Але і маўчаць--цемра, 
бязьлюдзьдзе, чорная цішыня... жудасна трохі.. Як не гаво- 
рыш, здаецца, што нехта чужы гэта йдзе з табой і руку тры- 
маеш як ня руку, а нейкую рэч--дзіўную, нясуразную.. У 
цемры маўчанка заўсёды родзіць самоту, цемра заўсёды ўсё 
перайначыць. Таму гаварыў Яўмен бязупынку, часамі пытаньні 
даваў, каб пачуць яе голас. 

22. Вось... паедзем у М--там купім белай мукі... Муку 
добра везьці туды пад Маскву.. А там мануфактуры... А да 
сваіх ты пакуль што не паедзеш, пасьля хіба, як троху заро- 
бім... га? Як ты на гэта?.. 

Яна згаджалася. Ёй--усё роўна.. Абы каб разам. Удвух 
не загінуць нідзе... 

-- Куды-ж толькі поезд гэты стаіць?.. Можа й на ветку... 
Казалі, адзін яшчэ павінен пайсьці. Добра, каб так... а то кру- 
гом, вёрст трыста лішніх, калі ня больш... Апошні поезд, ка- 
залі, пойдзе сягоньня ці заўтра... 

Праз дрэвы бліснулі аганькі. Радасна стала--лесу канец. 
Праз поле--крокаў сто--і на станцыі... 

Яшчэ здалёку пачуўся рой галасоў--крыкі, гвалты, рэд- 
ка сьмех--дысонансам у вагульнай гармоніі. і неяк далёка, 
далей за ўсіх гэтых гукаў--песьня салдацкая. Пэўна, у ваго- 
не ў зачыненым, таму так слаба й чуваць. 

Яшчэ перабегчы праз рэйкі, праз сетку запасных пуцей... 
Каб-жа пасьпець!.. 

Але што-ж там... Гудка ня было, ды пяпер парадак такі: 
1 гудок дасьць, а потым стаіць... 4 

Вось стрэлачнік. 

-- Гэта куды стаіць поезд? 

-- На ветку... 

-- Чуеш, жонка? Вязець нам, дый годзе... На ветку по- 
езд стаіць... 

А вось і поеэд. І толькі ўбачылі--адразу радасьць пра- 
пала. З абодвух бакоў на колькі сажняў суцэльны натоўп. Ля 
дзьвярэй цяплушак у пемры тузаюрца з лаянкай, з крыкам, з 
енкам. прарэзьлівым... Калі праходзіць кандуктар, у сьвеце яго 
ліхтара на момант пакажуцца, як фантастычныя нейкія зданьні; 
фігуры” людзей. Карожацца, лезучы ў дзьверы, адзін на адным 
станавяцца, лезуць адзін цераз аднаго. Відаць сілуэты няясныя. 
і на крышах і на буфэрах--усюды, дзе толькі знойдзе нага 
кавалак станоўкага грунту. 

Яўмен пачуў, як палахліва прыціснулася да яго дзяўчына. 
Быццам абароны шукала ад аднае толькі карціны такога стра- 
хоцьця. Дый ён сам ня лепш сябе адчуваў. 

Але прайшло першае ўражаньне і зьявілася зьнекуль на» 
дзея. Надзея радзіла рашымасьць, рашымасьць расла, прыму- 
шала мазгі ліхаманкава працаваць, шукаць нейкага спосабу- 
Спосабу ня было, але рашымасьць не прападала. Яна набыва- 
ла сілу адчаю, «ілу, якая штурхае на што-хаця, якая ў ма- 
ленькай магчымасьці знойдзе заўсёды патрэбнае выйсьце. 

Паказаўся кандуктар- бязуважны, спакойны; На хаду ліх- 
тар у яго то пакажа твар сыта-бліскучы, то схавае ў 
пемры. Быпцам дражніцца, спакойны 1 за сябе і за свайго гас- 
падара. Быццам кажа ў тахт свайму боўтаньню: 

-- Вы дык турбуецеся, а мы дык не... Вы можа й не па- 
едзеце, а мы дык паедзем... 

Яўмен убачыў кандуктара і да яго ірвануўся... 

-- Таварыш кандуктар! Я не магу аставацца. Я--інвалід, 
мне няма чаго есьці тут... 

-- Там адзаду чырвонаармейцы... Прасіцеся ў іх... 

Адказаў, быццам і не ў яго гэта пыталіся, быццам і ня 
ён'гэта адказаў... і пайшоў з ліхтаром сваім--бязуважны, спа- 
койны. ; 

А Яўмену цяпер усё стала простым, звычайным зусім. 
Так, у канцы поезда едуць армейцы- -яны, бязумоўна, возьмуць 
яго. І паедзе, і ня будзе тут у глушы чакаць невядома чаго. 

Як усё гэта добра выходзіць!.. 

Якраз у гэты момант прабляяў два разы станцыйны 
званок, е 

-- Ну, угруны!. 

], бягучы, спатыкаючыся, усё гаварыў на хаду, скрозь 
распаленае бегам дыханьне: 

-- Ну.. вось бачыш... і не застаёмся... паедзем... бач... 
вязець нам... Дзе-ж гэта?.. Тут... павінна ўжо тут... 

Міналі адзін за адным чорныя, калматыя ад цемры 
вагоны, каля некаторых спыняліся, прабавалі цягнуць за ручкі 
дзьвярэй, 

Усе пазачыняты, усе пазабіты. Нават плёмбу намацаў 
Яўмен на адным. 

-- Пэўна з грузам. дзе-ж гэта?.. можа... схлусіў кандук- 
тар... 

Раптам нага Яўмена правалілася ў нейкую ямку, і ён з 
разгону рынуўся долу. Пачуў пад сабою зямлю і здагадаўся, 
што гэта кончылася пляцформа. 

-- Асьцярожна... Прыступка тут, не зваліся... 

А самому заплакаць хацелася. Ад болю і крыўды... 

Праз момант пачуўся гоман і бліснула шырокая паласа 
сьвету. 

Вагон з людзьмі. Дзьверы адчынены нёпята... Так... свае... 
чырвонаармейцы... 

-- Блям... Блям... Блям.., 

Хутчэй, хутчэй... Братцы, вазьміце... Інвалід я... з Ффрон- 
ту... Пусьціце, браточкі... 

З вагону дыхнула цёплым пахам казармы. Вясёлы сьмех, 
галасы... знаёмае, роднае... 

-- Братцы, пусьціше... Кранецца... 

Дужа ніхто не пярэчыў, і таму Яўмен, больш ня просячы, 
укінуў адзін за адным свае і дзяўчыніны клункі... Потым сха- 
піў на рукі дзяўчыну, схапіў, як дзіцё, і ўсадзіў у дзьверы. 
З дружным сьмехам яе падхапілі армейцы, уцягнулі ў вагон. 

Тады аднекуль, здалёк, сьперш ледзь чутны, прыляцеў 
перабор буфэраў--агідны, скрыготлівы, жорсткі. Гэта кра- 
нуўся поезд. 

Яўмен трымаўся за ручку дзьвярэй і йшоў разам з поез- 
дам, падпрыгваючы, з усіх сіл адпіхаючыся ад зямлі, каб ус- 
кочыць у вагон. 

Праклятая дзеравяшка! 

Нехта крыкнуў з вагону: 

2- Руку давай! Давай руку! 

Ён працягнуў вольную руку, але ня ўсьпелі яе ўхапіць, 
як поезд раптам ірвануўся, і Яўмён, адарваўшыся, упаў на 
зямлю. 

Пакуль ён узьняўся, сьветлыя дзьверы вагону былі ўжо 
больш, як на сажань, наперадзе. Нешта ёкнула ў сэрцы, сьлё- 
зы падкаціліся к горлу, пачуў сябе няшчасным, пакрыўджаным. 
Але, сьыціснуўшы зубы ад злосьці і плачу, ад непамернай ба- 
лючай патугі, пабег даганяць... Дагнаў. Некаторы час бег по- 
руч з дзьвярмі, прымяраўся, як-бы схапіцца за што ды ўско- 
чыць, але не ўдавалася. Ад крыўды і злосьці, здаецца, нутро 
ўсё кіпела, 1 міжвольна вырваўся з горла нямы здушаны стогн, 
нават ня стогн, а нейкі зьвярыны бясьсільны ёкат... 

А ў вагоне хто сьмяяўся, хто крычаў ва ўсё горла: 

-- Паддай, паддай!... Сьмялей... Ну-ну-ну... яшчэ трошку... 

Сьветлы квадрат дзьвярэй падаўся наперад. Знаў Яўмен, 
што ўжо не дагоніць, ня сядзе, а бег усё-ткі, быццам нешта 
цягнула, нешта прыкавала ланцугамі непарыўнымі і не адпус- 
кала ад гэтых сьветлых шырокіх дзьвярэй... 

Зірнуць-жа туды на яе... Вунь яна, нахілілася, нешта 
крычыць... Вунь яна, вунь... 

і, як убачыў яе, зразумеў раптам, адчуў усёй істотай 
сваёй: 

-- Тэта-ж астаўся... Назаўсёды... Апошні поезд. Як-жа 
так?., Што-к пяпер?-- 

Ў працяло маланкай мазгі, што нешта трэба сказаць, 
нешта спытаць... А што--ня было часу абдумаць. і невядома 
чаму, для чаго--закрычаў раптам зьбянтэжаным голасам... 

2. Як завуць?.. Скажы, як... 

і ня кончыў. Каленкамі ўдарыўся ў нешта цьвёрдае, вос- 
трае і паляцеў на памост. Гэта было тое добра знаёмае месца, 
гэта пачыналася станцыйная пляцформа. 

Як валіўся, здалося, што быццам пачулася скрозь ляскат 
поезда: 

-- Надзя! 

А можа гэта толькі здалося? 

І тады заплакаў Яўмен, зарумзаў у голас, як малое дзіця. 
Разам злучылася ўсё: і фізычны боль, і крыўда, і жаль 

Сядзеў на брудным памосьце пляцформы і плакаў, 

У ваччу востра, выразна стаяў вобраз дзяўчыны, ,жонкі" 
яго, з якой так лёгка прышлося сустрэцца і так балюча, горка 
растацца... 

А там яшчэ ляскаў, дражніўся поезд. Здаецца ня йшоў, 
не каціўся, а танцаваў, рады, што кінуў тут чалавека, што 
пакпіў над калекай бязногім. 

-- Тах-тах... та-та-тах... Тах-тах.. та-та-тах... 

1 яшчэ нават падміргваў зялёным прыжмураным вокам. 

ў 


Янка Бобрык 


На вазёрах... 


На вазёрах белыя лілеі 

і маўклівасьць ціхая, як рань... 
Радасьць звонкая у лесе-- 
пурпурова-сіняя зара. 


На душы ня будзе скрухі, 
хай пагарда, скаргі скрозь. 
Няжывое твань закрупіць-- 
ў маладосьці не астыне кроў. 


1 калі праплача навальніца, 
зацьвітуць скрыжалі у вагні... 
А загубіць 

свой імпэт крыніца-- 

хвалям больш не зазваніць. 


На вазёрах белыя лілеі 

і маўклівасьць ціхая, як рань.-- 

Калі ў піш імклівасьць не павее, 
дык сэрца не пакроіцца ад ран. 


Вершы Алеся Звонака 


с” 


Асфальт і пыл, і брудная панэль, 
і ты адна, як кветка палявая... 
Ня знаю я, чаму душа сьпявала 
не па другіх, а па табе аднэй. 


Прайшла... І ціхі сум палёў 

Ад сініх воч самотнасьцю павеяў... 
Ня знаю я, чаму у сьлед глядзеў я 
і не хацелася ні стрэчы і ні слоў... 


“Асфальт і пыл, і брудная панэль, 
1 на панэлі п'яны я сьпяваю... 
Г ты адна, як краска палявая, 
чамусьці сёньня ўспомнілася мне. 

В Е Р Ш Ы 


ж 
ях 


Павольна, спакойна мінаюць гадзіны, 
Мінаюць гадзіны, мінаюць гады 
Што была прыгожым, здавалася дзіўным. 
Здавалася дзіўным, растала, як дым... 


Так раньнем барвяным зара заравая, 
Зара заравая зганяе туман 

Г сьветам яскравым зямлю спавівае, 
Зямлю спавівае у сьветлую рань... 


Часіны, часіны... Вясна маладая. 
Вясна маладая абноўленых дзён, 
Аб нечым варожыць, аб нечым гадае, 
Аб нечым гадае пад вокнамі клён... 


Нязьведаным новым з сучаснасьці вее, 
З сучаснасьці вее інакшая быль, 

І шэрае сёньня ў далі сінявее, 

Ў далі сінявее яго небасхіл... 


Так сыплюцца лісьці ў празрыстым паветры, 
Ў празрыстым паветры ў васеньнюю стынь, 
Каб новай вясною у чэрвені сьветлым, 
У чэрвені сьветлым ізноў зацьвісьці... 


Павольна, спакойна мінаюць гадзіны, 

Мінаюць гадзіны, праходзяць гады, 

І тухне старое, у вечнасьці гіне, 

У вечнасьці гіне, каб стаць маладым. 
Полацак, 1926 г. 


Н. Вішнеўсках 


“а 


Варажыла сэрца, варажыла ў ростань,-- 
Будзе любы, будзе доўгажданы госьцем. 
Прыдзе любы ўвосень... Жоўтыя пракосы... 
Зноў рассыпле з сьмехам залатыя косы. 


Зазірне у вочы, ласкава прыгорне; 
Засьпяваю песьню, што сьпявала ўчора: 


«Ой ля саду, саду сеяла расаду, 
Слязьмі палівала, пябе паджыдала... 
Над ракой каліну гнулі ветры долу... 
Дзе-ж ты, мая радасьць, дзе ты, мая доля?“ 
Пунсавеюць вусны, паланеюць вочы... 
Песьня мая плакаць, галасіць ня хоча. 
Любы зноў вярнецца, радасьць твар ажывіць. 
Варажыла сэрца... Толькі варажыла... 

15-И11:1926 “г. 

Ізраіль Плаў 


З цыклю ,Асеньнія рытмы” 
і шапталі дені.. 


І шапталі цені--месяду шапталі: 

Ты спусьці валосьсе на плячо зямлі"... 
Навісалі косы на сівыя даліў-- 

Смуглую імглістасьць смутку разьнясьлі... 


ў зьвінелі лісьцем ціхенька-ціхутка, 
Масанжовым лісьцем, клёны, тапалі. 


“ж 


Я глядзеў на зоры, я глядзеў на месяц... 
Песьня разьвітаньня чулася ў лісьці. 
Зашумела сэрца верасьнёвай песьняй, 
Захацела ў песьню промені плясьці. 


і шаптала сэрца--месяцу шаптала: 

«Ты спусьці валосьсе на плячо зямлі"... 

Навісалі косы на сівыя даліў- 

Смуглую імглістасьць смутку разьнясьлі... 
2-Х.1926 г. 


Я. Туміловіч 
Моўчкі мінаюць гадзіны 


Моўчкі мінаюць гадзіны; 

Вечар палошча лісьце... 

Цёмна... і неяк дзіўна 

Ветры у полі ня сьвішчуць. 
Хаты пазьніклі у дрэвах, 
Дрэмлюць сады і яліны-- 
Латае восень пасевы, 
Латае жоўтаю глінай. 


Слухаю восені скаргі... 

Душу агорне скруха,-- 

Клён маладзенькі-карлік-- 

Бацьку цалуе рукі. 
Сьніць ён ружовыя далі, 
Сьніць і бязьмежныя плыві-- 
Палкія вусны пляміць 
Восені шэрай лівень, 


Заўтра, а можа сёньня, 
Будзе зямля у лілеях, 

Заўтра на шэрых гонях 
Белая радасьць самлее... 


Моўчкі мінаюць гадзіны... 

Белае сыплеша лісьце... 

Сьветла.. і неяк дзіўна 

Радасьць з ветрамі сьвішча. 
25-41Х-26 г. 


Юрка Лявонны 


Восень 


Над соннай рэчкай туманам пахнеў 
У срэбных нітках гальлё лазы. 
Лісты зьлятаюць, як голаў з плахі,-- 
І нікне ў сэрцы вясновы зык... 


Праз лес кудлаты красуе просінь, 
Па грудзях неба цячэ зара. 

На белых конях імчыцца восень 
Мароза плугам зямлю ўзараць. 


І цяжка, цяжка сумоту зносіць,-- 

Душа глядзіцца праз вэлюм хмар. 
Ці мо' затым, што блізка восень, 

Ці мо' затым, што. слоў няма... 


Калі-ж апошні прамень засьвеціць, 

У медзі лісьцяў засьне гара,-- 

Асеньні подых пажоўклым вецьцем 

Распаліць ў сэрцы нязнаны жар! 
29-у 126. 


Васіль Каваль 


У гарадзкім грукаце 


Неяк цэлы дзень ішоў дождж. Барабаніў ён частымі 
кроплямі па даху вялізных дамоў. Цеякімі, усхліпваючымі цу- 
рочкамі булькала вада на брук па жоўтай трубе. Дрыжэлі між 
каменьняў лужынкі, а затуманеныя вокны плакалі і ціханька 
дрынькалі шыбы. 

Сіні на небе ня відна, а ўсё яно занесена шэрымі, пу- 
затымі хмарамі; з іх, як з частага рэшата, павольна мітужыў 
часты дожджык... 

Г горад патануў у тумане, а шэрань абліла дамы, вялізныя 
вокны, зялёныя сакавітыя сады. 

1 горад стаў ціхім і задуменным... 

Задуменны,--можа ад таго, што падыходзіў імгліста-зор- 
ны, кудрава-разгульны вечар, поўны ап'яняючай смагі і праг- 
насьці: варушыцца, некуды бегчы ўперад--жыць у поўным 
сэнсе слова. Цяпер на хвіліну адпачываюць мокрыя і сырыя 
сутарэньні, аграмадныя дамы побач з імі. Але рух і імпэт не 
застыў, і недзе далёка чуліся гаворкі, лёскат і нешта зусім 
незразумелае, што мяшалася ў задуменным зухаш, 

А як горад пастаяў мо" гадзіну задуменным, тады нёба 
стала праясьняцца, шызыя хмары адыходзілі ў край горада і 
там перамешваліся з дымам--чорным, як сажа,-і на краявідзе 
зьнікалі; пакідалі яны толькі чорную, вузкую палоску-істужку... 
Неба-ж рабілася вільготным і сакавітым. 

Настрой быў такі: было сумна, што адзін.. Думалася 
так: прайшоў дожді, размыў пыл. Цяпер вечар стане ядраным, 
і грукат гораду будзе мацней аддавацца на сівым бруку. У вя- 
лізным натоўпе людзкім будзеш адчуваць сябе весялей. Як 
пачне рухацца людзкое мора, як загаворыць на тысячу мо- 
тываў, тады адчуеш сябе часткаю гэтай грамады. Думкі мае 
пэўна ня злучацца з усімі, але-ж прыемна бачыць сябе ў вялі- 
кім. і трывожным; нібы ўсё гэта рухаецца, цячэ, плыве ракою... 

Ізноў засьвяціла сонца. Закоўзалася весялей. Па фарба- 
ваных будынках залочана грала колерамі. У вокнах адлівалася 
бляскам і іскрылася, як шчыры і безабідны сьмех. 

«Аблічча дамоў стала іншым. Жоўтыя цэглы шчыльна і 
на векі заляглі. Паўсталі дамы нібы ў колёны. Глядзяць дзе- 
сяткамі шкляных вачэй. Стаяць проста і ўпэўнена, не разга- 
даць: ці думаюць яны што, ці не? А калі й думаюць што, 
дык ня простае і звычайнае, а вірлівае і гамонкае. 

Роўна цягнецца прабіты брук. Шпаркія крокі аддаюць: 

-- Тах-тах-тах!.. 

Ізноў пачуліся нявыказаныя зыкі, ізноў пачалося жыцьцё- 
Недзе затарахцелі, недзе загрукалі моцна-моцна звонкім жале- 
зам. Сіпаваты гул загойдаўся ў паветры... 

Горад ажыў. 

Заблукала жыцьцё. 

“ ж 

Ад перажытага пераблыталася ў галаве... 

Я вышаў на горад. 

На яблынавым садзе віселі яшчэ залацістыя кроплі, а 
зялёна-радасныя лісты, што напіліся вільгаці, ад хваль вет- 
рыка гамонка разносілі шушуканьне. 

Водблеск зары кідаў золата над дахам. 

На вуліцы- жыцьці Нечаму зьдзіўляюцца людзі, сьпя- 
шаюцца. І сьпешнасьць гэта застыгла на тварах. А другія, 
што йдуць павольна; выражаюць іншыя думкі Й настроі... 

Сьпяшаецца маленькі хлапчук з невялічкай каробкай, і ў 
гомане, каб перакрычаць другіх, гулка выкруквае: 

2. Во-ой ры-ыскі до-обрыя.. пара на капейку!. Во-ой... 

А дзіцячы голас яго затрымлівае грукат аўтомобіля, што 
тарахціць сярод вуліцы... 

Жасьцяныя шыльды крычаць з магазынаў: 

-- Абеды-.. піва... віно... 

Плякаты і афішы засьпілаюць вочы, 

і ўсё мітусішша ў вачох, ня хочацца падумаць і паразва- 
жаць аб гэтым, бо на зьмену думкам яскрава лезуць яшчэ... 


Цяпер на вёсцы звозяць у гумны снапы. Трашчаць ка- 
лёсы па пыльнай вясковай вуліцы. На спазьнёных палосках 
дажынаюць. А ўвечары пяюцца жалобна-разгульныя песьні 

жніва. Гудзіць над рэчкай лес баравую песьню... Бязупынная 
праца ломіць рукі, а істома паліць агнём жыцьця... 

Ціхая радасьць. 

Сэрпа імкнецца ў шыр... 

Нямераныя шляхі шнуравалі мае крокі. Цяпер я ў го- 
радзе. і горад гучыць буйна-трывожнай радасьцю. 


Я сеў на лавачку пад кучаравымі вецьцямі нейкага дрэва. 
Ка мне таксама падышоў і поплеч сеў чалавек у жоўтай ка- 
шулі і замызганых ботах. Закурыў махоркі, аглядзеў мяне 
1 спытаў: : 

-- Ты з гораду ці з вёскі?.. 

-- З вёскі... 

Тады ён падумаў, нешта ўспомніў, крута павярнуўся і 
запытаў ізноў: 

-- Ну, як там цяпер... ці пакасілі ўжо? 

Я сказаў, што-не. Ён яшчэ многа пытаў і ў думках 
быццам шкадаваў нечага. 

Я зразумеў, што ён з вёскі. Быў перш у горадзе рабо- 
чым два гады, а цяпер--чырвонаармеец. Ня можа прывыкнуць 
к гораду. У вёсцы, мабыць, ён быў шчырым гаспадаром, і 
цяпер яму хочацца доўга распытаць пра вёску. І ў яго жа- 
даньні ведаць было імкненьне туды, куды ён хоча,--можа па- 
бачыць якую-небудзь вясковую красуню... 

У грукаце ўласнымі думкамі і разважаньнямі няможна жыць. 
Натоўп нясе іх за сабою. Гулкі, шырокі, ён нясе іх далёка-- 
у канец гораду. 

Тады ўжо спусьціўся жорсткі змрок, а электрычнае сьвят- 
до разьлівала бляды сьвет... 

У садзе, ашчаперыўшыся, хадзілі цені, гудзёлі гаворкамі, 
як пчолы. ідуць, падкашываюцца, блытаюцца ногі. 

-- Няўжо ў гэтым уся ўцеха? 

А ў адказ думкам узьнікаюць іншыя. 


Мой таварыш--высокі, белакуры, з маўклівым тварам- 
Мы з ім сядзім на лаўцы ля паркана, а за парканам- -сад... 

Цягнецца вялікі двор, а пасярод яго--яма, куды скідаюць 
розны бруд. Стаіць маленькая хатка--нізкая, з жоўтымі вок- 
намі, Гэта на краю горада. А і адгэтуль чуваць, толькі ўжо 
мёртвы і няясны грукат. Тут ціха, але неспакойна... 

Скора поўдзень. 

Ад раньня мы блукаліся па гораду. Трэск і грукат па- 
рэзаў вушы. Цяпер хочацца адпачыць. 

У саду вісяць ядраныя сьпелыя грушы і яблыкі... 

Мой таварыш--бяз шапкі, усунуў рукі ў шырокія кар- 
маны штаноў. Часта сплёўвае па бакох на зялёную мураўку, 
глядзіць поверх на лісьце сада, ківаецца і на адзін мотыў пяе: 

Па каменьчыку, па кірпічыку. 

Песьні няма канца і ад яе робіцца нялоўка. Ён перастае 
пець і пачынае мне расказваць... 

Студэнт. Жыве на кватэры тут-жа. Гаспадар з гаспадыняй 
за сьценамі хаты нешта доўга варушацца, крычаць: чуецца ік 
польская гаворка. Гаспадар стаіць сярод хаты і кажа, кру- 
цячы галавою: 

22 Ня мела баба; клопату, дык купіла парася... 

А зьвінячы, сухі Й прыкры голас гаспадыні ўсё трашчыць 
незразумелай лаянкай. 1 ўсё гэта стала нязносным да таго, 
што мы ізноў пайшлі блукацца па гораду. 


Высіцца цагляная вежа. Электростанцыя. Жорсткі гудок 
калышыцца ў паветры. 

У нявыразным шуме гудуць калёсы і правады машын, 
Біюшца ў тахт з гудам вады ў рацэ. 

На рацэ будуюць мост: возяць тачкамі зямлю, рэжуць 
дровы, грамадою забіваюць на дно ракі слупы. У рытм цяг- 
нуць песьню: 

Э-э-э-эй дубінушка ў-ухнем 
Э-э-э-й зялёная сама пайдзё-о-о-т... 

А як падхопіць прыпеў сотня чалавек, тады ў паветры 
пойдзе дрож ад грымучых галасоў, пачуецца плёск вады і разам: 

--. У-у-ухі!. 

Г нясецца яшчэ гул грамады людзей, як няясны шопат. 
А як усё зьмяшаецца аа адзін вялізны зык--і гудкі, і песьні, 
і плёскат вады, і хвалі людзкога мора--тады зык робіцца 
вялізным, паўзе ў паветры, і трывожнай, нібы радасьцю, нібы 
торасьцю, туліць пачуцьцё. 


Менск 


Тодар Глыбоцкі 


Аб фальшы камэртонаў“ 
(Некаторыя ўвагі да становішча беларускай літаратуры). 


Як і ўсякая галіна чалавечае дзейнасьці, літаратура ў 
сваім разьвіцьці вызначае сваё месца ў залежнасьці ад таго 
стану, у якім у даны момант знаходзіца гаспардачае разь- 
віцьцё краіны. Лішні раз даводзіць гэта ня прыходзіцца, а 
таму і ў гэтым артыкуле, разглядаючы падзеі ў літаратурным 
жыцьці нашай краіны, мы будзем адыходзіць ад поступу яе 
гаспадарчага будаўніцтва. 

Мінулы год прайшоў ва ўсіх саюзных рэспубліках пад 
знакам вялікага гаспадарчага ўзросту. Мерапрыемствы па зьні- 
жэньні цэн на прамысловыя тавары, зьніжэньне с.-г. падатку, 
ажыўленьне экономічных сувязяй з загранічным рынкам--усё 
гэта падняла нашу сельскую гаспадарку на даваенны ўзровень 
і палажылі пачатак яе далейшаму разгортваньню. Цяпер 
справа гаспадарчага будаўніцтва ўступіла ў пару адраджэньня 
прамысловасьці. І тут мы ўжо маем значныя посьпехі. Барацьба 
за павышэньне вытворчасьці і палепшаньне якасьці продукцыі 
дала ўжо багатыя вынікі. Аб гэтым красамоўна кажуць лічбы, 
гэта паказваюць і тавары нашага вырабу, якія па якасьці 
часамі пераважваюць і замежныя. 

Аля нас, у нашым артыкуле, прадстаўляюць асаблівую 
цікавасьць тыя соцыяльныя процэсы, якія былі выкліканы да 
жыцьця поступам гаспадарчага адраджэньня краіны. Літаратура 
адбівае ў мастацкіх вобразах соцыяльную сапраўднасьць і заў- 
сёды дыфэрэнтуецца адпаведна тым напрамкам, па якіх імкнец- 
Па жыцьцё паасобных груп грамады; кожны літаратурны твор 
зьяўляецца вынікам сьветаадчуваньня тае ці іншае групы і 
об'ектыўна накіраваны на абарону і апраўданьне яе жыцьцё- 
вых інтарэсаў. Нездарма дваранская і буржуазная літаратура, 
монополізаваўшы абслугоўваньне зстэтычных патрэбнасьцяй 
Усіх пластоў грамады, старалася концэнтраваць увагу працоўных 

на об'ектах. далёкіх і ад клясавага падзелу, і ад соцыяльнай 
несправядлівасьці, і ад клясавай барацьбы. У гэтым быў яе 
(буржуазіі) жыцьцёвы інтарэс, у гэтым было апраўданьне яе 
гаспадараньня і забясьпечаньне свайго добрага. становішча ад. 
справядлівых прэтэнзій з боку працоўных. 
: У нашай, пераважна сялянскай краіне, нашу ўвагу ў пер- 
шую чаргу павінен спыніць той процэс, які адбываецца цяпер 
у нашай вёсцы і які мы называем распластаваньнем сялянства. 
Гаспадарчы ўздым вёскі выклікае на вёсцы накапленьне каш- 
тоўнасьцяй; гэта накапленьне, бязумоўна, не магло праходзіць 
роўнамерна, узбагачваючы аднолькава ўсе групы сялянства. 
Больш слабыя гаспадаркі ў процэсе адраджэньня сельскай гас- 
падаркі адсталі, болыш модныя яшчэ больш разгарнуліся, і ў 
выніку з компактнай масы сялянства, якая пасьля рэволюцыі 
апынулася была бадай што ў аднолькавых матэрыяльных умо 
вах, пачалі афармляцца асноўныя групы, існаваўшыя і да рэво- 
люпыі--кулакі, сераднякі і беднякі--з асаблівым узмаднень- 
нем другой групы. Бязумоўна, гэтыя асноўныя групы маюць 
паміж сабою цэлы шэраг праслоек, якія часта перашкаджаюць. 
правесьці больш-менш сталы падзел паміж гэтымі групамі. 
Вазам з узростам і ажыўленьнем 'экономічных узаемаад- 
носін пачынае ўзрастаць і політычная актыўнасьць усіх плас- 
тоў насельніцтва. Перавыбары саветаў за апошнія два гады 
паказалі вялікую актыўнасьць з боку кулакоў, якія часта ўтва- 
ралі на сходах свае фракцыі і выстаўлялі свае кандыдатуры 
ў саветы, і гэты факт адкрытых політычных выступленьняў 
падкрэсьлівае налічнасьць спроб наступу ў іншых галінах гра- 
мадзкага жыцьця, у тым ліку і ў галіне духоўнай культуры, У 
сфэры ідзолёгіі. 1 
Вось тут барацьба, дзякуючы сваім захаваным формам, 
мае вельмі востры і небясьпечны характар, таму што заўла- 
даньне сфэрай духоўнай культуры дзе ў рукі перамогшай гру- 
пы вельмі моцную зброю. Барацьба за заўладаньне ідэолёгіч- 
нымі высотамі ў мастацтве і літаратуры набывае востры ха- 
рактар яшчэ і таму, што ў гэтых галінах грамадзкага жыць- 
ця патрэбна асабліва тонкае чуцьцё, асабліва моцная падрых- 
тоўка, каб адрозьніць сваё ад чужога, каб організаваць паасоб- 
ныя моманты ў нешта суцэльнае і выразнае і ня ўпасьці ў 
супярэчнасьці. У літаратуры і мастацтве найболей пераплята- 

юцца і розныя праслоечныя ўплывы, што яшчэ болей заблут- 
вае ўзаемаадносіны. 

Ні ў адным з сваіх выступленьняў заможныя групы: ся- 
лянства посьпеху нідзе ня мелі. Аднак, нельга думаць, што 
няўдачы ахаладзілі іх жар. Ва ўсякім выпадку, паасобныя вы- 
ступленьні ня спыняліся праз увесь час. Як, напрыклад, рас- 
цэньваць чорнасоценна-русыфікатарскае выступленьне Пшчолкі” 
на Полаччыне, дзе ёсьць значныя кадры вялікарускага за- 
можнага сялянства, ці справу Лістапада на Случчыне, дзе шо- 
віністычна настроенае кулацтва ў 1920 годзе памыкалася са 
зброяй у руках выступіць супроць Савецкае ўлады (якраз Лі- 
стапад і меў дачыненьне да гэтай авантуры)? У гэтых выступ- 
деньнях якраз і адбіваецца абуджэньне політычнай актыў- 
насьці кулацтва. Кожная барацьба мае сваю тактыку. Права- 
ліўшыся з адкрытымі выступленьнямі, кулацтва пераходзіць 
да захаваных мэтодаў барацьбы, якія зводзяцца, па сутнасьці, 
да абходу позыцыі дыктатуры пролетарыяту, да розных пад- 
копаў і падвохаў. Адным з мэтодаў гэтай барацьбы зьяўляец- 
ца хаваньне за чужыя плечы, за плечы людзей, якія часта 
самі не заўважваюць, куды яны йдуць, якім здаецца, што 
дарога іх зусім самастойная і не залежыць ні ад чыіх 
уплываў. 


Пераходзячы да пытаньня аб адбіцьці соцыяльных пера- 
групаваньняў на мастацкай літаратуры, трэба яшчэ раз пад- 
крэсьліць апошняе палажэньне, а таксама і тое, што ў літара- 
туры перагрупаваньні сіл маюць не такі рэзкі характар: гэта 
хаваецца ў асаблівасьцях літаратуры, як вобразнага мастацтва, 
Мы ня можам, напрыклад, сказаць, што вось, такі-та пісьмень- 
нік ке выразна адбівае ідзолёгію кулацтва, а такі-та грэк с 
ідэолёгію пролетарыяту. Гэткі погляд быў-бы недарэчным і з 
пункту погляду тактыкі барацьбы за ўплывы, і з пункту по- 
гляду об'ектыўных умоў літаратурнага жыцыія. 


Калі мы паглядзім, як праходзіў процэс распластаваньня 
вёскі на Украіне і на Беларусі, дык убачым, што ў абедзьвюх 
рэспубліках ён праходзіў бадай што аднолькавым тэмпам і ў 
адзін і той-жа час. Тая ці іншая розьніца ў зьмесьце тлума- 
чацца некатораю неаднастайнасьцю экономічных узаемаадносін 


на Украіне і на Беларусі. 

Перагрупавачьні сіл украінскай літаратуры вельмі цікавы 
сваёю аналёгіяй з апошнімі падзеямі ў літаратурным жыцьці 
Беларусі. 

Паміж украінскімі літаратурнымі організацыямі ,Гартам“ 
і Плугам“ вынікае дыскусія. Дыскусія гэта цягнецца вельмі 
доўга, асаблівую вастрату набывае ў 1924--25г. г. і заканчваецца 
ў канцы 1925 году поўным перагрупаваньнем сіл. Цяпер ста- 
новішча на Украіне такое: на крайнім правым флангу украін- 
скай літаратуры стаіць група дробна-буржуазных пісьменьнікаў, 
т. зв. »наоклясыкаў". Гэта група ня мае сваёй уласнай дэкля- 
рацыі, але ў сваёй ідэолёгічнай пляцформе солідарызуецца з 
маскоўскаю групаю ,неоклассиков'“, якая ўтварылася ў 1922 го- 
дзе і за аснову сваёй пляпформы ўзяла такія палажэньні: 


«Веволюция входит в линию традиции. Необходи- 
мость; насилие--слабеют. Мы ждем: милосердие и чело- 
вечность возвратятся в мир. Из глубины человеческих 
душ поднимается с каждым днем все сильнее жажда яс- 
ности, гармониий, простоты. Вот почему так влечет нас 
классика, строгость ее форм, равновесие ее частей, точ- 
ность ее просодии. Вот псчему, как дуновение свежего 
ветра, вдыхаем мы веяние классической традиций про- 
шлого“. 


Гэтыя радкі былі надрукаваны ў 1922 годзе ў Мэ часо- 
пісі ,Лирический круг“. Асаблівага тлумачэньня яны не выма- 
гаюць. Украінскія нэоклясыкі розьняцца ад расійскіх толькі ў 
абхваце разуменьня клясыка“. У той час, калі расійскія нао- 
клясыкі за ідэальную клясычную творчасьць лічаць творчасьць 
Пушкіна, ня выходзячы, такім чынам, з нацыянальных рамак, 
украінскія нэоклясыкі за ідэал лічаць старую рымскую клясыку 
і схіляюцца, такім чынам, да традыцый францускага псэўдокля- 
сыцызму. Сваіх украінскіх клясыкаў нэоклясыкі не прызнаюць. 


Процілеглаю наоклясыкам групаю зьяўляецца аб'яднаньне 
сялянскіх пісьменьнікаў »Плуг“. Гэта організацыя зьяўляец- 
ца аналёгіунай беларускаму »Маладняку", грунтуючыся на 
прынцыпах будаваньня пролетарскай літаратуры. Плуг“ прад- 
стаўляе шырокую організацыю, вакол якой гуртуецца ўся лі- 
таратурная моладзь і нарастаюпь новыя кадры літаратур 
ных сіл. 

Трэцяя організацыя, якая ўтварылася пасьля расколу 
зГарту“ з лепшай яго часьціны, гэта Вольная Акадэмія Про- 
летарскай Літаратуры--, Ваплітэ“. Сюды ўвайшло 25 выдат- 
ных пісьменьнікаў, як М. Хвылёвы, В. Сосюра, П. Тычына і 
інш, ,Ваплітэ“ лічыць немэтазгодным існаваньне масавай лі- 
таратурнай організацыі і няпрыхільна адносіша да літаратур- 
най моладзі. Наадварот, ваплітаўцы" лічаць больш магчымым 
для сябе збліжэньне з нэоклясыкамі. У перадавым артыкуле 
Хе 1 часопісі ,Ваплітэ“ О. Досьвітны даводзіць, што нэокля- 
сыкі імкнуцца ўспрыняць рэволюцыю, што ў іх творчасьці 
зьяўляюцца моманты, збліжаючыя іх з рэволюцыяй, што, па 
сутнасьці, гэта не такая ўжо буржуазная група, і, што, ваўся- 
кім выпадку, лепей ісьці з нэоклясыкамі, чым з літаратурнаю 
моладзьдзю. У сваёй політычнай лініі ,Ваплітэ“ зрабіла ўхіл 
у бок нацыяналістычнай тэорыі ,барацьбы дзьвёх культур“. 
Ідэолёг групы М. Хвылёвы прапаведваў поўнае адмежаваньне 
украінскай культуры ад расійскай і орыентацыю на Эўропу і 
яе культуру. З боку соцыяльнага, гэта тэорыя характарызуец- 
ша наступнаю заяваю Хвылёвага: 

»Характэрна тое, што ў саюзьнікі сабе мы ўзялі 
таксама часьціну украінскай інтэлігенцыі, якая перайшла 
ў горад. Праўда, адсюль на нас можа зрабіць нечаканы 
ўплыў гарадзкі буржуа, але таксама праўда, што з дзьвёх 
бед трэба выбіраць меншую“. 

На аснове гэтай заявы і некаторых іншых момантаў у 
агульнай лініі Хвылёвага, т. Скрыпнік робіць наступныя пада- 
гульненьні: 

»Цяпер нам зразумелы соцыялістычныя карэньні за- 
явы тав. Хвылёвага. Гарадзкая украінская буржуазія, як 
гэта зазначана вышэй, за шлях нацыянальнага самавы- 
зеачэньня бярэ звычайны стан буржуазнага самавызна- 
чэньня нацыі і нацыянальнай культуры, шлях проціўстаў- 
леньня суседняй буржуазнай культуры, а менавіта, шлях 
барацьбы дзьвёх культур. І ў гэтай барацьбе дзьвёх куль- 
тур украінская гарадзкая буржуазія, па сваёй істоце, шу- 
кае саюзьніка не ў расійскай рабочай клясе ды сялян- 
стве, а ў закардоннай імпэрыялістычнай буржуазіі. Таму 
украінская гарадзкая буржуазія заўсёды мела орыента- 
дыю ні ў якім разе і бяз усякіх выключэньняў не на Ра- 

сію, а тым болей на Савецкую Расію, а на Эўропу“, 

зна якую хочаце“ Эўропу, а паколькі там улады рабо- 

чых яшчэ няма, то, знача, на Эўропу буржуазную“. 

Адгэтуль мы бачым, што «Ваплітэ“ знаходзіцца пад моцным 
уплывам гарадзкой дэклясаванай інтэлігенцыі, якая, сьвядома 
ці несьвядома, адбівае погляды украінскай гарадзкой буржуазіі, 
праяўляючай, такім чынам, сваю актыўнасьць у галіне мастацтва. 

Беларусь, пазбаўленая буйных індустрыяльных асяродкаў, 
пазбаўленая, такім чынам, папластаваньняў буйнай прамысло- 
вай буржуазіі, не пазбавілася, аднак, ад тых-жа соцыяльных 
продэсаў, якія адбываюцца і ў Расіі і на Украіне. і ў нас за- 
можнейшыя групы сялянства і гандлёвыя колы гораду і мяс- 
тэчка стараюцца аформіць элемэнты сваёй ідэолёгіі і прывіць 
іх частцы дэклясаванай інтэлігенцыі. Абыватальшчына, мяшчан- 
ства--гэта групы, якіх віколі нішто ня можа задаволіць, апра- 
ча цёплага кутка з грамафонам і канарэйкай, двохспальнага 
ўюту і абсолютнага спакою. Наша вялікае будаўніцтва ня мо- 
жа гарантаваць такога спакою. Дух эпохі, трывожны дух шу- 
каньняў, ломак і поступу трывожыць мешчаніна і выклікае яго 
нездавальненьне. І гэта нездавальненьне праз тую частку ін- 
тэлігенцыі; якая яшчэ ня зусім пераварылася ў катле нашага 
будаўніцтва, таксама робіць пэўны ўплыў на тую нявыразную 
формацыю, якую памыкаюцца стварыць вяршыны гандлярства 
і заможнага сялянства. 

Бязумоўна, у гэтым нарастаньні дробна-буржуазных мяш- 
чанскіх ідэолёгічных формацый у значнай меры караняшша 
прычыны, выклікаўшыя адыход ад Маладняка“ групы поэтаў 
і пісьменьнікаў і ўтварэньне новага літаратурна-мастацкага 
згуртаваньня Узвышша". 

»Маладняк" распачаў сваю працу задоўга да свайго ор- 
ганізацыйнага аформленьня. Заснаваньне Маладняка", як ор- 
ганізацыі, азначала сабою як-бы завяршэньне пэрыоду рэволю- 
цыі ў беларускай літаратуры, які распачаўся поэмаю “Босыя 
на вогнішчы“, а закончыўся заснаваньнем аб'яднаньня «Ма- 
ладняк" і гучным прывітаньнем Янкі Купалы: 

Гэй, узьвейце сваім крыльлем, 
Арляняты, буйна, бурна 

Над мінулых дзён магілай, 
Над санлівасьцю хаўтурнай. 


шагыйзааячам сач ласкана: асанна. 

Аднак, ужо чуць ня з самага пачатку працы ,Маладняка" 
ў ім пачалі вынікаць спрэчкі і афармляцца будучыя дзьве плы- 
ні ў організацыі. На першым пленуме ЦБ ,Маладняка" А. Ба- 
барэка выстаўляе недарэчную тэорыю новага літаратурна-гра- 
мадзкага напрамку--, маладнякізму", проціўпастаўляючы яго 
задраджанізму“. Ужо тады вызначылася група, якая заяўляла, 
што ніякіх формальных школ нам ня трэба, што мы павінны 
ў сваёй творчасьці выкарыстоўваць усе мастацкія напрамкі, 
выбіраць з іх усё лепшае, каб адбіць бурны поступ маладой 
Беларусі, тэмп распачатага вялікага будаўніцтва. Мы: чулі та- 
ды І другія галасы, галасы, якія настайвалі ва тым, што 
форма мастацкага твору -- найважнейшы яго элемэнт, што 
зьмест, гэта нешта, што ,прыложыцца" і г. д. І калі за першае 
палажэньне стаялі поэты і пісьменьнікі, якія вядомы ўсёй Бела- 
русі, як першыя закладчыкі элемэнтаў пролетарскай ідэолі 
беларускай мастацкай творчасьші--М. Чарот, М. Зарэцкі і інш., 
то на чале ,маладнякістаў" сталі Бабарэка-- дамарошчаны 
»крытык" імпрасыоністы, Пушча--поэта сьлінява-інтэлігенцкіх 
настрояў і некаторыя другія. 


Спрэчкі ня змоўклі пасьля пленуму. Яны вырасталі і 
разьвіваліся, і ўжо на Ўсебеларускім зьезьдзе ,Маладняка" 
Бабарэка выступае з сваёю ацэнкаю гісторыі, як ,вызвалень- 
не беларускае душы", зусім замяняючы клясавую барацьбу і 
адкідаючы яе. Пазьней пачынаюцца бабарэкаўскія тэорыі аб 
тым, што ў процэсе вялікіх пераломаў мяняюцца толькі формы 
жыцьця, а існасьць яго застаецца ранейшаю. Ад гэтага ўжо 
зусім павявае мяшчанскім вузкім кругаглядам, які ня можа 
ахапіць і ўспрыняць новыя мотывы жыцьця. Тут Бабарэку 
трэба было-б павучыцца ў старых песьняроў нямецкага буржу- 


азнага адраджэньня. 


Меце 2ейеп-- 
Меце Уодгі, 
Меце Беше-- 
Меце ІШедег...') 


4) Новыя часы- 
Новыя птушкі, 
Новыя людзі- 

Вось словы нямецкага лірыка пачатку ХІХ веку, калі 
эпоха буржуазных рэволюцый адкрывае эру адраджэньня бур- 
жуазнай духоўнай культуры. 

Але ў нашых ,маладнякістаў" шлях зусім інакшы. іх 
шлях ляжыць на недасяжнае, зачарованае ўзвышша, абгаро- 
джавае высокімі сьценамі; ,легче верблюду пройти сквозь 
ягольное ушко“, чым чалавеку, не адзначанаму , вышэйшым да- 
рам“ папасьці ў гэту ,землю обетованную". 

Бо позта--гэта ня звычайны чалавек, гэта гэній, гэта 
вышэйшая парода людзей. ,З імі лічацца, як з людзьмі, якія 
маюць вялікія творчыя магчымасьці і якія могуць даць ня 
толькі для сябе, але і для сьвету (якое вялікадушша!) каштоў- 
нае і патрэбнае для жыцьця сьветлага і прыгожага". Так піша 
Бабарэка сягоньня. 


А як вы думаеце, таварыш Бабарэка, ці надоўга хопіць 
пораху ў поэты, якога вы адгароджваеце кітайскаю сьцяною. 
ад жыцьця, і ці многа ён дасьць ,каштоўнага і патрэбнага 
для жыцьця сьветлага і прыгожага“? 

Але што ,маладнякістым" да гэтага? Яны-ж ня звычай- 
ныя людзі, яны поэты. Уладзімер Дубоўка ў 1925 г. піша: 


»У душы поэты чорт зламае карак..." 


Гэтыя самыя словы ў 1924 годзе гучэлі ў вершы Ма- 
рыенгофа так: 


Кто разберет--чорт ногу сломит 
в смешной поэтовой душе“. 


Тут цікава ня тое, што і Дубоўка і Марыенгоф маюць 
аднолькавыя сымпатыі да чорта і яго зломанага карку (па 
Марыенгофу--нагі), а тое, што Марыенгоф--гэты, прадстаўнік: 
трупы імажыністых, далёкай і ад клясавай барацьбы і, тым 
больш, ад пролетарыяту, зьявіўся аднадумцам Дубоўкі, права- 
дыра групы, адышоўшай ад Маладняка“. Той факт, што радкі 
імажыністага Марыенгофа паўтараюцца ў Дубоўкі, не выпадковы, 
як не выпадковымі былі ўсе этапы, пройдзеныя яго групаю. 

Возьмем 1925 год--пэрыод організацыйнага росту ,Ма- 
ладняка“, пэрыод жыцьцярадаснага творчага ўздыму, які адбі- 
ваў заўзяты тэмп будаўніцтва, калі заканчвалася праца па 
адраджэньні сельскай гаспадаркі і калі.. яшчэ ішлі актыўныя 

спробы заможнага сялянства перамагчы беднату на перавыба- 
рах у саветы, захапіць політычны ўплыў на сёрадняцтва. 
У творчасьці нашых поэтаў гэты пэрыод адбіўся парознаму. 
Першы -- Язэп Пушча. 1925 год Язэп Пушча прыві- 
таў сьмелым, поўным уздыму і надзеі вобразам «рыкаючай 
раніцы“. 
Зазванеце зоры па-над кручай! 
Хай ня журыцца газьніца бляскам, 
Хай сыгнал электрыкі бліскучай 
Мільгане ў лучнік сялянскі. 
Хай-жа ў кожным сельсавеце 
Заляскоча клёкатам дынамо 
І няхай ў клянова-медным вецьці 
Пранясецца век з стальнымі днямі. 


І вось мінуў 1925 год. Выявілася, што кулакам у саветах 
не перамагчы, што НЭП- гэта ўсё-ж такі НЭП, а не паварот 
да капіталізму, што справа сапраўды йдзе да таго, каб «сыг- 
нал электрыкі бліскучай мільгануў у лучнік сялянскі". і вось 
у Язэпа Пушчы ападаюць крыльлі. Яго здаровыя моцныя воб- 
разы зьмяняюцца на плаксівыя, ня маючыя нават і формаль- 
най каштоўнасьці, аднастайныя дрындушкі. Пушча выстаўляе 
тэорыю ,вітаізму“--,сугучнасьй романтызму жыцьця з яго 
рэалізмам". Гета формула ў інакшым крыху выглядзе была 
калісьці высунута на Украіне Хвылёвым. У Пушчы гэта »су- 
гучнасьць" выглядае так: 

Жыцьцё! 
-2 ІСуровасьць і закон-- 
З табой ніяк я не паладжу. 
Душа ня хоча быць званком 
Твайго і рогату, і плачу. 
Прышоў я да цябе 
Ў. надраньні эры, 
Прышоў з пакрыўджанай сям'і. 
У сонцавейнае сяўбе 
Пачуў октавы радасьці, 
Пачуў і не паверыў. 

5й 


Саса 

Вось куды прышоў Язэп Пушча! І ня толькі да гэтага 
прышоў. Прышоў ён і да таго, што ў яго апошнім зборніку 
толькі 3-4 вершыкі заслугоўваюць увагі па сваёй мастацкай 
форме, а рэшта--гэта толькі «фальш камертонаў“, якой так 
баіцца Пушча. Нездарма-ж кажуць--,дзе хто лятае, той там 
і сядзе“--так вось і з Пушчам здарылася. М 

«Фальш камэртонаў!“--гэта лёс ня толькі Пушчы. Параў- 
найце творчасьць Кузьмы Чорнага пачатку 1925 году з яго 
творамі канца гэтага году. Жывы энтузыязм будаўніцтва, твор- 
чы ўздым замяняюцца на нікчэмнае калупаньне ўнутры сваёй 
псыхікі і бясконцае, бязмэтнае блуканьне ў цеснай клетцы 
свайго індывідуальнага сьвету. І заместа ,жалезнага крыку“ 
сталёвага каня, заместа ,срэбра жыцьця", застаецца перад- 
сьмяротнае хрыпеньне старога дыхавічнага каня (Буланы), ды 
рэдзенькія памыі расслабленага хныканьня страціўшага грунт 
чалавека. ,Вечар“--гэта пара пасьля закату літаратурнага 
сонца К. Чорнага. Ад сакавітых здаровых кавалкаў жыцьця ў 
Чорнага застаўся толькі стыль--пустая скарлупа, начыненая 
абрыўкамі Гамсуна, Ібеэна, Пшыбышэўскага і другіх індывіду- 
алістых. ; 

Што сказаць аб творчасьці Ўладзімера Дубоўкі? Гэта 
яскравы прадстаўнік тае нязначнае групы інтэлігенцыі, якая 
ня можа стала вызначыць сваё месца ў грамадзе. Гэта група, 
ня маючы пад сабою сталага грунту, мечацца і ня можа вы- 
блутацца з цэлага шэрагу фіктыўных супярэчнасьцяй. 

У Дубоўкі мірна зжываюцца і істэрычная крыклівасьць, 
1 стройныя мотывы клясавай барацьбы і пролетарскай рэво- 
люцыі. Многія помняць, як многія слабыя на сьлязу дзяўчаты 
з Белпэдтэхнікуму пралівалі горкія сьлёзы над , Апошняю 
песьняю", якая прадстаўляе сабою тыповы вынік істэрычнага 
настрою Дубоўкі і мае на мэце паказаць, што ён, Дубоўка, 
вышэй усяго зямнога, і ніякія перашкоды (фактычна ніколі не 
існаваўшыя) ня спыняць яго, пакрыўджанага жыцьцём і людзь- 
мі, поэты. 

і пайду да мэты, сьцяўшы зубы, моўчкі, 
І назад ня гляну, 
Як калісьці Ван-Чжао-Цзюн. 

Шчыра кажучы, імя Ван-Чжао-Цзюн (жанчыны з кітайскай 

гісторыі, па тлумачэньні Дубоўкі) ужыта тут ня зусім дарэчы 

(нам гісторыя гэта таксама трошкі вядома), а проста для та- 
го, каб паказаць, што аўтар ,шыбка граматны". І ад усіх 
твораў Дубоўкі павявае гэтаю ,граматнасьшю“. На многіх лі- 
таратурных вечарох прыходзіцца чытаць гэткія запіскі: 

Каб. зразумець творы Дубоўкі, трэба мець вышэйшую 
адукацыю", 

Чамусьці здаеша, што і вышэйшая адукацыя тут мала 
дапаможа. 


Дайлідзіць духу трыкліні.. 
2 вось вобраз лексікону Дубоўкі. Выкапваць такія сло- 
вы, якія нідзе ўжо ня ўжываюшца, мёртвыя словы, альбо вы- 
думляць новыя, якіх ніколі ніхто не зразумее--ў гэтым з Ду- 
боўкам можа спрачацца хіба толькі славуты Ластоўскі, які 
нават імя народу нашага зьмя і, заместа ,Беларусь", ,бе- 
ларускі“, ужывае ,Крывія”, »крыўскі". Але што Дубоўку да 

тэтага? Ён поэта, а-- 

-- кто разберет--чорт ногу сломит 
в смешной поэтовой душе -- 


Так піша Дубоўка... ці то Анатоль Марыенгоф. 

Бадай што ня прыходзіцца спыняцца на творчасьці З. Бя: 
дулі. Гэты поэта ў працягу 15 год сваёй працы столькі 
блытаўся паміж рознымі стылямі, станамі і напрамкамі, што 
наўрад ці можна спадзявацца, што ён вызначыць, нарэшце, 
сваё сталае месца ў літаратуры. Занадта многа скакаў Бядуля 
ад містыцызму да ,поэзіі казённай радасьці", ад «зачарованых 
гоняй" да таго нявыразнага блытанага напрамку, які ў вас 
чамусьці звыклі называць рэволюцыйнымі мотывамі ў твор- 
часьці Бядулі. Цяжка пяпер зрабіць яшчэ які піруэт: ніхто не 
паверыць. 

Рэшта ў гэтай групе ,таленавітых адзінак" за выклю- 
чэньнем, хіба, Крапівы--гэта альбо маладыя хлопцы, якія, 
напісаўшы па дзесятку вершаў, уявілі сябе ,гэніямі”, альбо 
такія-к самыя .,гэніі“, якія яшчэ ні разу не паказалі сьвету 
сваёй творчасьці. Ня прыходзіцца называць іх імёнаў, бо імёны 
гэтыя наўрад ці скажуць што чытаючай публіцы. 

У заключэньне яшчэ некалькі слоў аб соцыяльным 
грунце ,Узвышшаў“. Як і украінская зВаплітэ“ група орыен- 
туеша на пласты высока кваліфікававай гарадзкой інтэліген- 
дыі. Вельмі цікава адзначыць, што ,ідэолёг" групы Бабарэка 


панасаццаыннаааленсцааатаачазн ананасы спасу 
то ТОДАР ГЛЫБОЦКІ 


праз увесь час стараецца ў сваіх артыкулах абмінуць тэрмін 
зпролетарыят“ і замяніць яго тэрмінам ,працоўны люд“. Толь- 
кі на першым Усебеларускім зьезьдзе Маладняка“ Бабарэка 
заяўляе, што ,маладнякізм- гэта форма, у якой матэрыялі- 
зуецца клясавая сьвядомасьць пролетарска-сялянскай клясы (так 
1 сказана- -пролетарска-сялянскай клясы!) у эпоху Кастрычніка 
на Беларусі“. Хаця гэтыя радкі толькі падкрэсьліваюць не- 
калькі паніжаны ўзровень політычнай пісьменнасьці паважанага. 
зідэолёга", але ўсё гэта магло здавацца выпадковым толькі 
да апошняга часу. У артыкуле ,За культуру мастацтва" Ба- 
барэка перастаў хаваць свой твар за сваю славутую формулу 
«матэрыялізму, марксызму і ленівізму“. Вось сучасны погляд. 
Бабарэкі на літаратуру: 

»У беларускім прыгожым пісьменстве ёсьць розныя 
творы. І гэта ад таго, што ня ўсякі пісьменьнік імкнеша 
даць мастацкі твор, а часта кіруецца ўсякімі пабочнымі 
патрэбамі ці інтарэсамі таго ці іншага дня, або тэй ці 
іншай грамады людзей, якую ён выражае ў пісьменстве". 
Вось вам і ленінізм, і марксізм, і матэрыялізм. Выходзіць, 

па Бабарэку, што твор, які адбівае інтарэсы пролетарыяту, 
ня можа быць аднесены да мастацкіх твораў, а сапраўды мас- 
тацкім творам зьяўляецца той, які ня зьвязаны з пэўнаю 
клясаю, не адбівае духу эпохі, а знаходзіцца, так сказаць, 
«вне времени и пространства“, вітаючы на нейкіх завоблачных 
узвышшах. Паслухайце, таварыш Бабарэка, што кажуць па гэ- 
тым пытаньні марксыцкія тэорэтыкі мастацтва: 

Ф. Мэрынг. ,Пакуль грамада расколата на клясы 
(а да такога расколу мастацтва, як такога, яшчэ ня было), 


існуе толькі часьцінна-людзкае, і ніколі агульна-людзкае". 
(Эстэтычныя экскурс 


Фрычэ. Мастацкі стыль- гэта толькі другі бок грама- 


дзка-пабытовага і соцыяльна-псыхолёгічнага стылю эпохі. 
(Нарысы па мастацтве). 


Нават нямецкі фашысты Бартэльс, і той трымаецца такога 
погляду: 


«Бязумоўна, кожны поэтычны твор мусіць нараджац- 
ца з жыцьця свайго часу. Няма ніякага ,вышэйшага мас- 
тацтва“, якое не стаяла-б у сувязі з жыцьцём народу, нацыі". 
4 (Нямецкая поэзія ад Гэбэла 

да сучаснасьці. Лейпцыг 1923 2); 

АЦНЫАХ ЦА 


Але Бабарэка мае і сваю соцыяльную падставу. У канцы 
артыкулу «За культуру мастацтва” Бабарэка ўжо адкрыта га- 
ворыць аб ,справе стварэньня сялянскага (Ў і пролетарскага. 
мастацтва“. Вось» тут канчаткова адкрываецца твар Бабарэкі. 
Адсутнасьць адзінай сялянскай ідэолёгіі (мастацтва--мова псы- 
хікі) ставіць пытаньне аб стварэньні зсялянскага" мастацтва 
перад нямінучаю і няўхільнаю дыфэрэнцыяцыяй, абумоўленай 
соцыяльнай дыфэрэнцыяцыяй унутры сялянства. Нават да- 
пусьціўшы, што зьмест гэтага новага мастацтва будзе адзіным 
і суцэльным, нават тады гэты зьмест будзе складацца з эле- 
мэнтаў ідэолёгіі аднэй групы. Гэта ня будуць элемэнты бяд- 
няцкай ідэолёгіі. Такія пэрлы, як «мастацтва, незалежнае ад 
інтарэсаў тае ці іншае грамады, таго ц іншага часу“, мо- 
туць вырасьці толькі там, дзе трэба адцягваць увагу масы ад 
надзенных інтарэсаў, дзе трэба нечага баяцца, дзе трэба не- 
чым засланіць сваю соцыяльную сутнасьць. Мы ведаем, у інта- 
рэсы якой групы гэта ўваходзіць і гэту групу ў скале распла- 
«таваньня сялянства некаторыя таварышы ўпарта адзначаюць 
вышэй сераднякоў. “ р 

Аб'яднаньне ,Маладняк" ад выхаду ,маладнякістаў" многа 
ня страціла. Застаючыся на грунце будаваньня пролетарскай 
літаратуры, Маладняк" яшчэ не аднаго выдатнага пісьменьніка 
выявіць з гушчы. рабочых і сялян, дзе ён разгортвае сваю 
працу. Экономічнае адраджэньне, соцыяльныя процэсы ў роз- 
ных пластох насельніцтва нададуць Маладняку" яшчэ болей 
гарту і сіл на яго клясавых позыцыях. «Маладняк" не пако- 
ціцца з узвышшаў у даліну, яго мэлёдый не атруціць плаксівая 
»фальш камэртонаў" і ён не замкнецца ў вузкім зачарованым 
кругу таго мяшчанскага балота, якое некаторыя недалёкія 
людзі называюць літаратурным узвышшам. 


З. Прышчэпа: 


Пытаньні мэліерадыі 


Нашаму беларускаму селяніну прыходзіцца ў цяжкіх умо- 
вах будаваць сваю гаспадарку. Аднэю з галоўнейшых прычын, 
якая затрымоўвае наша будаўніцтва, зьяўляецца дрэнная глеба. 

Цяпер на абшарах нашае краіны мы маем прыблізна 
16,4 проц. балот, што ў абсолютных лічбах дае плошчу ў 
1.650.000 дзес., з якой звыш мільёна дзесяцін мы думаем ска- 
рыстаць пад сельска-гаспадарчыя ўгодзьдзі. Калі да гэтай 
плошчы далучыць пяскі і іншую малакарысную глебу, дык мы 
атрымаем ня менш 30--40 проц. нашай сельска-гаспадарчай 
плошчы, якая зараз-жа патрабуе тае ці іншае мэліорацыі. 
Само сабой зразумела, што да таго часу, пакуль мы шляхам 
мэліорацыі не палепшым гэтых дрэнных глеб, нам немагчыма 
будзе праводзіць рэорганізацыю нашай заняпалай сёльскай 
гаспадаркі. Такім чынам, ва ўмовах Беларусі наогул нельга з 
посьпехам вырашыць аграрнага пытаньня да таго часу, пакуль 
мы не правядзем шырокіх мэліорацыйных мерапрыемстваў і 
ие прыстасуем усёй плошчы для вядзеньня інтэнсыўнай гас- 
падаркі. 

Вядома, што сіламі і сродкамі аднэй дзяржавы тут мала 
што зробіш. Да гэтай справы трэба прыцягнуць шырокія масы 
нашага сялянства разам з іх сродкамі, Трэба мэліорацыйную. 
політыку пабудаваць на прынцыпе цеснага аб'яднаньня дзяр- 
жаўных мерапрыемстваў з актыўнымі мерапрыемствамі і гас- 
падарчым энтузыязмам шырокіх колаў нашага сялянства, якое 
ўжо сотнямі вёсак імкнецца да мэліорацыі. (Фактычна, на пад- 
ставе такога прынцыпу, мы да гэтага часу і праводзілі мэліо- 
рацыю і ўжо маем значныя дасягненьні; пры гэтым мерапры- 
емствы з кожным годам пашыраюцца, таксама пашыраецца 1 
ўдзел нашага сялянства ў мэліорацыі. 

Не за гарамі той час, калі кожная вёска будзе праводзіць 
тую ці іншую мэліорацыю. Зараз усё сялянства, у карыстаньні 

якога знаходзіцца дрэнная глеба, разумее, што без мэліорацыі 
яно не палепшыць сваёй гаспадаркі. 

Аб гэтым яскрава сьведчаць нашы дасягненьні. апошніх 
гадоў у справе мэліорацыі. 

Перш пакажам, колькі сродкаў укладваешша ў справу 
мэліорацыі па гадох (прыблізна): 


Дзяржаўныя Сродкі 


Гады [.. ерод сялян 

1923/94 98.500 р- 92.415 р. 
1924/25 100.000; , ] 813.000., 
1925/26; І 801.630.  /. 900:000. 


і ў выніку ўсіх гэтых грашовых затрат мы маем такую 
мэліораваную і падрыхтаваную да мэліорацыі плошчу, а так- 
сама і рост мэліорацыйных таварыстваў. 


ААЦ 


Лік: маліе- [ Плошча, дзе 


. [Срацыйных [ праходзіць 
І Ванаіка пеў Ца сваў іх мэліор. 
1928/24 В - зза [34905 дзее. 
1924/25; 2.830 дзее. І 21.160 дзее. 45. [лвв9 
1925/96; 19250.; [22.00 . 506 [95668 . 
І І 


Такім чынам, культывуем 65.740 дзесяцін балот, у чым 
прымае ўдзел 506. мэліорацыйных таварыстваў, яднаючых каля 
2.000 сяброў; за кошт дзяржавы сёлета ў сярэднім працавала 
каля 2.000 чалавек. 

Дзяржава за свой кошт праводзіць такія мэліорацыйныя 
пабудаваньні, праз якія магчыма было-б шырока адчыніць па- 
дыход нашаму сялянству да культуры балот і іншых мала- 
карысных зямель. Да мерапрыемстваў ,першага пачыну", якія 
праводзяцца за кошт дзяржаўных сродкаў належаць--рэгулёў- 
ка рэк, пабудова галоўных магістраляў, якія разам з рэка- 
мі і складаюць сыстэму вадапрыемнікаў, праз якую прахо- 


ананшсаананзанеанве адстае ананас нагана 
ла З. ПРЫШЧЭПАЎ 


дзіць сьцёк вады з балот, і пасьля гэтага зьяўляецца магчы- 
масьць дробным сялянскім аб'яднаньням (таварыствам) распа- 
чаць сваю прапу па гідратэхніцы і культуртэхніцы балот. Само 
сабой зразумела, што без дзяржаўных мерапрыемстваў нашым 
сялянам нельга было-б прыступіцца да балот, займаючых ты- 
сячы, а часам і сотні тысяч гэктараў. Самыя найлепшыя па- 
жаданьні ў такіх выпадках тапіліся ў балоце, а селянін ста- 
годзьдзі пазіраў коса на апанаваўшыя яго балоты, як на свайго 
першачарговага ворага, з якім яму прыходзілася штодзенна 
змагацца, і ён у гэтым змаганьні ня мог даць сябе ніякай рады. 

Навука і тэхніка разам з сродкамі, якія накіравала Са- 
вецкая дзяржава супроць гэтага сялянскага ворага (балот), 
ужо адчыніла. дзьверы дзеля ўпартай барацьбы; два гады ўжо 
нашы сяляне магутным фронтам ідуць супроць балот. Зьнішча- 
ючы балоты, мы на быўшых да гэтага часу дзікіх месцах звахо- 
дзім залатое дно, новую глебу. Прырода, заліўшы вадою вялікія 
плошчы торфу, захавала ад беларускага селяніна яго лепшую 
глебу, а яго адиіснула гаспадарыць туды, дзе ён бачыў адну 
пакуту. Мо" беларускі селянін нават і ня ведаў-бы аб гэтым 
багацьці і да гэтага часу, калі-б ня было рэволюцыі. 

А што звольненая з-пад тарфяных балот глеба зьяў- 
ляецца самай лепшай, нават і лепшай ад украінскага »чорна- 
зёму“, аб гэтым гавораць ураджаі як нашай балотнай да- 
сьледчай станцыі, так і ўраджаі некаторых мэліорацыйных та- 
варыстваў. 


Выгада балот па даных Менскай балотнай станцыі 


У аднай у / Уаанай Коштпраў]. Чысты 
а, 
Расьліны радней У [на суму Унія І ааход 
пуд. эдзее [Д 
Р. [к] т. [к] Ф. ІК. 
Сааераўў уанаран і а ГІ 
] 
нару Внана е 1423 зю пім 294 [45 
Капуста... 1.830; ба 100 (18: 2ва (12; 
] 
Кармовая рэпа. 3000; 300; “І 64 (таў 235 [26 
1272 


І 
Авёс. Мае : . по 180 86] 57 186 
] 
і 


г] 


1 і 

Ураджай аўсавычкі Падаркоўскага мэліорацыйнага т-ва 


/. Ураджай сена ў 


Лік угнаеньняў ана 


п. тамасаўкі 18 п. калійнай 
солі. ара ара 


2) 12 п. тамасаў 
солі. : - . - 5 32 


3) 18 п. калійнай солі . - Раі; 140; 


4) без угнаеньня . “ 5 90; 


Але больш пашырыць мэліорацыйнае будаўніцтва на вёс- 
цы, па маім разуменьні,, яшчэ мала распрацаваць добрую 
сыстэму мерапрыемстваў: Разам з сыстэмай мерапрыемстваў 
трэба кожнаму селяніну стварыць спрыяючыя законадаўчыя 
прававыя ўмовы на мэліораваную ім глебу. Будуючы сваю 
гаспадарку, селянін жадае такога законадаўства, ад якога-б 
глеба ў яго пад нагамі і гаспадаркай ня хісталася-б. Таму ў 
свой час мы сваё зямельнае законадаўства па звычайным ся- 
лянскім зямлякарыстаньні пабудавалі на прынцыпах бестэр- 
міновага, моцнага працоўнага зямлякарыстаньня. Пасьля гэта- 
га законадаўства разьвіцьцё нашай сельскай гаспадаркі пача- 
лося хуткім крокам. Мы стварылі спрыяючыя прававыя ўмовы 
для гэтага сельска-гаспадарчага будаўніцтва. Зараз мы па- 
вінны дасканальна ўразумець усе спэцыфічныя асаблівасьці 
мэліорацыі і законадаўствам (якое распрацоўваецца) праду- 
гледзіць або знайсьці такія прынцыпы новага права, на пад- 
ставе якіх яшчэ хутчэй магчыма было-б нашаму сялянству 
разгарнуць мэліорацыйнае будаўніцтва. Цалком захоўваючы 
прынцып нацыяналізацыі зямлі, якая падлягае мэліорацыі, мы 
разам з гэтым павінны мэліорацыйным законадаўствам даць 
кожнаму селяніну ўпэўненасьць у тым, што затрачаныя ім на 
мэліорацыю праца і сродкі дарма не загінуць, а, наадварот, 
прынясуць яму і дзяржаве вялікую карысьць. Але справа ў 
тым, што наш селянін, ня гледзячы на тое, што мэліорацыя 
і ў мінулым у нас праводзілася, часам мае няправільны погляд 
на мэліорацыю. Ён помніць, што царскі ўрад праводзіў мэліо- 
рацыю на землях абшарнікаў і дзяржаўных, якія пасьля здава- 

ліся ў арэнду. Мы праводзім зусім другую політыку. Усе на- 
огул маліораваныя землі здаем выключна ў працоўнае карыс- 
таньне сялян. Гэты напрамак політыкі трэба захаваць і ў на- 
шым мэліорацыйным законадаўстве, як выклікаючы кроўную 
зацікаўленасьць сялян у мэліорацыі. У нашага сялянства, дзя- 
куючы аграрнаму перанасяленьню, у многіх выпадках не хапае 
зямлі. Нашы балоты, як самыя каштоўныя землі, павінны 
праз пашырэньне мэліорадыі зрабіцца ўнутрывясковым колёні- 
зацыйным фондам для дадатковага надзяленьня безьзямель- 
ных і малазямельных двароў. Але, каб зацікавіць селяніна 
дзікім балотам, на якім, скажам, расьце толькі асака, мох, каб 
зрабіць з яго плошчы, прыстасаваныя для розных культурных 
расьлін (капусты, канюшыны, бульбы), трэба законадаўствам 
даць яшчэ большую ўпэўненасьць у сіле бестэрміновасьці ка- 
рыстаньня мэліораванымі землямі, чым мы далі на звычайныя 
землі. Я лічу, што разам з прынцыпам бестэрміновага пра- 
цоўнага карыстаньня ў наша мэліорацыйнае законадаўства мы 
павінны ўнесьці такія моманты, што мэліораваныя землі аб- 
рэзцы не падлягаюць, незалежна ад таго, што гаспадарка мае 
зямлю і звыш максымальнай нормы. Асабліва гэта павінна 
датычыць тых гаспадарак, якія правялі мэліорацыю ў часы 
рэволюцыі, Разам з гэтым законам трэба сказаць і аб тым. 
што, пры правядзеньні ўнутрывясковага зямляўпарадкаваньня, 
гаспадаркі, правёўшыя такую мэліорацыю, як дрэнаж, асушка. 
пакідаюцца на сваім старым месцы і ў агульны плян зямля- 
ўпарадкаваньня ня ўключаюцца. Два вышэйназваных прынцы- 
пы для сялян, якія думаюць займацца мэліорацыяй, маюць. 
вялікую значнасьць. Дзякуючы ім, кожны селянін, які правёў 
грунтоўнае палепшаньне сваіх зямель (мэліорацыю), будзе ве- 
даць, што ва ўсіх выпадках, як зямля, так і зробленыя ім па- 
лёпшаньні, пакідаюцца за ім, якія-б мерапрыемствы ні право- 
дзіліся ў вёсках вакол яго зямлі (зямляўпарадкаваньне, аб- 
рэзка і г. д.). 

Мы павінны ведаць і аб тым, што існуючыя зараз нормы 
зямлякарыстаньня таксама будуць затрымліваць мэліорацыю, 
калі мы іх не пашырым. Пры распрацоўцы мэліорацыйнага. 
закону перад намі паўстала пытаньне аб неабходнасьці пашы- 
рыць нормы зямлякарыстаньня за кошт маліораваных плошчаў. 
Мы думаем існуючыя максымальныя нормы дзеля ўсіх сялян 

пры выпадку мэліорацый пашырыць у два разы, учытваючы 
ў гэты лік зямлі і тую плошчу, якую селянін меў да мэліо- 
бацыі. Пашырэньнем нормаў, я лічу, што мы выклічам шырокую 
актыўнасьць, асабліва сялян сераднякоў і беднякоў. 

Праводзячы мэліорацыю, мы асаблівую ўвагу павінны 
зьвярнуць на прыцягненьне да гэтай працы сялян беднякоў. 
Беднякам-сялянам трэба ведаць, што зямельныя запасы з кож- 
ным годам памяншаюцца і скора іх зусім ня будзе. 

Дзякуючы гэтаму, галоўным фондам дзеля дадатковага 
зямлянадзяленьня будуць зьяўляцца выключна мэліораваныя 
землі. Але і землі, якія патрабуюць мэліорацыі, як толькі мы 
выдадзім водна-мэліорацыйны кодэкс, у большай сваёй частцы 
(асабліва землі блізка вёсак) пяройдуць у працоўнае карыс- 
таньне, пасьля чаго зямельным установам нельга будзе гэтыя 
плошчы ўключыць у фонд для надзяленьня беднякоў. Бедня- 
кам самім зараз-жа трэба стаць у гэтай справе актыўнымі і 
замацаваць за сабою патрэбныя дзеля сваёй гаспадаркі плошчы 
зямлі, бо праз год ці два ўжо будзе позна. Між іншым, урад 
З свайго боку прымае ўсе меры к таму, каб дапамагчы ў 
гатай справе беднякам-сялянам, Разам з дзяржаўнымі мера- 
прыемствамі, якія праводзяцца па дзяржаўным каштарысе, 
адпускаюша сродкі па доўгатэрміновым крэдыце з пагашэнь- 
нем ад трох да пятнаццаці гадоў; мы бяз кошту даем тэхніч- 
ных працаўнікоў (гідратэхнікаў, культуртэхнікаў, торфмэйста- 
раў), вызваляем мэліоруемыя плошчы ад сельска-гаспадарчага 
падатку да пяці гадоў, бяз кошту закладваем паказальныя 
вучасткі і гэтак далей. Ствараюшца спрыяючыя ўмовы бед- 
няку-селяніну, каб толькі ён упягваўся ў мэліорацыйную пра- 
цу. Трэба толькі беднякам скарыстаць момант і запасьціся 
зямедькай. 

Праўда, мы цяпер бачым досыць шырокае імкненьне бед- 
някоў да мэліорацыі, і трэба законам прадугледзець гэты мо- 
мант і ўзяць такую лінію, каб беднякі ў першую чаргу атры- 
моўвалі зямлю, пашыралі свае сельска-гаспадарчыя плошчы да 
неабходнага ліку і ўжо пасьля здавальненьня іх астатнія землі 
павінны разьмяркоўвацца паміж рэштай сялянства. Нашы ся- 
ляне часта імкнуцца перасяліцца за межы Беларусі, але яны 
павінны ведаць, што ў другіх краінах, асабліва ў Сібіры, землі 
прыходзіцца абжываць з большым пяжарам, чым нашы балоты. 

У нас кожны селянін мае кавалак зямлі, мае гаспадарку і, 
седзячы на месцы, ён пад бокам атрымоўвае балоты, якія 
праз некалькі гадоў мае магчымасьць закультываваць і, такім 
чынам, наогул палепшыць сваю гаспадарку, не выклікаючы на 
гаспадарку тэй няпэўнасьці (рыску), як пры перасяленьні. Пры- 
маючы ўсё гэта пад увагу, што з належнага боку ў нас яшчэ 
ёсьць усе мажлівасьці беднякам-сялянам паляпшаць сваё гас- 
падарчае становішча, толькі ня трэба, як кажуць, спаць у 
шапку. 

Затрымоўвае мэліорацыю таксама і тое, што да гэтага 
часу не існавала права, згодна якому бяз усякага затрыманьня 
было-б магчыма праводзіць розныя мэліорацыйныя будаваньні 
праз землі чужога карыстаньня, Між іншым, у старыя часы, калі 
існавала прыватная ўласнасьць на зямлю, гэты момант быў 
галоўнейшым тормазам мэліорацыі. Вядома ўсім, што пры 
мэлідорацыі заўсёды прыходзіцца так ці інакш закратваць 
землі чужога карыстаньня, супроць чаго часта бываюць супя- 
рэчнасьці ад тых гаспадароў, якія самі не зацікаўлены ў Жіэліо- 
рацыі, але праз чые землі неабходна праводзіць мэліорацый- 
ныя мерапрыемствы, 

У гэтым выпадку, памойму, трэба ўзяць рашучы напра- 
мак на тое, каб незалежна ад таго, у чыім карыстаньні зна- 
ходзіцца зямля, усякія мэліорацыйныя мерапрыемствы право- 
дзіць праз усе землі без дазволу карыстацеля, хто-б ён ні 
быў (селянін, арандатар). Усякія тормазы, якія сустракаюша 
пры існаваньні прыватнай уласнасьці, трэба зараз пры нацыя- 
налізацыі зямлі рашуча адкінуць і сваім законадаўствам мэліо- 
рацыю трэба вывесьці на шлях шырокага разьвіцьця. Мы лі- 
чым, што такі напрамак нашай аграрнай політыкі ў справе 
мэліорацыі дасьць магчымасьць дзяржаве і нашаму сялянству, 
зацікаўленаму ў мэліорацыі, хутчэй. ажыцьцёвіць праводзімыя 
мерапрыемствы і, такім чынам, выканаць галоўнейшую і перша- 
чарговую задачу нашага сельска-гаспадарчага будаўніцтва, без. 
вырашэньня якой нельга пасоўвацца ўперад. 

Акрамя гэтага, я лічу, што ўрэшце па мэліорацыйным 
законадаўстве будзе мэтазгодным вырашыць і правесьці яшчэ 
адно пытаньне. У нас цэлы шэраг балот знаходзіцца ў пра- 
поўным карыстаньні, але-ж ні паасобныя гаспадары, ні тава- 
рыствы ня прымаюць і ня хочуць праводзіць мерапрыемствы 

па мэліорацыі гэтых плошчаў, якія за імі лічацца. У такім вы- 
падку мы маем справу з гаспадарамі, якія, як кажуць, ляжаць 
на сене (ды яшчэ на якім добрым сене), самі яго не ядуць і 
другім не даюць. Такім чынам, самыя каштоўныя землі ска- 
рыстоўваюцца толькі для пасьбы жывёлы, але з тэй прычыны, 
што ніякага палепшаньня гэтых зямель не праводзіцца, там і 
жывёле прыходзіцца галадаць. Пры гэтым многія вобчаствы катэ- 
горычна адмаўляюцца праводзіць мэліорацыйныя мерапрыем- . 
ствы, якія накірованы да палепшаньня гэтых зямель. Пакідаць у 
такім становішчы гэтыя плошчы нельга і, памойму, закон паві- 
нен рашуча сказаць, што ад такіх нядбайных да мэліорацыі 
вёсак зямля адымаецца і перадаецца тым сялянам, якія будуць 
згодны праводзіць палепшаньне гэтых зямель. Гэты прынцып 
трэба распаўсюдзіць і на ўсе землі прапоўнага карыстаньня, 
патрабуючыя мэліорацыйнага палепшаньня, такі прынцып у на- 
шым мэліорацыйным законадаўстве прымусіць усіх зямлякарыс- 
тацеляў ня толькі падумаць, але і рашуча прыняцца за мэліо- 
рацыю сваіх зямель. 

Вось некаторыя балючыя пытаньні нашага мэліорацый- 
нага будаўніцтва, якія трэба канчаткова вырашыць. Вырашыў- 
шы іх, мы толькі палепшым справу мэліорацыі, дзякуючы 
якой мы ў бліжэйшыя наступныя годы павінны зрабіць так, 
каб Беларусь была не краінай балот, а краінай высокаг-інтэн- 
сыўнай сельскай гаспадаркі. 


20-Х-26 г. 


А. Курпік 


Плывучая цытадэль 
(Нарыс) 

Дзьве гадзіны язды па “заліву і шыбкаходны, пуза- 
ценькі пасажырскі параходзік прычальвае да Кранштадзкай 
прыстані. 

Далей ад гораду, у рэйдзе, за гранітнай набярэжнай, ста- 
лёвай сьіяной высяцца ваенныя караблі. 

Дзень цёплы, сонца так і шпарыць ва ўсе лапаткі. На 
суднах--будаўнічая гарачка. 

Рамантуюша, падмалёўваюцца, рыхтуюцца да паходу. 

ў У доку--марской амбуляторыі--стаіць у рамонце падшэф- 
ны комсамолу Беларусі лінейны карабель імя ПАРЫСКАЙ 
КОМУНЫ". 

Вакол карабля вады няма і яго можна бачыць з нізу да 
верху. Вочы з цяжкасьцю ахапляюць гэту морскую махіну даў” 
жынёй з добрую вуліцу. 

На палубе, па шматлікіх масткох, між сажоннымі гарма- 
тамі, ва ўсе бакі пырскае людзкі струмень, 

Сьпяшаюцца- 

Час у маракоў ня грошы, а час--гэта прысьпяшаньне вы- 
хаду ў мора. На караблі жыве да 1.500 чырвонафлётцаў. 

Шмат навічкоў, зялёненькіх, яшчэ ,ня нюхаўшых марско- 
га паветра“. 


яМараком быць--не капусту лапцем сёрбаць“. 


Скрозь круглы жалезны люк, перабіраючы рукамі халод- 
ныя, сьлізкія сходы трапу, я з падарожнікамі спушчаюся не- 
куды далёка ўніз, у цемень... 

Гэта панашаму, пасухаземнаму, пагарадзкому называ- 
лася-б пятым паверхам, памарскому-ж гэта--машыннае ад- 
дзяленьне. 

Сярдзіта, з перабоямі, густым басам сапіць над галавой 
выцяжная вэнтыляцыя, а недзе далёка чуцен вечны сьпеў ды- 
намо-машыны. 

Калідор вузкі, сьціснуты з усіх бакоў жалезнымі сьцена- 
мі і дзесяткамі труб і правадоў. 

Увесь дзень і ноч, круглыя суткі, гарыць жаўтаваты, 
электрычны сьвет. 

З няпрывычкі млосна, галава кружыцца. 

Спадарожнікі--маракі-комсамольцы жартуюць: 

"Мараком быць--не капусту лапцем сёрбаць"... 

Чакаючы недзе загубіўшагася камісара 'судна, зайшлі ў 
жніжніцу, служыўшую раней памяшканьнем для кондуктарскай 
брыгады. 

Кніг у бібліотэцы--за пяць тысяч, а паглядзіш навокал-- 
усяго некалькі худых шаф стаіць. Разгадка простая: шмат кніг 
разабрана па руках. 

Спрос вялікі. У летні час дужа чытаюцца творы Сін- 
клера і Сэйфулінай. Бэлетрыстыкі, асабліва новай, не хапае. 

-- Грошы мала. Шэфы цяжкія на пад'ём,--ухмыляецца 
малады кнігар. 


“За 


.. Вакол яшчэ палузмрок, ноч канчаецца, а гарманіст 
Ужо ва ўсё горла іграе ,пабудку“, пад якую маракі падабралі 
вершык: 

Уставай, уставай, браток-- 
Пасьпеў ужо кіпяток. 


Усе на нагах. Хутка зварачваюцца і хаваюцца падвеша- 
ныя нанач да столі ,койкі“. Так-жа хутка мыюцца, на ско- 
Фую руку ,шамаюць" і--за працу. 

Зноў, як раней, хадуном заходзіць карабель, зацяпліцца 
Ў жалезных калідорах жыцьцё, закіпіць праца. 

Памяшканьняў--дзесяткі кубрыкаў, у якіх жывуць маракі, 
-хазэматы для гармат, каюты, скляпы, складзікі, гарматныя ве- 
жы, качагаркі, малярныя майстэрні, тросавыя, жалезныя... Цяж- 
ка ўсё пералічыць. 

Праца на караблі--тэта ня проста выкананьне нарадаў і 
абучэньне строю. Не! Праца на караблі--гэта абучэньне вя- 

домай спэцыяльнасьці, якіх у флёце налічваецца за сотню. 
Маладняк" Ле 9 6 


КкУРЦцІКк 


Пасьля школьнага абучэньня марак на судне вучыцца на 
практыцы, ,вучыцца галішца на ўласным карку“. 


Не баклушкі б'юць, а спэцыяльнасьці вывучаюць 

Чырвонафлёцей павінен ведаць судно ад клёціка да кіля 
і ад кармы да носу. 

Лёгка аб гэтым казаць, але цяжэй вывучаць: 

“Выдумным узорам карабельнага жыцбця мільгаюць перад. 
вачыма сотні машын, шматлікія майстэрні, радыё-станцыя, тэ- 
лефонная сувязь... 


І ўвесь гэты вялізарны, распоўзшыся па лінкору змотак 
жыцьця ўвязваецца адным вузялком, назва якому: сьвядомая рэ- 
волюцыйная дысцыпліна. 


Клякочучай, бурлівай трэльлю адразу загагаталі званкі, 
зазьвінелі званы. 

У калідорах, па палубе--беганіна. 

Бягуць палуапранутыя, з кавалкам недаедзенага хлеба, 
з толькі што атрыманым лістом. 

У чым справа? 

Адказ кароткі: 

-- Баявая трывога! Усе на свае месцы! 

Не пасьпелі адгучэць званы, як кожны з тысячнай масы 
маракоў быў на сваім баявым месцы. 

Ляскаюць тэлефонныя выключаце; 

Гудзяць маторы. 

Палуба апусьцела. 

Толькі з ,сабачай скрыні“--наглядальнай варты--чарнее- 
чалавечая фігура. 


Увесь карабель прышоў у баявую падрыхтаванасьць--га- 
товы абараняцца і наступаць! 


«Дысцыпліна, вайсковыя абставіны, вучоба, колектыўнае 
жыцьцё--усё гэта разам узятае шліфуе людзей, зьнішчае іх. 
недахопы. 

Жыцьцё на караблі--ня толькі вайсковая школа, але ў 
школа жыцыія. 

Вось марак, які першы папаўся на выбар, такі, якіх у 
флёце сотні. 

Прозьвішча- Грыгор'еў. Сялянскі хлапец. Комсамолец- 
дДобраахвотнікам пайшоў у флёт. Спачатку ад няпрывычкі бы- 

ло цяжка. У першы-ж дзень свайго жыцьця на караблі: Гры- 
гор'еў зарабіў" 14 дзён карцару за тое, што не хацеў у дзі- 
равых ботах грузіць вугальле. Затым абжыўся. Папаў у шко- 
лу. А цяпер--электрык. Гэрой працы. Падзяку ад Рэвваенса- 
вету мае--люба-дорага на яго глядзець. 


Жалобны абрывак гісторыі 

Гарачынёй пыша румпельнае (старновае) аддзяленьне,-- 
хоць усю вопратку скідвай і ў «цельняшках" заставайся. 

Колам абступілі мяне маракі, якія жылі ў Беларусі. 

Моцна адзін другому сьціскаем рукі. Засыпаюць пытаньнямі. 
Затым разгаварыліся аб марскім жыцьці. Устрахнулі старыной. 

Успомніў адзін з таварышоў гібель трох савецкіх эскад- 
ронных мінаносцаў блізка ад Кранштаду: 

1919 год. На моры бура. Хвалі мечуць грымоты і малан- 
ку. Надвор'е халоднае, вецер ігламі коле. З эскадронныя міна- 
носцы, вартуючы“ Савецкую Расію, нарваліся на. ангельскае 
міннае поле. Выбух. Мінавоспы гінуць. На шлюпках можа вы» 
ратавацца толькі некалькі дзесяткаў чалавек. іншым. ратунку 
няма. І на тонучых караблёх засталіся ўсе, як адзін: Камандзір. 
склікаў мітынг. Апошні мітынг перад сьмерцю, мітынг пад 
выцьцё буры. Згінулі ўсе. 340 пасінеўшых трупаў прыбіла мо- 
ра да берагу. Згінулі, як комунары. 

«Таварыш, апавядаючы гэты жалобны абрывак гісторыі, 
уздыхнуў, замоўк, а затым бадзёра стаў апавядаць пра вучобу, 
пра сёнешні дзень марака... 

Трэцяя частка маракоў судна ,Парыская Комуна“--ком- 
самольцы--500 чал.--па колькасьці, «без пяці хвілін," раённая 
організацыя. 

У малюсенькай каюце Вемяшчаецця бюро партыйнага ко- 
лектыву і комсамольскі організатар. Побач са сталом, з гарой 
службовых папак стаіць ложак, а комсамольскі організатар 
старанна пэндзэлем малюе сьцены каюты і адначасова дае па- 
казаньні падышоўшаму комсамольцу, як запаўняць вучотны сьпіс. 

Улетку, у часе падрыхтоўкі да паходу, усякая грамадзкая 
праца на судне прыціхае, усё зводзіцца да агульнага назоў- 
ніка: як можна хутчэй атрэсьці зямлю з ног--выйсьці ў паход. 

Наогул, наконт грамадзкай дзейнасьці чырвонафлётцы 
маху не даюць: маецца і клюбнае ядро, і музычнае, спортыў- 
нае, выпушчаецца насьценная газэта і г. д. 

6“ 


ва А. КУ РЦІК 


Усё жыньцё на судне ўкладваецца ў сыгналы дудкі“, 
Дудка" і пабудку высьвіствае, і аб перадышцы апавяш- 
чае, на полудзень склікае і г. д. 
Асабліва ахвотна слухаюцца сыгналы наконт ,шамоўкі", 
які вахценны высьвіствае, а маракі словамі падпяваюць: 
Бяры ложку, бяры бак, 
Калі хочаш--шамай так. 


Хутка выбудоўваецца людзкі хвост ля камбузу (кухня). 
Кармленьне добрае. Харчуюць сытна і даволі, а ў каго апэтыт 
не на жарты разгуляецца, да паслугаў таго ёсьць карабельны 
коопаратыў, у якім ,у хвіліну жыцьця цяжкую" можна про- 
дукты атрымаць і ў крэдыт. 

Канчаецца працоўны дзень марака. 

У кубрыках бранчыць балалайка: наігрываюць “Вышла 
Дуня на балькон“. 

Другім прыемна разамнуць косьці--прыкурнуць дзе-не- 
будзь і паспаць, а іншыя ідуць у кніжніцу ці ленінскі куток-- 
разамнуць ня толькі косьці, алеі мазгі, 

Як на караблі ні цесна, але ленінскаму кутку пашана: 
адмяжована адно з найбольш абшырных памяшканьняў, Увесь 
куток у каёмцы плякатаў, чырвонай матэрыі, лёзунгаў, аздаб- 
леньняў. Прыемна тут. Ня сьвідруе ў вушох улюлюкаючы 
сьвіст машыны. У самым канцы каюты, на ўзвышку, за сталом 
намалёван ільліч. У руцэ яго... сьвежая газэта, якая зьмяняецца 
кожны дзень. 


Аб ,бярозава-папалункавых.." шэфскіх лістох 


Між кнігамі, на стале, ляжыць сіняя, замурызганая папка. 
з чотка намалёваным надпісам ,Альбом шэфскіх лістоў Бела- 
рускай організацыі“. Праглядаю дзесяткі лістоў. Ёсьць сярод іх 
цікава напісаныя, жыцьцёвыя лісты, лісты ад душы. 

Але частка лістоў, як-ні-як, а трэба проста сказаць, пі- 
шацца казённа, штампуецца... 

22. Працуем добра. Ёсьць пяць гурткоў. Стварылі: камі- 
сію па шэфству і пішам вам ліст. Няхай жыве Чырвоны флёт“. 

Такія лісты набіваюць аскоміну. 

Няхай жыве“ і таму падобныя »словы“ прыеліся. 

Хоць, чаго грэх утайваць, маракі мне паказвалі ўжо вельмі 
зцёплыя"“ лісты ад некаторых комсамолак з напамінаньнем ме- 

сяду, зорак, бярозак, вясны, цёплых ,кіпяточных" пацалункаў 
і таму падобных рэчаў. 

«Да гэтага трэба сказаць, што падобныя ,бярозава-паца- 
лункавыя" лісты, у большасьці выпадкаў, пішуцца комсамол- 
камі-вучаніцамі, якіх яшчэ, па старыне, вабяць істужачкі ма- 
ракоў і таемная татуіроўка на целе. 

Марак-комсамолец у час майго прабываньня на караблі 
даў мне копію аднаго гэткага ліста, атрыманага ім ад слухачкі 
аднаго з тэхнікумаў Беларусі. 


з-.Ваня! Якаясь-ці сэнтымэнтальнасьць часам пачынае 
мною ўладаць. Вось глядзіш на прыроду, кожны лісток рае- 
праўляе свае столкі і цягнешіа да сонца для ласкі. Ты і па- 
завідуеш росквіту прыроды, але, Ваня, калі ёсьць іскра ў нас 
і цяпліцца будзе доўга, а калі не, дык хутка астынем і мы. 
Пішы і прышлі мне фотографію. 


Ну, з прывітаньнем дарагі таварыш 
Твая Аня. 
Р. 5. Наконт пацалункаў--у лісьце дазваляю!“ 


Што і казаць--на-а-дзвычайны ,шэфскі“ лісточак--ні- 
чым ня лепш мінулага галубінага шчэбету гімназістачак, якія 
змаглі-б паласкаць нэрвы. 


Але вось якраз цёплай таварыскай вестачкай гучыць 
ліст сялянкі-комсамолкі: 


”У нас была ў Мсьціслаўлі нарада, на якой я даведа- 
лася ваш адрас. Прышоўшы да хаты, я зараз-жа хацела напі- 
саць да вас ліст, але вы павінны таксама зьвярнуць увагу на 
тое, што я вясковая дзяўчына і кожны будні дзень занята пра- 
жаю і іншай працай, з гэтай прычыны я пісала тады, калі най- 
шла вольны час. Ня думайце, дарагія таварышы, што мы на 
вас зусім забылі. Не, у нае былі спэктаклі і мы частку адпус- 
калі на дапамогу флёту. Хлопцы сталі дысцыплінаваны; на- 
ведваюць сходы акуратна, якую працу даюць, усё выконваюць. 
Пры тым пакінулі п'янства. Калі ў нас у вёсцы вечарынка, і 
на вечарынцы шмат п'яных, хлапцы ідуць тады ў школу і зай- 
маюцца. беларусазнаўствам, пі рыхтуюць спэктаклі, ці, калі 
ў вёсцы вясельле, яны ідуць усе на сход і можна сказаць 
нават усе. 


аашаэаасзнсаяннаганнасцаес ела саасалачнельнгзаннат лана 

Прывітаньне вам ад усіх хлапцоў Хлішчэўскай ячэйкі 
Мсьціслаўскага раёну. Ганна Якаўлеўна Марозава“. 

Цяпер пару слоў аб быце маракоў. 

губе заа 5 а 

Аджывае, выпіхаецца на задворкі, здаецца ў архіў тып 
марака-, Жоржыка" марака-клёшніка, марака-, цукеркі". 

Ня любяць маракі гэтых ,жоржыкаў". Калі аб'явіцца 
ў кубрыку такі--жыва словамі зацюкаюць. 


Побач з ,жоржыкамі“ не ў пашане знаходзіцца яшчэ адзін 
тып марака--, сачка", які паступова выраджаецца, 


»Сачок" на марскім жаргоне значыць гультай, лодыр-ма- 
рак, які адлыньвае ад працы, сваяўзорны тып карабельнага 
«Ціта“, які, калі трэба працаваць ісьці, крычыць: »Мне пуза ба- 
ліць“, а калі падходзіць час палуднаваньня, спраўляе гвалт: 
Дзе мой вялікі апалонік?" 


«Причикчирилось“--папрыгажэла, падрамантавалася судно- 
Пах смалы, сьвежай фарбы... А маракі, асабліва з маладых, 
чакаюць, не дачакаюцца, калі, урэшце, выйдуць з доку, выпаў- 
зуць з сушы ў мора. 

Жаданы момант наступіў. 

Аддаецца каманда: 

-- На палубу! 

Праз некалькі хвілін з ботапарту (спэцыяльна створаная 
застава з некалькіх адтулін) тоўстымі, кіпучымі струменямі 
хлынула вада, папаўзла ўніз па каменным дне, затапіла старно 
судна і пачынае падымацца вышэй і вышэй. 


Ужо зьнесены вадой прыстасаваныя раней рыштаваньні, 
высока ўверх прыпадняліся сходкі, і вада прагавіта льне да 
сьветла-абмаляваных бартоў. 

А маракі даўно высыпалі на палубу, вачамі ўпіваюцца 
ў даль, у разасланы прыбрэжны марскі прастор. 

Радасна мараком! Хутка паход, хутка мора. 

Дробная марская ,рыбёшка“--невялічкія параходы на 
буксыры выпягнулі карабель з доку ў гавань. 

Карабельныя машыны яшчэ не прапуюць,--,вялікаму ка- 
раблю--вялікае плаваньне“, а ў гавані разьвярнуцца, як па- 
вінна, няма дзе. 

вое сутак ішлі аўральныя (агульныя) працы па пагрузцы 
ачорнасьліву“--вугальля- 

Грузілі ўсе--пачынаючы ,сачкамі" і канчаючы камісарам. 

Працавалі да самага поту--ад 6-ці гадзін раніцы да 2-х 
тадзін ночы. 

Былі падобны да комунараў. 

Але ўсё гэта ніпачым, усё гэта з ліхвай аплаціцца, бо 
ўперадзе- паход! 


Пытадэль Кранштад. 


В усальніца" 
(Этнарафічны нарыс) 


Гэты нарыс зьяўляецца першай спробай даць поўную, па. 
магчымасьці, сыстэматызацыю тых матэрыялаў аб русальных 
звычаях на Беларусі, якія раскіданы невялікімі крохамі па 
розных выданьнях, бо адзіны па гэтым пытаньні артыкул 
акад. Я. Карскага (Белорусы, т. З, в. І, с. с. 167--170) намячае 
толькі галоўнейшыя асаблівасьці памянёных звычаяў, поглядаў 
і абрадаў. А 

1 

Вядомы і аўторытэтны зьбіральнік беларускіх этнографіч- 
ных матэрыялаў Яўдакім Раманаў, які, будучы беларусам, доб- 
ра ведаў народны быт і вераваньні, Русальным або Граным 
тыднём называе тыдзень, які ідзе зараз-жа пасьля Тройцы!), 
гэта пацьвярджаюць і другія этнографы, якія займаліся дась- 
ледваньнем народных звычаяў і абрадаў па ўсёй тэрыторыі 
этнографічнае Беларусі“), нават гэты тыдзень адзначаецца 
спэцыяльнай назовай: «Русальніца" 7). Зьяўляючыся тыднем, які 
заканчвае веснавыя народныя звычаі і абрады, ён адначасна, 
паводлуг народных вераваньняў і паданьняў, зьяўляецца сьвя- 
там русалак, калі іх узаемаадносіны бываюць найбольш блізкімі 
да людзей, калі чалавек на кожным кроку можа спаткацца з 
русалкай і ўспрымаць на сябе ўсе вынікі падобных спат- 
каньняў. 

Як-бы ўводам у русальныя сьвяткаваньні зьяўляюцца: 
1) ,дзяды“--задушныя памінкі, калі ежай і піцьцём частуюцца 


1) Романов. Белорусский Сборник, УШ. с. 204. 

2) Гл. напр. Шейна, Материалы. т. І., в. 1, с. с. 197--198, т. Ш, 
с. 16; Косич. Литвячы-Белоруссы, с. 54; Микифороескці. Нечисіики (.Вя-/ 
лен. Вр.“ 1907), с. 85. 

2) Добровольский. Смоленскій Областной Словарь, с: 803. .Тастоўскі- 
Расійска-крыўскі слоўнік. Коўна 1924, с. 624, 


/ 

памёршыя крэўныя: , дзяды, бабы, памінаем вас, ляпеце да нас!“1) 
і калі апахываюцца“- абмятаюциа бярозавым венікам ма- 
гілкі, каб зрабіць прыемнасьць касьцям нябожчыка 2), звычаі, 
якія згубілі сувязь са звычаямі, носячымі непасрэдныя адбіткі 
русальных вераваньняў; 2) ,Зялёныя сьвяткі", або Сёмуха", 
калі кожная хата знадворку ўбіраецца ,маем“--маладымі дрэ- 
вамі: клёнам, рабінай, бярэзьнікам, ліпай, дубняком, а ў сярэ- 
дзіне--,аірам“ і кветкамі“), а ў старыя гады зелянінай убіралі 
нават і жывёлу). 

Да і самі русалкі, вядомыя на Горадзеншчыне пад назо- 
вай ,казытак""), а на Меншчыне пад назовай ўСьвіцязанак" ") 
(ад возера Сьвіцязь, у якім яны жылі), паводле народных погля- 
даў, зьяўляюцца таксама душамі нябожчыкаў. Трэба адзначыць, 
што народныя прадстаўленьні як аб пахаджэньні русалак, так 
і аб іх выглядзе і дзеях у розных месцах Беларусі розныя, 
часта зусім процівалеглыя. 3 

Паходжаньне русалак у розных месцах Беларусі тлума- 
чаць розна. Гэта перш за ўсё дзеці жаночага роду, якіх, уначы 
кормячы, задушылі--,прыспалі“ маткі; дзіцё, нібыта, не памі- 
рае, але яго ўносіць нейкая надпрыродная істота, а іншы раз 
калдуньня, якая і робіць з дзіцёнка русалку 7); потым гэта 
дзеці, якія памерлі да кшчэньня “), якія ўтапіліся, душы выкі- 
дышаў, дзеці, якія радзіліся ў дзяўчын 9); дзеці, праклятыя 
бацькамі яшчэ да іх нараджэньня, дзеці, загубленыя сваімі мат- 
камі і загубленыя абавязкова ў вадзе; гэта--маладыя дзяў- 
чыны самагубцы, якія ўтапіліся 9). Нарэшце, ёсьць мала рас- 


1) Радченко. Гомельскія народн. песьні 1888 г. е, ХУІІ. 

3) Анцмелле. Быт белорус. крестьянина (Этн, Сб. 11, 1854) с. 213. 

9) Га. напр., Романова. Белорус. Сб. УІІ. с. 203; Косич. Лнтвнны-Бело- 
руссы, с. 59; Цебриков. Матер. дая геогр. и ст. России. Смоленская губ., 
с. 080. 

1). Беркор. Жнвопие. Россня ІІІ, с. 260. 


з) В. Ластоўскі. Расійска-крыўскі слоўнік, с. 624. 

9) ІЫет 262. 

7) Добровольскій. Смоленскій Этнограф. Сб. І, с. 93; Романог. Бело- 
рус. Сб. УП, е. 204. Шейн, Зап. Рус. Геогр. О-ва, У; с. 410. 

4) Шейн. Материалы... т. І, в.1, с.196 т. І, е. 316--319; Киокор. ін- 
зоп. Рос, Ш, е. 96. 

3) Романов. Бел. Сб. УІІ, е. 204. 

39; Никифоровекиі. Нечнстыки (Внлен. Вр. П), с. 85; Буагаковекнй. 
Пынчуки, е. 189. 

паўсюджаны погляд, што нібы русалкі паходзяць з »ведзь- 
маў" 1). 

Ня гледзячы на тое, што пералічаныя дзяўчынкі ў падаў- 
ляючай сваёй большасьці павінны былі паміраць маладзенцамі, 
народвая. фантазія робіць з іх дарослых русалак, маючых вя- 
лізную сілу”), напр., яны носяць у сваіх валасох столькі вады, 
што калі яе выціснуць, то ёю можна затапіць цэлую вёску 7). 

Выгляд русалак, чародныя паданьні і фантазія апісваюць 
так: агулам кажучы, яны вечна юныя, надта прыгожыя 4). Цела 
іх, паводле поглядаў адных, афарбована ў зямельны колер і 
пакрыта ня кожай, а чымсьці цьвёрдым накшталт пазнок- 
цяў 2), а паводле поглядаў другіх, пела русалак--празрыстае 9); 
агульны выгляд іх такі самы, як і чалавека, але толькі не па- 
знаць ці гэта мужчына, и! жанчына, хаця ў некаторых мясцо- 
васьцях даюць больш точнае апрадзяленьне словамі: ўусё ў 
русалкі жаночае“'). Адносна паасобных частак цела знаходзім 
наступныя даныя: галава ў русалак маленькая, цела русалак 
заўсёды прыкрываеша хвалістымі валасамі русага або зялё- 
нага колеру, якія ідуць ад галавы аж да самай зямлі 5); вочы 
русалкі маюць блакітныя, ласкавыя, якімі яны заманьваюць да 
сябе ахвяру, але пасьля таго, як апошняя злоўлёна, вочы ро- 
бяцца шклопадобнымі і нярухомымі, як ў нябожчыка); гру- 
дзі-- цыцкі“, паводле погляду адных, яны маюць такія вяліз- 
ныя, што ў час, калі, напр. прыходзіцца бегчы, іх закідваюць 
за плечы 19), а паводле поглядаў другіх, русалкі зусім ня ма- 
юць жаночых грудзей!1). існуе рознагалосіпа і ў пытаньні ад- 
носна вопраткі русалак; так падаўляючая большасьць даных 


1) Шейн. Матерналы, Ш, с. 319; 

2) Шейн. Матерналы “т. І, в. І, с. 196. 

2) Иикифоровский. Нечнетики, с. 86. 

4) Шейн. Матерналы, 14, с. 198; т. Ш, с. 16. Никафорогский, Нечнств- 
ки, с. 85; 

5) Романов. Бел. Сб. УІ, с. 204. 

8) Никафоровекий. Нечнстика, с. 86 

1) Романов. Бел. Сб., ІМ, с.с. 139-140, 216. 

в) И. дромцч. Очерки белорус. Полесья, с. 47. Шейн, Матерналы, 
Ш, с. с. 16, 317, 319. Никифоровекмй. Нечнетики, с. 86. Романог, Бел. Сб. 
ІУ, е. 140. 

4) Іыйёпь, с. 85:86. / 

1) ІПейн. Матерналы, П, с. 319. Романог. Бел. Сб., ІУ, е. 199. 

1) Шейн. Матерналы, т. І, в. І, с. 198; 

сьцьвярджае, што яны ходзяць зусім нагімі, без якой-бы то 
ні было вопраткі 1), і нібы такое становішча іх цяжыць, і яны 
час-ад-часу просяць у людзей кашулю для прыкрыцьія сваёй 
нагасьці?); меншасьць даных сьцьверджвае, што русалкі ап- 
ранаюцца прыгожа“), што яны апранаюшіа ў белую або чор- 
ную вопратку 1). Для паўнаты прадстаўленьня аб надворным 
выглядзе русалак трэба дадаць, што ў некаторых месцах 
Беларусі іх прыналежнасьцю зьяўляецца «таўкач“) або вяліз- 
ны ножык'!). З першым яны скачуць, а з апошнім рэжуць 
дзяцей. 

Жытло русалак апрадзяляецца ў залежнасьці ад топогра- 
фічных умоў той ці іншай мясровасьці: так, у мясцовасьцях, 
дзе шмат вады, жытлом іх лічуцца рэкі, азёры і нават ба- 
лоты, а дзе шмат лясоў, кажуць, што яны жывуць у лясох 9; 
ёсьць весткі, што русалкі ў некаторых мясцовасьцях жывуць 
у густым жыце або ў гаросе”). Калі русалкі жывуць у рацэ, 
дык жывуць на самым яе дне?), а ў некаторых месцах у вадзе 
для іх нібыта пабудаваны крышталёвыя дамы, дзе яны. зна- 
ходзяцца пад наглядам русальнай царыцы", якая прызначаец- 
ца бвадзяніком“ 19), Калі русалкі жывуць у лесе, то яны ся- 
дзяць на высокім дрэве, як, напр. на дубе, ліпе, бярэзіне і 
калышуцца на іх вецьцях; асабліва яны любяць гойдацца на 
вецьцях бярэзіны 11), 

Час выхаду русалак на сушу ў розных месцах апрадзя- 
ляецца парознаму: так, сяляне Віцебшчыны кажуць, што ру- 
салкі могуць быць ча сушы толькі той час, які ім патрэбен 


1) Шейн. Мат. Ш, с. 317, 319. Романое. Бел Сб., УІ; с. 204. 

2) Гл., напр., Добровольского. Смоленский Этнографич. Сб. ІУ, с. 197. 
«Радценко. Гомельскне нар. песьни, 1888 г., с. 54. 

2) Романов. Бел. Сб., ІУ, с. 216. 
(4) Шейн. Матерналы, ІШ, с.-16, 318. 

2) Шейн. Мат, МІ, с. 196. 

9) Крачкоаекиі. Быт. западно-русского селянина, с. 120. 

3) Романог. Бел. Сб., УШ, с. 204. Шейн. Белорусскне песня (Зап. 
Рус. Геогр. О-ва), с. 410. 

8). Шейн. Мат: 1-1, с. 197. 

9) ІБі4епі, е. 196. 

19). Никчфоропскай. Нечистики, с. 86. 

11). Эралшч. Оч. Белоруск. Полесья, с..47. Енркор. Живоп. Россия, Ш, 
с. 961. Шейн. Белорус. песни, с. 410--411. Матерналы... 1--1, 197. Добро- 
вольский. Смоленск. Этн. Сб. ІУ, с: 197. 

для асушэньня свайго пела і валос ад макраты; пасьля чаго, 
калі яны яшчэ знаходзяцца на сушы, то паміраюць у мучы- 
цельнай Істоме; і толькі на Русальны тыдзень ім дазваляецца 
быць на зямлі больш доўгі час, прычым адхіляецца памяну- 
тая небясьпека гібелі 1). Сяляне Піншчыны адзначаюць, што ў 
траўні раніцой да ўсходу сонца пры добрым надвор'і русалкі 
нагія выходзяць з вады, ідуць у жыта, якое займае вялікі кава- 
лак зямлі, і, сьпяваючы, там скачуць. Сяляне Меншчыны сьвед- 
чаць, што русалкі выходзяць з вады вясной перад вялікаднем 
або перад тройцай і жывуць на зямлі да позьняй восені 1). 
Паводле погляду сялян Лепельшчыны, русалкі выходзяць з 
вады выключна ў поўдзень), а ўначы лягчэй за ўсё ўбачыць 
іх перад Янам Купалай"). 

Г калі ў Русальны тыдзень раніцой “пайсьці пад лес, то, 
паводле вераваньняў сялян, можна ўбачыць забавы русалак, 
як яны гойдаюцца на суччах бярэзіны, як абнімаюцца і кача- 
юцца па траве і расе”), як бегаюць па палёх, як у поўнач 
плюскаюцца на паверхні вады”), або, як узяўшыся за рукі, 
скачуць наўкола сасны, пасьля чаго трава каля гэтай сасны 
больш ужо не расьце, ці як качаюцца на дрэве, прывязаўшы 
сябе сваімі ўласнымі валасамі за сук'). А іншы раз яны для 
сваіх забаў зьбіраюцца на могілках пасьля заходу сонца:і 
тады на могілках зьяўляеша агонь”). А часамі ў ,Наўскі. 
Вялікдзень“ яны качаюць яйкі ў жыце”). 

Беларускае сялянства лічыць русалак нядобрым, нячыс” 
тым духам!?), галоўнай мэтай якога зьяўляеша прычыненьне 
шкоды людзям; іх губіцельны ўплыў як на людзей, так і на 
жывёлу асабліва моцна выяўляецца на Юўсальны тыдзень!!), 
у якім сяляне стараюцца не хадзіць у лес, баючыся спаткань- 


3) Нихнфорогский. Нечистика, с, 86. 

2) Шейн. Мат, 1-1, с. 196. 

2) Шейн. Бел. песни, с. 410. 

4) Шейн. Мат. Ш, с. 320. 

2) Сердов. Село Великое, Менск, 1910 (праца ў сьвет ня вышэа), с. 38. 
е) Цебриков. Мат. для геогр. и стат. России. Смоленская губ., с, 230. 
7) Романов. Бел, Сб, І, е. 140. 

9). Шейн, Мат, 1-1, с. 197. 

9) Булёаковскцй. Панчука, с. 189. 

1). Еиркор- Жнвоп. Рос, ПІ, с. 261. Никифоровскай. Нечистикя, с. 85-89; 
11) Шейн. Мат., 1-2, е. 197--198. 

ня з русалкамі!), а асабліва ў гэты час ня пускаюць дзяцей 
ня толькі ў лес, але нават і ў жыта). 

Русалкі нібыта ўжываюць усю сваю хітрасьць, каб якім- 
небудзь парадкам заманіць да сябе дзяцёнка, дзяўчыну або 
хлапца; так, калыхаючыся ў лесе на арэлях, яны запрашаюць 
калыхацца дзяўчат і хлапцоў 3), або гуляючы ў розныя гульні 
і хараводы прыманчывымі рухамі зазываюць да сябе выпадко- 
вага гледача 1), або пералічваюць самыя распаўсюджаныя муж- 
чынскія імёны, спадзяючыся, што на яго хто-небудзь адгук- 
нецца, бо пакуль чалавек не адгукнуўся- -яна яго не чапае). 
Паводле вераваньняў сялян Горадзеншчыны, русалкі напада- 
юць на чалавека толькі ў жыце і то выключна тады, калі 
яно .квітнее“ 7). Паданьні гавораць, што сваю ахвяру русалкі 
сьціскаюць у абыйманьні і, паклаўшы накрыж”), на сьмерць 
зашчакотываюць рукамі ці грудзьмі“). Калі ахвяра бывае за- 
цягнута ў ваду, то русалкі яе абкружваюць самымі нежнымі 
клопатамі, бо ў ахвяры--жанчыне бачаць магчымую жонку 
свайго ўладара--вадзяніка, а сабе--новую падружку, а ў муж- 
чыне, калі ён малады і прыгожы, бачаць мажлівага мужа аднэй 
з русалак; і больш за ўсё даглядае за ім тады тая русалка, 
якой ён упадабаўся: яна чэша яму галаву, адганяе ад яго ва- 
дзяную жывёлу, убірае яго ложак лепшымі вадзянымі травамі 
і кветкамі, а ў Русальніцу нават выводзіць яго на сушу, каб 
паказаць яму яго родную хату, калі ён маркоціцца па крэў- 
ных і хаце. У выпадку-ж, калі ахвяра русалкам не падабаецца, 
то яны аддаюць яго на зьядзеньне вадзяным жыхаром або 
цела выкідваюць на бераг. 

Бываюць выпадкі, калі русалкі проста-на-проста жарту- 
юць з людзьмі, ня маючы на мэце рабіць штосьці кепскае. 
Так любяць забаўляцца тыя русалкі, якія ня ведаюць людзей» 


/ 

1) Романов. Бел. Сб., с. 204. Эремич, Оч. бел. Полесья, е. 47. 

2) Ірачкопский, Быт. зап.-рус. селяннна, с. 120. 

з) Шейн, Мат., ПІ, с. 319; Добровольский. Смоленск. Эти. Сб. І; 
с. 92-98. 

4) Нинфоронскай. Нечнстики, с. 86. 

9) Ереммч, Оч. бел. Полесья, с. 47. 4 

5) Шейн. Мат, ПІ, с. 317. 

7) Романов. Бел. Сб.. ІУ, с. 140. 

9) Микифоровский. Нечнстики, с, 87. Шейн. Маё, 1-1. сс. 196--197; 
Ш; с. 317. 


94 А. шлю Бск і 
якія пакінулі чалавечую грамаду, будучы маладзенцамі, так, 
напр., яны падманіваюць хлапдоў, перашкаджаюць ім праца- 
ваць і г. д.1): 

Русалкі бегаюць вельмі шпарка, так што ўцячы ад іх 
няма ніякай магчымасьці), а каб уратаваць сябе, трэба ўця- 
каць поперак мяжы, бо праз мяжу яна не пераскочыць 3); 
існуе некалькі сродкаў абараніць сябе ад русалак, бо калі 
ўцякаць ад іх і калі яны дагоняць, то русалкі могуць пера- 
вярнуць назад галаву або пераставіць назад вочы). Згодна 
вераваньням, пры спатканьні з русалкай, трэба ёй кінуць хуст- 
ку, або кавалак матэрыялу, атадраны ад вопраткі, інакш, па- 
водле поглядаў смаленскіх беларусоў, пагражае сьмерць 7). Каб 
русалка не зачапіла, трэба наўкол сябе абвесьці круг, які пера- 
ступіць яна ня можа, а з прычыны таго, што яна можа кідац- 
да каменьнем, трэба круг правесьці, як мага большым"), Доб- 
рай забаронай ад русалак зьяўляецца ўкол хоця-б аднэй з іх 
іголкай; яны з крыкам і плачам кідаюша тагды ў ваду, ад- 
куль доўга будуць чутны іх галасы 7). Ужываеша ў падобных 
выпадках асобага роду зельле“) або паказваешша што-небудзь 
стальное?). Але хто і збавіцша названымі сродкамі ад руса- 
лак, яму гэта без пакараньня не праходзіць, ён на ўсё жыцьцё 

“застаецца хворым: ня чуе або хахоча ўвесь час, крыўляецца 
іг. ді і пікава, што чым чалавек мацней фізычна, тым у яго 
мацней гэтыя хваробы 19), 


Адным з відаў абароны сябе ад прадзелак русалак 
лічыцца паўсямеснае сьвяткаваньне Русальнага тыдню, і ні 
ў якім разе не дазваляюцца наступныя работы: нельга лавіць 
рыбу і мыць бялізну!!), нельга віць, круціць, гнуць, гарадзіць 


1) Накифоровекнй. Нечистики, с. 87-88. 

2) Романов. Бел. Сб., УІІІ, с. 204. 

5) Шейн. Мат. Ш, с. 319. 

4) Іст. 

7) Неверович. Памят. кн. Смоленск. губ. на 1859 г., с. 156--158. 
9) Булгаковский. Пинчуки, с. 190. Шейн. Мат-, Ш, с. 319--320. 
Э Никифоровскиі. Нечистики, с. 87. 

я) Шейн. Мат., 1-1, с. 197. 

9) Киркор. Жнв. Рос., ПІ, с. 261. 

19) Никифоровский. Нечнстика, с. 87-- 88; 

11) Іст. 

і кросны снаваць!), нельга наладжваць гаспадарчых прылад”), 
нельга ісьці ў поле за травой“), і наогул не дазваляюцца ніякія 
хатнія работы“), бо таму, хто нарушыць гэтае сьвята, абу- 
раныя русалкі перадавяць кароў, коняй і наогул усю жывёлу. 

Народная фантазія надзяліла русалак і элемэнтамі 
пудоўнай сілы. Так, напр., русалка можа даць чалавеку магчы- 
масьць працаваць ніколі ня моручыся, або можа, акунуўшыся 
ў вадзе, стаць на гарашчы груд і загасіць яго 5). 

Па сваім характары русалкі вясёлыя, яны шмат сьмяюцца, 
яны сьмяюцца ня толькі тады, калі купаюцца на паверхні азёр 
і рэк, калі качаюцца на вецьцях дрэў, але яны сьмяюцца 
і тады, калі на сьмерць зашчакочваюць чалавека”). Дзякуючы 
рэзвасьці свайго характару русалка ня проч неасьцярожна 
пажартаваць і ў выніках гэтага папасьціся ў рукі людзей. 
У вадным паданьні апавядаюць, што прыведзеная ў вёску ру- 
салка маўчала, цэлы год кармілася парай ад ежы, але вельмі 
добра рабіла ўсё тое, што ёй паказвалі: ткала, прала, скаціну 
даглядала, хату тапіла. А калі прышла Русальніца--то яна 
ад радасьці засьпявала і ўбегла ў лес”). 

Ня гледзячы на вясёласьць характару русалак, ня гледзячы 
на тое, што яны маюць дзяцей), яны цягацяша сваім жыцьцём, 
іх цягне на сушу, цягне да ласкі маці, іх цягне да каханьня”). 

Пад уплывам хрысьціянскай рэлігіі, якая ўнесла шмат 
блытаніны ў народныя вераваньні, погляды і мітолёгію, склаліся 
некаторыя прадстаўленьні і аб русалках; так, нібы някшчоная 
душа, якая стала русалкай, час-ад-часу патрабуе ,крыжа" 
і з намерам атрымаць яго выходзіць на спатканьне людзям, 
то ў выглядзе маленькага дзяцёнка, то ў выглядзе жанчыны 19). 


1) Жосич, Літвіны-Белоруссы, с. 55. 

2) Киркор. Жнв. Рос, ПІ, с. 261. 

2) Сербов. Село Великос, с. 33-34. 

4) Ніикифоровекиі. Простонарод. пр. и пов., с. 248. 

5) Шейн. Мат., Ш, с. 317--318; 320. 

9) Шейн. Бел. песни, с. 410; Мат., Ш, с. 317, 

7) Романов. Бел. Сб., УШ, с. 204; ІУ, с. 216, 139. 

5) Добровольский. Смоленскнй этн. сб.. 1, на с. 92, Ма 95. 
9) Никцфоровекий. Нечнстики, с. 88-89. 

1) Шейн. Мат, П, с. 318, 


ашаанаелаалаанасааааар аса 
96 А шлю Бскі 


У наш час, паводле народных поглядаў, русалак няма. 
Адны кажуць, што іх ,забаранілі" 1), а другія кажуць, што 
русалкі перавяліся таму, што цяпер уся зямля ,памераная", 
а, як вядома, русалкі праз межы пераходзіць ня могуць. 
Так яны самі і »перавяліся"). 


П 


На абшарах усёй этнографічнай Беларусі адбываўся, 
а часткай адбываецца і цяпер, пэлы шэраг абрадаў і сьвятка- 
ваньняў у чэсьць толькі што апісаных русалак, усе яны 
нязрадна праводзяцца са значным лікам песень, якія 
згодна апрадзяленьню акад. Я. Карскага маюць наступныя 
чатыры мотывы?): 1) песьні, якія маюць дачыненьне да русалак 
і да іх розных прадзелак, як, напр., наступная песьня: 
На Гранай') нядзелі, 
На крывой бярэзі, 
Рана-рана, на крывой бярэзі! 
Русалкі сядзелі, 
На дзевак глядзелі-- 
Рана-рана, на дзевак глядзелі! 
Дзевачкі-сястрычкі, 
Дайце нам спаднічкі! 
Рана-рана, дайце нам спаднічкі! 
Малодкі-лябёдкі, 
Дайце нам намёткі! 
Рана-рана, дайце нам намёткі?). 
2) песьні, якія апяваюць дрэва, асабліва, бярэзіну, як, 
напр., наступная песьня: 
Ну, ня радуйся ты, дубняк, клёньнік, 
Што дубняк, клёньнік, ель кудравая, 
Ель кудравая, зялёна сасна, 
Толькі радуйся, бела бяроза, 
Што ты белая ды кудравая, 


1) Дабровольскийі. Смол. этн. сб., І, с. 92. 

3) Романов. Бех. сб., ІУ, с. 139. 

9) Карский. Белорусы: т. Ш; в. І. с.с. 1723-1177. 

4) Згодна народнаму тлумачэньню, Русальніца называерца ,Граным 
тыднем" з тае прычыны, што русалкі «граюць"- сьпяваюць у гэты тыдзень 
(Ролакоп,; Бех. сб., ІУ, с. 139). 

5) Радимин (Романов). Кара в сто лет, с. 12. 

І 

Ну, кудравая, малажавая, 
Што к табе ідуць красны дзевіцы, 
Ну, нясуць табе ўсе гасьцінічкі, 
Ўсё шырыначкі, ды платошачкі, 
А за ім ідуць стары бабушкі, 
Ну, нясуць табе ўсё гасьцінічкі, 
Усё яешніцы з драчонаю 1). 
3) песьні, якія малююць звычай завіваньня вянкоў і га- 
даньня па іх, як, напр., наступныя песьні: 
а) Пайдзём, дзеванькі, 


У луг гуляць, 
Зялёны вянкі 
Завіваць! 
Да мы ў лужочку 
Пабылі, 
Свае вяночкі 
Завілі 
і гарэлачку. 
ў. Папілі, 
1 яешаньку 
Паелі?). 


б) Разьвілі вяночкі, 
Разьвілі зялёныя 
На гады добрыя, 
На жыта густое, 
На ячмень каласісты, 
На авёс расісты, 
На грачыху чорную, 
На капусту белую”). 
4) песьні з русалкай або дзяўчынай, якая (якой) прапа- 
нуюць задаткі, як, напр.; наступная песьня: 
У чыстым полі, пры дарозі, 
А зелен явар кудравы! 
Пасьшла дзеўка тры стады коній, 
А зелен сад вішнёвы! 


1) Шейн. Мат., 1-1, с. 189. 

32) бербо. Село Великое, с. 38. 

2) Неверович. О празд. повер. и обычаях поселян Смоленской губ. 
(памяти. кн. См. губ. на 1859 г.) с. 156--158. 

Пасьціла, пасьціла крэпка заснула, 
Крэпка заснула, коній не пачула. 
Прачнулася--няма коній! 
Дзеўка стала ды падумала: 
«Куды іці коній шукаць? 
Пашоўшы мне цёмным лесам-- 
Цёмным лесам ваўкі зьядуць; 
Пашоўшы мне лужком-беражком-- 
Ж Лужком-беражком замачуся; 
Пашоўшы мне калінавым мастом-- 
Калінавым мастом утаплюсяў 
Пашоўшы мне дарогаю-- 
Дарогаю Северане зьвядуць!" 
Пашла дзеўка пуцявінкаю. 
Стрэла-ж яна трох молайцаў, 
Трох молайцаў рыбалоўцаў: 
«А вы братцы- -рыбалоўцы! 
Ці ня відзелі тры стады коній?" 
Адзін кажа: ,Я ня відзеў!“ 
Другі кажа: »Я ня чуў, ня бачыў!" 
Трэці кажа: ,Я й чуў і бачыў, 
Я й чуў і бачыў, і сам там быў! 
Скажу дзеўцы дванаццаць загадак: 
Калі адгадаеш, пакажу коній! 
А што гарыць бяз полымя? 
А што бяжыць бяз повада? 
А што расьце бяз кораня? 
А што цьвіце--ніхто ня бача? 
А што плача бяз голасу? 
А што ўецца каля дрэўца? 
А што Йграе сьлёз ня мае? 
А што бела да ня белючы? 
А што красна да ня красючы? 
А што сіне да ня сінечы? 
А што чорна да ня чэрнючы? 
А што саладзей салодкага мёду?.." 
С. Ах, няхай-на ж я да ня бацькава, 
Да ня бацькава, а ня маткіна, 
Штоб я загадак не адгадала, 

Не адгадала, не сказала: 
Зара гарыць бяз полымя, 
Вада бяжыць бяз повада, 
Камень расьце бяз кораня, 
Папараць цьвіце--ніхто ня бача, 
Конік плача бяз голасу, 
А хмель ўецца каля дрэўца, 
Дудка йграе сьлёз ня мае, 
Лебедзь белы да ня белючы, 
Сонца красна да ня красючы, 
Мора сіня да ня сінючы, 
Воран чоран да ня чэрнючы, 
Сон саладзей салодкага мёду!..“ 
--.Вот пяпер, дзеўка, укажу «коній: 
Твае коні ў чыстым полі, 
Ў чыстым полі на дуброві, 
Чорным шоўкам папутаны, 
Злотам-срэбрам памузданы; 
Ядуць траўку-мядуніцу, 
П'юць вадзіцу ўсё з крыніцы; 
Ядуць траўку зялёную, 
А зелен явар кудравы! 
Піюць вадзіцу сьцюдзёную!.." 
А зелен сад вішнёвы!) 

У старадаўнія часы русальныя сьвяткаваньні адбываліся 
выключна на берагох рэк, азёр або ў гаі“), у вапошнія-ж часы 
месцамі русальных сьвяткаваньняў былі: лее наогул, поле, 
жыта, вёска), 

У чэсьць русалак выконваўся наступны вельмі характэрны" 
звычай. У першы вечар ,Пятровага паста" дзяўчаты плятуць 
сабе вянкі і выбіраюць са сваёй грамады ў русалкі самую 
прыгожую, высокую дзяўчыну, якую распранаюць да нага, 
распускаюць ёй валасы, апранаюць на галаву вянок, а шыю, 
рукі і ўсё цела ўбіраюць кветкамі; потым увечары, калі ўжо 
ўзыйдзе месяц, усе дзяўчаты, апранутыя ў белыя вопраткі з 


3) Радимшч (Романов). Кара в сто лет, с 10-12. 

2) Каркор. Жнвоп. Рос, ПІ, с. 261. 

3) Шейн. Мат. 1-4. с. 198; Романов. Бел. Сб., УІІ, с. 204--906. 

распушчанымі валасамі, якія пераплецены істужкамі, апрануў- 
шы на галаву вянкі, узяўшыся за рукі, становяцца па пары, а 
дзяўчына, абраная русалкай- паперадзе ўсіх, і, сьпяваючы песьні, 
доўгай плоймай ідуць за сяло да ніў; па дарозе першая пара 
паднімае ўверх рукі, пад якімі праходзяць астатнія, так ро- 
бяць усе наступныя пары; па дарозе яны сьпяваюць, скачуць, 
барабаняць у дошкі, паляць агні. Прайшоўшы за сяло вярсты 
дзьве і дайшоўшы да кустоўнікаў, дзяўчаты спыняюцца; іх 
даганяюць хлапцы, якія ехалі на начлег, яны раскладаюць 
груды, а дзяўчаты, укінуўшы ў іх свае вянкі, разьбягаюцца, а 
русалка" ловіць іх і каго спаймае, таго ласкочыць. Потым 
пачынаюцца агульныя гульні і скокі, якія цягнуцца да раніцы 1). 


Усе іншыя абрады, зьвязаныя з Русальніцай, зьяўляюцца 
ці дапаўненьнем да апісанага абраду, пі яго відазьменай. Так, 
у некаторых мясцовасьыіях Гомельшчыны шэсьць або два- 
наццаць дзяўчат, сабраўшыся ў ячмені, зьвіваюць сабе з ва- 
сількоў вянкі, пасьля чаго, сабраўшыся ў аругім месцы, робяць 
з саломы чалавека“, які апранаецца жаночай вопраткай, на 
галаву кладзецца вянок, пасьля чаго гэтае пудзіла атрымлівае 
назову ,русалкі". Увечары з ёй ідуць ,на бугор“ гуляць у 
хараводы; а калі ўжо сьіямнее, яе вядуць да жыта, куды 1 
штурхаюць, а самі разьбягаюцца, крычучы: »Уцякайце, ру- 
салка бяжыць, здаганяе! Як здагоне, задуша!" У сяле дзяўча- 
ты йзиоў гуляюць у хараводы”). А ў некаторых месцах Го- 
мельшчыны з такой парамоніяй вадзілі абраную ў русалкі 
дзяўчыну; зусім нагую, убраную толькі кветкамі »русалку" 
штурхалі ў жыта, а яна, плешчучыў далоні, ганялася за дзяў- 
чатамі). 


У некаторых месцах на Русальніпу сьвяткаваўся абрад, 
які называўся ,Кустом". 

Самая прыгожая дзяўчына, распранутая да нага, убіра- 
лася ўся кветкамі і вецьцямі бярэзьніку, клёну і ліпы так 
што рабілася падобнай да сапраўднага куста; з песьнямі 
яе вадзілі па ўсіх дварох, зьбіраючы падачкі, якія зносіліся ў 


1) Шейн. Мат., 1-21, с. 199-200. Романов. Бел. Сб., УШ, е. 204--205; 
2) Романов. Бел, Сб, УШ, с. 205--206. 
2) ІЫібет. с. 204--205; 

пэўнае месца, дзе потым і пачынаўся пір з песьнямі, ско- 
камі і музыкай). 

У некаторых паветах Меншчыны ў Русальны тыдзень 
дзяўчаты, каб абараніць сябе ад русалак, зьбіраліся кожан 
вечар і сьпявалі русальныя песьні”), і ў другім месцы ў 
апошні дзень Русальніцы дзяўчаты ідуць у лесі, каб задоб- 
рыць русалак, вешаюць на вецьцях дрэў вянкі з кветак, ліча- 
чы, што русалкі возьмуць іх і, апрануўшы вянкі, будуць бегаць 
па палёх і лясох). 

У Смаленскай Беларусі русальныя сьвяткаваньні пачына- 
ліся на другі дзень Тройцы, калі дзяўчаты з ежай, песьнямі і 
скокамі ішлі ў лес, дзе пачыналі махаць фартухамі і гнуць бя- 
рэзіны, з вецьцяў якіх зьвівалі вянкі. Роўна праз тыдзень вян- 
кі разьвіваліся, бо русалкі, для якіх гэтыя вянкі завіваліся, 
ужо павінны былі іх пакінуць. Разьвіваньне вянкоў злучалася 
з кумаваньнем'). 


А ў некаторых мясцох русальныя абрады значна ўпрось- 
ціліся. На абабраную з дзяўчат русалку кладзецца вянок, які 
ў яе хочуць сарваць, калі русалка" ганяецца за дзяўчатамі; 
увечары ў жыце паліцца груда, на якой спальваецца і зьдзёр- 
ты з русалкі" вянок. А ў некаторых мясцох дзяўчаты з 
апранутымі на галовы вянкамі ідуць у жыта, у якое кідаюць 
вянкі як мага далей, а самі бягуць назад да вёскі, нібы за 
імі гонішца русалка”). 

Нарэшце, існавалі абрады, якія былі зьвязаны з прова- 
дамі русалак. Так, у 6. Рэчыцкім павеце ў ,Пятроўскія зага- 
віны“ ці ў дзень Яна Купалы дзяўчаты і хлопцы зьбіраліся 
ў. лесе і раскладалі некалькі грудаў у шэраг адзін за другім; 
найбольш прыгожую дзяўчыну абіралі «русалкай", прычым 
галава яе ўбіраецца вянком з кветак і траў, потым, стаўшы аба- 


3). ГейМісісісе. Ріозепкі ўюіпе афі Рійзкіеро, с. 159. Роланов. Мате- 
риалы по этнографии Гродненск. губ. І, с. 134--186. Жирхор. Живоп. Росі, 
І, с. 262, 

2) Шейн, Мат., 1-1, с. 198. 

2) ІЫіЧеті, 

4) Неверовмч. Памятн. ка. Смоленск. губ. на 1859 г. Слупекий. На- 
родный календарь (гл. .Альманах Сев.-Зап. календаря на 1892 г.") с. 12. 
Цебриков. Смоленск. губ., с. 281--283. 

5) Романов. Бел. сб., УШ, с, 206-207. 


1092 А. Ш Л Ю Б С К 


пал яе, сьпяваюць шэраг песень, пасьля выкананьня якіх дзяў- 
чаты адначасна з ,русалкай" ідуць да ракі, дзе сьпяваюць і 
гадаюць; ,русалка“ зьнімае з галавы вянок і вешае яго на 
дрэва, пасьля чаго ўсе зьвяртаюцца да грудаў, а гульніі 
сьпевы аднаўляюцца йзноўа). 

У вапошяія часы абрады, зьвязаныя з Русальніцамі, вы- 
конваюцца выключна моладзьдзю, між тым, як у этнографіч- 
ных матэрыялах знаходзім паказаньні, што ў старыя часы 
ў выкананьні гэтых абрадаў прымала ўдзел усё жыхарства ад 
дзяцей да старыкоў уключна 2), калі і самыя абрады насілі 
больш самабытны характар. Так, напр., у «Середу--Русал" 
беларускія паляшукі цэлай грамадой хадзілі за сяло на балота 
і пад сьпевы здабывалі з ясеня ;сьвяты агонь"), які здабы- 
ваўся, каб зьміласьцівіць грозную стыхію ) і ў тым ліку і 
русалак. Бязумоўна, »сьвяты агонь“, які здабываўся на Русаль- 
нішу, быў у цеснай сувязі са ,сьвятым агнём“, які здабываўся 
напярэдадні Яна Купалы з тых дрэў, якімі ўбіраліся сялянскія 
хаты на Тройцу і Русальны тыдзень). 


1) Довнар-Запольский. Россия, ІХ. с. 181. 

2) Гл., напр. Киркор. нвоп. Рос. Ш, с. 261. Шейн: Мат. 1-1, на 
с. 189 24 86; на с. 192 Ме 193. Безсонов. Белорусския песни, с. 25. 

3) Сербов: Белорусы-сакуны, е. “І. 

4). бержпутовскій. Очерки Белоруссня. УІІ. Добыванне огня (ьн 
вая Старина" 1909, Хе 1). 

5) ІЫеп. 


Кнігапіс 


Максім Гарэцкі. На імпэ- 


рыялістычнай вайне (за . 
Дзяржаўнае Выдавецтва: Беларусі. 
Менск, 1926 1., 185 стар. Цана 
г руб. 

Імпэрыялістычная вайна ў на- 
шай беларускай літаратуры, 
трэба адзначыць, адбілася до- 
сыць слаба. Калі ня лічыць вер- 
шаў Купалы, Коласа, Бядулі і 
інш., напісаных у часе вайны, 
ды некалькіх дробных апавя- 
даньняў, то мы больш нічога 
ня маем. 


Вышаўшая ў выданьні ДВБ 
кніга Гарэцкага прадстаўляе яго 
запіскі за час з 1 ліпня 1914 г. 
да пачатку 1915 г. 


Напісаная без асаблівых мас- 
тацкіх прэтэнзій яна паволі), 
дзень за днём, малюе нам жыць- 
цё ў расійскай арміі. 


Аўтар старанна заносіць у 
сваю запісную кніжку характэр- 
ныя праявы жыцыія батарэі, у 
якой яму прышлося быць. Ён, 
разам з сваёй часткай, з пер- 
шых дзён вайны прыняў у ёй 
удзел. 


16 ліпня ў сваёй запісной 
кніжцы Гарэцкі піша: 


«Як ішоў ціха назад--агле- 
дзеўся. Месяц. Ядраны. Туман у 
доле. Шуміць цягнік... Хораша! 
Супакой і хараство агарнулімя- 
не. Варта жыць на сьвеце!" (19). 


Але пасьля таго, як яго 25-га 
кастрычніка ранілі, настрой мя- 
няецца: 

«дзікі боль і дзікі плач, і 
крыкі дзяціныя, няшчырыя і 
хваравітыя:--Дайце мне цыяніс- 
тага калі. Я не магу так му- 
чыцца! Я не магу! Я не хачу! 
Ратуйце! 1 сьлёзы пад нацягнё- 
наю на голаў коўдраю" (158). 

Кола вайны захапіла яго, пе- 
рамалола і выкінула. Радасьць 
жыцьця схавалася і, замест яе, 
стала боль, стаў адчай, 

Перад вачыма чытача прахо- 
дзяць жудасныя малюнкі: сама- 
губства яўрэя-дабравольца (114); 
сьмерць падпаручыка Сізава, ня- 
даўна прыехаўшага ў батарэю. 
»Маладзенькі, далікатны Й са- 
рамлівы, як дзяўчына... Ён хоча 
быць для ўс добры Й даступ- 
ны" (99). Увесь прасякнуты ра- 
дасьцю жыцьця і шчасьця ён 
менш, як праз месяц, забіты. 
зВытрашчаныя мёртвыя вочы, 
скрыўлены рот, пасінелыя шчо- 
кі... А далей- стройны, як дзяў- 
чына, як жывы, толькі ногі тыр- 
чаць адубеўшыч“... (133). Рабаў- 
ніцтва салдат, часта зусім бяз- 
мэтнае, калі проста ад няма 
чаго рабіць ламаюць рояль (57), 
рабуюць хаты і крамы, каб за- 
раз-жа большую частку нарабо- 
ванага выкінуць (58, 61, 65). 

Выпадкі, калі артылерыя, за- 
мест ворага, страляе па сваіх (68). 

Праходзіць перад вачыма чы- 
тача непадфарбаваны малюнак 
вайны. Вайны, як яна ёсьць, бяз 
зпрыгожага самаашуканства" 
(51). Знаходзячыся ў шэрагах 
расійскай арміі, аўтар задаецца 

ЕМ у славу чаго вайна? 

Вызваленьня ,малых" наро- 
даў? А пі вызваліцца мой “на- 
род? Што яму дасьць гэтая 
вайна? (25). ,Ці-ж Беларусь бу- 
дзе мець нейкую палёгку ад гэ- 
тае вайны?" (110). 

Адказ на гэтыя пытаньні да- 
ла Кастрычвікавая рэволюцыя, 
якая прывяла нае да Савец- 
кай Беларусі--часткі вялікага 
сесР. 

Калі ў сусьветнай літаратуры 
мы маем цэлы шэраг ,чалаве- 
чых дакумантаў" аб імпэрыялі- 


стычнай вайне, як Агонь“ 
А. Барбюса, ,Чалавек добр“ 
Франка, ,Трыумфальное ше- 


ствие“ Смоліна, ,Народ на вай- 
не“ (Фёдарчэнка і шмат іншых, 
то ў беларускай літаратуры па- 
куль такіх твораў ня было. 

»Запіскі“ Гарэцкага зьяўля- 
юша адным з першых буйных 
твораў на гэту тэму. 

Чытач, які цікавіцца бела- 
рускай мастацкай літаратурай, 
прачытае гэту кніжку са здава” 
леньнем, Аліг. 


Вапліте. Зошит першай. Хар- 
ків19261. стар. 108. Цана 1 р.уўк. 

Вольная Акадэмія Пролетар- 
скае Літаратуры (Ваплітэ) утва” 
рылася на Украіне ў канцы 
1925 году з выдатнейшых по- 
этаў і пісьменьнікаў, у большась- 
ці вышаўшых са складу літара- 
турных аб'яднаньняў: ,Гарт“, 
Плуг“ і ,Жовтень“. Першы 
сшытак, выдадзены Акадэміяй, 


дае некаторую магчымасьць па- 
знаёміцца з сутнасьцю гэтае 
організацыі, з яе прынцыповай 
плядформай. 

Гісторыю ўтварэньня Акадэ- 
міі дае Ол. Дасьвітны ў сваім 
артыкуле ,До розвитку пись- 
менницьких сил“, на якім мы 
перш за ўсё й спынімся. 


Як відаць з памянёнага арты- 
кулу, »Ваплітэ“ ўтварылася ў. 
выніку гарачае дыскусіі, што 
ў апошнія гады разгарнулася 
была на Украіне вакол пытань- 
ня аб шляхох разьвіцьця про- 
летарскае літаратуры і падзялі- 
ла на два лягеры ўсіх тэорэты- 
каў і практыкаў украінскага лі- 
таратурнага мастацтва. 


Асноўныя прынцыпы, якія ў 
разгары дыскусыйнае барацьбы 
злучылі вакол сябе сучасных 
сяброў ,Ваплітэ“, можна ў агуль- 
ным зьвесьці да наступнага: 

1) Жосткая барацьба з ,гра- 
фоманіяй", барацьба за куль- 
турнасьць у мастацкай твор- 
часьці, за ,Эўропу" супроць 
»Просьвіты“. 

2) Пазбаўленьне пісьменьніц- 
кае організацыі ад масавае гра- 
мадзкае працы. 

3) Зьмена адносін да ,нэд- 
клясыкаў" (старыя украінскія 
пісьменьнікі) у сэнсе пераходу 
ад барацьбы з імі да супрацоў- 
ніцтва, уцягваньня ў будавань- 
не сучаснае украінскае літара- 
туры. 

Найбольш тэорэтычна заблы- 
таным і спрэчным, як відаць 
з ,Зошита“, зьяўляецца апош- 
няе палажэньне, якое, аднак, 
шчыльна зьвязана з двума пер- 
шымі і зьяўляецца амаль што 

рашаючым у вызначэньні прак- 
тычнае лініі аб'яднаньня. 

Пытаньне такога парадку: хто 
больш каштоўны для сучаснай 
літаратуры: ці старыя буржуаз- 
ныя мастакі з набытаю імі куль- 
турай, з багатым запасам ма- 
стацкае тэхнікі, ці маладыя ма- 
лакультурныя пісакі з рабочых 
1 сялян, якія ня маюць за сабой 
нічога, апрача левай ідэолё- 
гіі?“ 

На каго трэба орыентавацца? 

«Ваплітэ“ (вуснамі Ол. Да- 
сьвітнага) адказвае: 

-- На першых. 

ўСправа толькі ў тым, што 
яны яшчэ не цалком праняліся 
разуменьнем тае ўзаемнае ба- 
рацьбы клясаў, што вядзецца ў 
сучаснай грамадзе“. 

Але яны ,прагнуць гэтага ра- 
зуменьня і пэўна ім праймуц- 
ца“, бо ,гэты інтэлектуальна 
разьвіты элемэнт можа зразу- 
мець усё гэта вельмі хутка. 

яны да гэтага йдуць“. »Яны 
хочуць зразумець клясавую ба- 
рацьбу, якая становіць гісторыю, 
і пачынаюць яе разумець скрозь 
прызму рэволюцыйнага марксыз- 
му, Я 1эта 1алоўнае, што трэ- 
ба“ (падкрэсьлена мной. М. З.). 

Гэтая досыць такі наіўная 
ўпэўненасьць Ол. Дасьвітнага ў 
добрых і шчырых замерах ста- 
рых украінскіх мастакоў, упэў- 
ненасьць у тым, што варта ім 
зразумець ,клясавую барацьбу, 
якая становіць гісторыю", і ўсё 
будзе добра, бо ,гэта галоўнае, 
што трэба,“ -- гэтая ўпэўне- 
насьць зусім справядліва су- 
стракае сумненьні з боку дру- 
гога сябра ,Ваплітэ“ О. Сьлі- 
сарэнкі, аўтара зьмешчанага ў 
зборніку артыкулу пад назвай 


В боротьбі 
занае 

ДляО. Сьлісарэнкі, аказваец- 
ца, мала таго, чаго досыць Ол. 
АДасьвітнаму. Ен знаходзіць, што 
калі нават нэоклясыкі і ўспры- 
муць ідэолёгію пролетарыяту, 
гэта яшчэ ня зробіць з іх пры- 
яцеляў, гэта толькі ўскладніць 
барацьбу, зробіць яе больш за- 
хаванай, бо ,сучасная барацьба 
ў мастацтве ёсьць ня толькі 
барацьба ідэолёгічная, а перш- 
на-перш барацьба за пролетар- 
скія элемэнты стылю ў мастац- 
тве“, а ўстарая інтэлігенцыя, 
прыняўшы марксыцкі сьвета- 
гляд, мусіць па-засьвядома для 
сябе рэалізаваць у стылі не 
пролетарскую эстэтыку, а эстэ- 
тыку таго соцыяльнага атачэнь- 
ня, з якога яна вышла і ў якім 
выхавалася." 

Пасьля сур'ёзных і грунтоў- 
ных меркаваньняў О. Сьлісарэн- 
кі міжвольна паўстае пытаньне: 
А ці не сьпяшаецца гэта ,Ва- 
плітэ“ з орыентацыяй на высо- 
ка-культурных старых мастакоў, 
ці ня ёсьць небясьпека, якая ў 
гэтай відавочнай тэндэнныі да 
ігнораваньня някультурных няў- 
мек, якія няпрывычнымі кару- 
злымі рукамі бяруша за тонкае 
пяро мастацкае творчасьці? 

Адчытваючы такім парадкам 
Ол. Дасьвітнага (а мо' й яшчэ 
каго-небудзь) за прымітыўнае 
думаньне“, за «адміністрацыйны 
васторг“, О. Сьлісарэнка, аднак, 
дапускае сам некаторую блы- 
таніну ў пытаньні аб суадносі- 
нах ідэолёгіі і эстэтыкі. Рэзка 
адмяжоўваючы праз увесь арты- 
кул эстэтыку ад ідэолёгіі, ён гэ- 
тым самым, з аднаго боку, посту- 
люе страшэнны дуалізм формы 


за пролетарьску 

і зьместу ў мастацтве, а з дру- 
гога -- адмаўляе магчымасьць 
таго »ўпарадкаваньня эстэтыч- 
нага інвэнтара“, аб якім сам га- 
ворыць. Бо самы факт ,упарад- 
каваньня" ўжо пераводзіць эстэ- 
тычныя нормы 'з сфэры кляса- 
вае псыхолёгіі ў сфэру ідэолё- 
гіі, што ня можа вязацца з тым 
адмежаваньнем, аб якім гава- 
рылася вышэй. Справа тут уся 
ў тым, што О. Сьлісарэнка 
тэрмін ,ідэолёгія” ўжывае ў 
вельмі абмежаваным значэньні. 
Бухарынскае вызвачэньне тэр- 
міну .клясавая псыхолёгія“ 1 
зклясавая ідаолёгія" бадай што 
дало-б магчымасьць страйней- 
шай пабудовы тэорэтычных раз- 
важаньняў на гэтую тэму. 


З рэшты артыкулаў, зьме- 
шчаных у зборніку, варта ад- 
значыць артыкул М. Йогансэна 
»Аналіза одного журнального 
оповідання"“, які цікавы ня так 


сваім агульным зьместам, як 
парадоксальнасьцю канчаткова- 
га вываду. Узяўшы за мерку 
вартасьці твору ступень разь- 
віцьця структурнай мотывацыі, 
аўтар прыходзіць да заключэнь- 
ня, што ўся украінская і ўся 
расійская літаратура (за выклю- 
чэньнем Дастаеўскага) адносіц- 
ца да эўропэйскае, як Геродот. 
да... К. Маркса. 

Ці ня пахне тут троху »эўро- 
паманіяй“? 

Наогул пермы сшытак ,Вап- 
літэ“ цікава прачытаць кожна- 
му, хто цікавіцца разьвіцьцём на- 
цыянальных літаратур у СССР. 
Для чытача-беларуса ён яшчэ 
цікавы ў тым, што ў канцы яго 
дададзены ліст беларускага по- 
эты Ў. Дубоўкі са скаргай 
на няправільнае асьвятленьне 
яго творчасьці на старонках бе- 


ларускае прэсы. 
М. Зарэцкі. 


Хроніка 


Сярод беларускіх пісьменьні- 
каў 

“ У вапошнія часы Алесь Ду- 
дар напісаў новую поэму ,Па- 
ланянка". 

9 Міхась Зарэцкі піша роман, 
які будзе друкавацца з 1-га сту- 
дзеня ў часопісі Маладняк". 

7 Беларускі сатырык Крапіва 
падрыхтаваў зборнік баек, 

“ Малады беларускі поэта Ал. 
Звонак падрыхтаваў зборнік 
сваіх вершаў ,Веянь". 

“ Алесь Якімовіч падрыхта- 
заў да друку новы зборнік 
воршаў. 

“ Ал. Гурло падрыхтаваў чо- 
вы зборнік ,Зорнасьць", які на- 
бывае дзёля надрукаваньня БДВ. 

“ Адам Бабарэка падрыхта- 
ваў да друку свае крытычныя 
працы: ворчасьць Ул. Ду- 
боўкі“, Думкі ў голас аб су- 
часным становішчы нашае літа- 
ратуры“; 

Зьм. Бядуля--,Каўкаскія мэ- 
лёдыі“ (зборнік вершаў); 

Ул. Дубоўка--, Наля“ 
вершаў). 

. Пушча--, Зборнік поэзій“; 

К. Чорны-,Зямля“(аповесьць) 


(збор. 


” Вясна“ ” 
ў «Вуліца“ (драма ў 
4-х дзеях). 


ў Белар. Дз. Выд. здало ў 
зборнік вершаў 


НОВЫ 
т Труса ,Ветры буйныя“. 


“ Н. Чарнушэвіч падрыхта- 
ваў зборнік вершаў , Дзіва", 
які вабыло для надрукаваньня 
БДВ. 

“ Маладняковец П. 
здаў зборнік 
х Дробязі Жыцьця“. 

Ан. Вольны падрыхтаваў 
новы зборнік вершаў , Табе“. 

Ф 28 лістапада г.г. Полацкая 
філія ,Маладняка" наладжвае 
вялікі вечар, з прычыны сьвят- 
каваньня З -гадовага юбілею 
»Маладняка“. 

“ У канцы лістапада выхо- 
дзіць вялікі літаратурна-мастац- 
кі альманах полацкіх маладня- 
коўцаў. 

т“ Для аца навана працы 
Полацкай філіі ,Маладняка" ў 
Полацак камандыраваны ЦБ ма- 
ладняковец Валеры Маракоў. 


Галавач 
апавяданьняў 


Мастацкія і культурныя весткі 

“ У Калінінскай, Мазырскай, 
Менскай, Слуцкай акругах пра- 
ведзены акруговыя краязнаўчыя, 
конфэрэнцыі. 

У лістападзе адбудуцца кон- 
фэрэнцыі ў іншых акругах Бе- 
ларусі. 

Ва ўсіх конфэрэнцыях прымалі 
ўдзел прадстаўнікі ЦБК. 

“ У Бабруйску, Клімавічах і 
Слуцку сіламі краязнаўчых ор- 
ганізацый зоргавізаваны акру- 
говыя краязнаўчыя Музэі. Ап- 
рача акруговых гарадоў, маецца 

краязнаўчы музэй у Расьнян- 
скім раёне Калінінскай акругі. 

Я Мазырскім акруговым та- 
варыствам рыхтуецца да друку 
краёвы слоўнік. 

Акрамя гэтага, друкуецца Ві- 
пебскі краёвы слоўнік для ўкла- 
даньня якогаскарыстана 12.000 
картак-слоў самога ўкладаль- 
ніка і 30.000 картак-слоў яго 
корэспондэнтаў. 

ж Акадэмік Сьпіцын піша ар- 
хеолёгічны агляд Віцебшчыны 
для Віцебскага акр. т-ва. 

“ У Аршанскай акрузе знай- 
дзены рэшткі мамонта. Акру- 
говае т-ва дасьлядуе гэту зна- 
ходку. 

“ Орган ЦБК ,Наш край" за 
ўвесь час выдрукаваў прырода- 
знаўчых артыкулаў--30, экскур- 
сыйных -- 4, географічвых -- 6, 
помнікаў старасьветчыны--10, 
гістарычных--7, баз гігіены і 
інш.--8, мастацкіх--4, мэтодыч- 
ных--19, програм--25, хроні- 
кі--1435, бібліографічных--398. 


“ ЦБК зроблены падлік усіх 
навуковых краязнаўчых уста- 
ноў Беларусі і будзе апавеш- 
чаны ў наступных нумарох ча- 
сопісі Наш край“. 

Ж З І-га студзеня па І-га 
верасьня г. г. ЦБК атрымае 
16.763 картак-слоў, апрача Ві- 
цебскага слоўніка, 5.007 фоль- 
клёрных запісаў (казак, песень, 
легенд), 129 фэнолёгічных на- 
гляданьняў, 7 І мэтэор. наглядань- 
не і З колекцыі шасьпіножак. 


ў ЦБК прыняты крокі да збо- 


ру матэрыялаў у географічны 
слоўнік Беларусі. 


Хх РОНІКА 


“ Зараз у вёсках Менскай ак- 
ругі прапуюць З кіно-перасоўкі 
Менскага акруговага аддзелу по- 
літасьветы. За апошнія мцы 
гэтыя кіно-перасоўкі правялі 
130 кіно-сэансаў, на якіх пры- 
сутнічала да 25.000 чалавек. 

Акруговы аддзел політасьветы 
набывае для вёскі яшчэ тры 
кіно-перасоўкі. 

“ 20-га кастрычніка адбылося 
пасяджэньне гістарычна-архед- 
лёгічнай камісіі Інбелкульту, на 
якім абгаварваўся плян працы 
сэкцыі на бягучы акадэм. год. 
На пасяджэньні пастаноўлена 
прадоўжыць пад кіраўніцтвам 
проф. У Пічэты і доц. ё Друк: 
чыца вывучэньне «Літоўскай 
Мэтрыкі", якая адбывалася шля” 
хам выпіскі найбольш важных 
яе месц у мінулым 1925-26 ака- 
дэмічным годзе. Перапіску йа 
гэты год сэкцыя даручыла Г”. Ба- 
ярчуку. 

У зьвязку з тым, што ,Мэт- 
рыка“ знаходзіцца ў Маскве і 
вывучэньне яе беларускімі ву- 
чонымі выклікае значныя матэ- 
рыяльныя страты, камісія ўзьні- 
мае акцыю аб тым, каб была 
праведзена ў жыцьцё пастанова 
ўсебеларускага зьезду гісторы” 
каў і археолёгаў аб перадачы 
»Мэтрыкі" БССР. . 

“ Сакратарыят ІБК асыгна- 
ваў 1.000 руб. на набыцьцё аб- 
сталяваньня для антрополёгіч- 
ных дасьледваньняў. У цяпе- 
рашнім сэмастры будзе дасьле- 
давана 2.000 беларусаў-прызыў” 
нікоў. ] 

Працай антрополёгічнай камі”. 
сі будзе кіраваць профэсар 
Ленц. 


Што ўхваліла партыя аб мастацкай 


літаратуры 
(Рэзолюцыя ЦК РКП(б) аб політыцы партыі ў вобласьці мастац- 
кай літаратуры“), 


1. Пад'ём матэрыяльнага даб- 
рабыту мас за апошнія часы ў 
сувязі з пераваротам у вумох, 
які вытвараны рэволюцыяй, уз- 
мацаваньнем масавай актыўнась- 
ці, вялізарным пашырэньнем 
краявіду і г. д. утварае вялі- 
зарны рост культурных запро- 
саў і патрэбнасьцяй. Мы ўсту- 
пілі, такім чынам, у паласу куль- 
турнай рэволюцыі, якая складае 
прадпасылку далейшага руху 
да комуністычнай грамады. 

2. Часткай гэтага масавага 
культурнага росту зьяўляецца 
рост новай літаратуры, проле- 
тарскай і сялянскай, у першую 
чаргу, пачынаючы ад яе па- 
чатковых, але ў той час ня бы- 
вала шырокіх па свайму ахвату, 
форм (рабкоры, селькоры, на- 
сьценгазэты і інш.) і канчаючы 
ідэолёгічнай усьвядомлёнай літа- 
ратурна-мастацкай продукцыяй. 

3. З другога боку, склада- 
насьць гаспадарчага процэсу, 
адначасовы рост супярэчных і 
нават проста адна аднэй варо- 
жых гаспадарчых форм, выкліка- 
ны гэтым разьвіцьцём процэс 
нараджэньня і ўзмацаваньне но- 
вай буржуазіі, няўхільная, хаця 
ў першыя часы не заўсёды 


9) Прынята ў ліпні 1925 году. 


ўсьвядомленая, цяга да яе часткі 
старой і новай інтэлігенцыі, хэ- 
мічнае выдзяленьне з грамадз- 
кіх глыбінь новых і новых ідэо- 
лёгічных агентаў гэтай буржуа- 
зіі--усё гэта павінна няўхільна 
адбівацца на літаратурнай па- 
верхні грамадзкага жыцьця. 

4. Такім чынам, як не пры- 
пыняецца ў нас клясавая бараць- 
ба наогул, таксама яна не пры- 
пыняешша і на літаратурным 
фронце. У клясавым грамадз- 
тве няма і ня можа быць нэў- 
тральнага мастацтва, хаця кля- 
савая прырода мастацтва наогул 
і літаратуры ў прыватнасьці, 
вызначаецца ў формах бясконца 
больш размаітых, чым, напрык- 
лад, у політыцы. 

5. Аднак, было-б зусім няпра- 
вільна ўпускаць з віду асноўны 
факт нашага грамадзкага жыць- 
ця, а менавіта факт заваёў ула- 
ды рабочай клясай, налічча про- 
летарскай дыктатуры ў краіне. 

Калі да захвату ўлады проле- 
тарская партыя распаляла кля- 
савую барацьбу 1 вяла лінію на 
выбух усёй грамады, дык у пэ- 
рыод пролетарскай дыктатуры 
перад партыяй пролетарыяту 
стаіць пытаньне аб тым, як 
ужыцца з сялянствам і паволі 
перапрацаваць яго; пытаньне аб 

тым, як дапусьціць вядомае су- 
працоўніцтва з буржуазіяй і па- 
волі выцясьняць яе, пытаньне 
аб тым, як паставіць на службу 
рэволюцыі тэхнічную і ўсякую 
іншую інтэлігенцыю і ідэолёгіч- 
на адваяваць яе ў буржуазіі. 

Такім чынам, хаця клясавая 
барацьба не прыпыняецца, але 
яна зьмяняе сваю форму, бо 
пролетарыят да захвату ўлады 
імкнецца да зруйнаваньня данай 
грамады, а ў пэрыод сваёй дык- 
татуры на першы плян высоў- 
вае »мірна-організатарскую ра- 
боту“. 

6. Пролетарыят павінен, за- 
хоўваючы, узмацняючы і ўсё 
пашыраючы сваё кіраўніцтва, 
займаць адпаведную позыцыю і 
на пэдым шэрагу новых вучаст- 
каў ідэолёгічнага фронту. Про- 
иэс пранікнавеньня дыалектыч- 
нага матэрыялізму ў зусім но- 
выя вобласьці (біолёгію, псы- 
холёгію, прыродазнаўчыя наву- 
кі наогул) ужо распачаўся. 

Заваёва позыцыі ў вобласьці 


мастацкай літаратуры таксама 
фана ці позна павінна стаць 
фактам. 


7. Трэба памятаць, аднак, што 
гэта задача куды больш склада- 
ная, чым другія задачы, якія вы- 
рашаюша пролетарыятам, бо 
ўжо ў межах капіталістычнай гра- 
мады рабочая кляса магла пад- 
рыхтоўваць сябе да пераможнай 
рэволюцыі, пабудаваць сабе 
кадры барацьбітоў і кіраўнікоў 
І выпрацаваць сабе надзвычай- 
на добрае ідэолёгічнае ўзбраень- 
не політычнай барацьбы, але 
яна не магла распрацаваць ні 
пытаньняў прыродазнаўча-наву- 
ковых, ні тэхнічных, а разам з 
тым гэтая кляса, культурна 

прыгнечаная не магла выпраца- 
ваць сваёймастацкай літаратуры, 
сваёй асаблівай мастацкай фор- 
мы, свайго стылю. Калі ў руках 
у пролетарыяту ўжо цяпер ёсьць 
беспамылковыя крытэрыі гра- 
мадзка-політычнага зьместу лю- 
бога літаратурнага твору, то ў 
яе яшчэ няма стала-вызначаных 
адказаў на ўсе запытаньні ад- 
носна мастацкай формы, 

8. Вышэйсказаным павінна аз- 
начацца, політыка кіраўнічай пар- 
тыі пролетарыяту ў вобласьці 
мастацкай літаратуры. Сюды ў 
першую чаргу належаць наступ- 
ныя пытаньні: суадносіны між 
пролетарскімі пісьменьнікамі, ся- 
лянскімі пісьменьнікаміі так зва- 
нымі ,папутчыкамі" і іншымі; 
політыка партыі ў адносінах да. 
саміх пролетарскіх пісьменьні- 
каў; пытаньні крытыкі, пытань- 
ні аб стылі і форме мастацкіх 
твораў і мэтодах выпрацоўкі 
новых мастацкіх формаў; урэш- 
це, пытаньні організадыйнага ха- 


рактару. 
9. Суадносіны між рознымі 
групоўкамі пісьменьнікаў па 


іх соцыяльна-клясавым, або со- 
цыяльна-групавым зьмесьце вы- 
значаюцца нашай агульнай по- 
літыкай. Аднак, трэба мець тут 
на ўвазе, што кіраўніцтва ў га- 
ліне літаратуры належыць ра- 
бочай клясе ў цэлым з усімі 
яго матэрыяльнамі і ідэолёгічны- 
мі рэсурсамі.Гегемоніі пролетар- 
скіх пісьменьнікаў яшчэ няма, і 
партыя павінна дапамагчы гэ- 
тым пісьменьнікам зарабіць са- 
бе гістарычнае права на гэту 
гегемонію. Сялянскія пісьмень- 
нікі павінны сустракаць тава- 
рыскі прыём і карыстацца на- 
шым бязумоўным падтрымань- 

нем. Задача складаецца ў тым, 
каб пераводзіць іх растучыя 
кадры на рэйкі пролетарскай 
ідэолёгіі, зусім, аднак, ня вытраў- 


ліваючы з іх творчасьці сялян- 
скіх літаратурна - мастацкіх 
вобразаў, якія і зьяўляюцца яе- 
абходнай прадпасылкаю для ўплы- 


ву на сялянства, 

10. У вадносінах да ,папутчы- 
каў" неабходна мець на ўвазе: 
1) іхдыфэрэнтаванасьць; 2) зна- 
чэньне многіх з іх, як кваліфі- 
каваных ,спэцыялістых" літара- 
турнай тэхнікі; 3) налічнасьць 
хістаньняў сярод гэтага кола 
пісьменьнікаў. Агульнай дырэк- 
тывай павінна тут быць дырэк- 
тыва тактычных і бярэжлі- 
вых адносін да іх, г. зн. такога 
падыходу, які забясьпечваў-бы 
ўсе ўмовы для магчыма больш 
шпаркага іх пераходу на бок 
комуністычнай ідэолёгіі. Адся- 
ваючы антыпролетарскія і анты- 
рэволюцыйныя элементы (цяпер. 
зусім нязначныя), змагаючыся 
з формуючайся ідзолёгіяй но- 
вай буржуазіі сярод часткі »па- 
путчыкаў" -- сьменавехаўскага 
толку, партыя павінна цярпіма 
адносцца да прамежных  ідао- 
лёгічных формаў, цярпліва да- 
памагаючы гэтыя няўхільна 
шматлікія формы выжываць у 
процэсе ўсё больш цеснага та- 
варыскага супрацоўніцтва з 
культурнымі сіламі комунізму. 

11]. У вадносінах да проле- 
тарскіх пісьменьнікаў партыя 
павінна заняць такую позыпыю: 
усяляк дапамагаючы іх росту і 
ўсямерна падтрымліваючы іх і 
іх організацыі, партыя павінна 
ўсімі сродкамі папярэджваць 
праявы комчванства сярод іх, 
як самай згубнай зьявы. 


Партыя, менавіта затым, што 
яна бачыць у іх будучых ідэё- 
вых кіраўнікоў Савецкай літа- 
ратуры, павінна ўсяляк зма- 
гаша супроць лёгкамысьленых 
і пагардлівых адносін да ста- 
рой культурнай спадчыны, а 
таксама і да спэцыялістых мас- 
тацкага слова. Таксама заслу- 
гоўвае абгаварэньня позыцыя, 
якая не даацэньвае самую важ- 
насьць барацьбы за ідаёвую 
гегемонію пролетарскіх пісь- 
меньнікаў. Супроць капітулян- 
ства, з аднаго боку, і супроць 
комчванства, з другога,--такім 
павінен быць лёзунг партыі, 
Партыя павінна весьці бараць- 
бу супроць спроб учыста-оран- 
жэрэйнай пролетарскай літара- 
туры"“.Шырокі ахват зьяў ва ўсёй 
іх складанасьці; не замыкацца ў 
рамках аднаго заводуў быць 
літаратурай ня цэху, а вялікай 
клясы, якая змагаецца і вядзе 
за сабой мільёны сялян,--такія 
павінны быць рамкі зьместу 
пролетарскай літаратуры. 

12. Вышэй сказаным, агулам 
і ў цэлым, вызначаюцца задачы 
крытыкі, якая зьяўляецца ад- 
нэй з галоўнейшых выхаваўчых 
прылад у руках партыі. Ні на 
хвіліну не здаючы позыцый 
комунізму, не адступаючы ні 
ва іёту ад пролетарскай ідэо- 
лёгі, выкрыкаючы об'ектыўны 
клясавы сэнс размаітых літа- 
ратурных твораў, комуністыч: 
ная крытыка павінна бязьлі 
тасна змагацца супроць контр- 
рэволюцыйных праяў у літара- 
туры, выкрываць зьменавехаў- 
скі лібэралізм і г. д. і ў той- 
жа час выяўляць найвялікшы 
такт, асьцярожнасьць, цярпі- 
масьць у вадносінах да ўсіх тых 

літаратурных праслоек, якія мо- 
гуць пайсьці з пролетарыятам і 
пойдуць з ім. Комуністычная 
крытыка павінна пазба! 
ужываньня тону літаратурнай 
каманды. Толькі тады яна, гэта 
крытыка, будзе мець глыбокае 
выхаваўчае значэньне, калі яна 
будзе апірацца на сваю ідзёвую 
перавагу. Марксыцкая крытыка 
павінна рашуча выганяць са 
свайго асяродзьдзя ўсякае про- 
тэнцыёзнае,  паловапісьменнае 
і самаздавольнае комчванства. 
Марксыцкая крытыка павінна 
паставіць перад сабой лёзунг-- 
вучыцца, і павінна даваць ад- 
пор усякай ,макулатуры" і,от- 
себятине“ ў сваім уласным ася- 
родзьдзі, 

13. Распазнаючы беспамылко- 
ва грамадзка-клясавы зьмест лі- 
таратурных плыняй, партыя цал- 
кам ні ў якім разе ня можа 
зьвязаць сябе прыхільнасьцю 
да якога-небудзь кірунку Ў :а- 
ліне літаратурнай формы. Кіру- 
ючы літаратурай у цэлым, пар- 
тыя таксама мала можа пад- 
трымаць якую-небудзь адну 
фракцыю літаратуры (клясыфі- 
куючы гэтыя фракиыі па розна- 
стайнасьці поглядаў на фор- 
му і стыль), як можа яна вы- 
рашаць рэзолюцыямі пытаньні 
аб форме сям'і, хоць у вагуль- 
ным яна, бязумоўна, кіруе і па- 
вінна кіраваць будаўніцтвам но- 
вага быту. Усё прымушае да- 
пушчаць, што стыль, адпавяда- 
ючы эпосе, будзе ўтвораны, 
але ён будзе ўтвораны іншымі 
мэтодамі, і вырашэньне гэтага 
пытаньня яшчэ ня вызначылася. 
Усялякія спробы зьвязаць пар- 
тыю ў гэтым кірунку ў даную 
фазу культурнага разьвіцьця 

краіны павінны быць адкіну- 
ты. 

14. Дзеля гэтага партыя па- 
вінна выказвацца за свабоднае 
спаборніцтва розных груповак 
і плыняй у данай галіне. Уся- 
лякае іншае вырашэньне пы- 
таньня было-б казённа-бюро- 
кратычным псэўдовырашэньнем. 
Таксама нельга дапусьціць дэ- 
крэтам ці партыйнаю пастано- 
ваю лаалізаваную монополію на 
літаратурна-выдавецкую справу 
якой-небудзь групы ці літара- 
турнай організацый. Падтрым- 
ліваючы матэрыяльна 1 мораль- 
на пролетарскую і пролетарска- 
сялянскую літаратуру, дапама- 
гаючы папутчыкам і г. д., пар- 
тыя ня можа аддаць монополіі 
якой-небудзь з груп, нават са- 
май пролетарскай па сваім ідэё- 
вым зьмесьце: гэта значыла-б 
загубіць пролетарскую літара- 
туру перш за ўсё, 

15. Партыя павінна ўсямерна. 
выкараняць спробы самароднага 
і некомпэтэнтнага адміністра” 
цыйнага ўмяшацельства ў літа” 
ратурныя справы; партыя па” 
вінна паклапаціцца дакладным 
падборам асоб у тых установах, 
якія загадваюць справамі друку, 
каб забясьпечыць сапраўды пра” 
вільнае, карыснае і тактычнае 
кіраўніцтва нашаю літаратураю. 

16. Партыя павінна паказаць 
усім працаўніком мастацкай лі“ 
таратуры на неабходнасьць пра- 
вільнага разьмежаваньня функ” 
цый між крытыкамі і пісьмень” 
нікамі-мастакамі. Для апошніх 
неабходна перанесьці цэнтр 
цяжкасьці сваёй прапы ў літа” 
ратурную продукцыю ў літа” 
ральным сэнсе гэтага слова, 
выкарыстоўваючы пры гэтым 

гіганцкі матэрыял сучаснасьці. 
Неабходна зьвярнуць асаблівую 
ўвагу і на разьвіцьцё нацыяналь- 
най літаратуры ў шматлікіх 
рэспубліках і абласьцёх нашага 
Саюзу. 


Партыя павінна падкрэсьліць 
неабходнасьць утварэньня ма- 
стацкай літаратуры, разьлічанай 
на сапраўднага масавага чы- 
тача, рабочага і сялянскага; 
трэба сьмялей і рашучай пары- 
ваць з забабонамі барства ў лі- 
таратуры і, выкарыстоўваючы 
ўге тэхнічныя дасягненьні ста- 
рога майстэрства, выпрацоўваць 
адпаведную форму, зразумелую 
мільёнам. 

Толькі тады савецкая літара- 
тура і яе будучы пролетарскі 
авашард змоцць выканаць сваю 

культурначістарычную місію, ка- 
лі яны размяжуць 1этую вялікую 
задачу, 


49 рэдакцыі, Рэзолюцыя была 
прынята яшчэ ў ліпні 1925 году. 
Аднэю з прычын, выклікаўшых 
яе, зьяўлялася неабходнасьць 
унесьці яснасьць у вадносіны 
партыі да шматлікіх літаратур- 
ных організацый, з якіх бадай 
што кожная лічыла сябе найблі- 
жэйшаю да партыі і адзіную, 
адбіваючую погляд партыі на 
мастацтва і літаратуру. У бела- 
рускім друку рэзолюцыя гэта 
яшчэ не зьмяшчалася. Дзеля 
таго, каб азнаёміць шырокія 
масы чытачоў з асновамі полі- 
тыкі партыі ў пытаньнях мас- 
тацкай літаратуры, рэдакцыя 1 
друкуе гэту рэзолюцыю. 


«Маладняк' 18 9 


Заўважаныя памылкі: 
(самыя буйныя) 
Радок Надрукована Трэба чытаць 
15 валявыя бялявыя 


20 застогнуць, застынудь 
2 доўгажданы. доўгаждашым 


ЗЬМЕСТ 


Ад рэдакцыі 
ува аГАбчаьньйя Пветаў ў Пісамоцькінаў уМізадалк? 


Літаратурна-мастацдкі аддзел 


М. Чарот. Чалавек без барады (апагяданьне). 
. Гурло. Далёкае паўстала прад вачамі (верт) 
(і У лесе (ва) 
П. Грус. Кажуць, нехта блудзіць (аў 
. Нашто мне сьмех (вери) 
Аз. Дудар. Верасень (вермі) 
М. Зарэдкі. На чыгунцы арабааннана) 
Я. Бобрык. На лаўрах (верш) . 
Алесь Звонак. а ка (Асфальт і пыл) (а)Ў 
49. (Павольна, спакойна) (верш) 

Н. Вішнеўская. .', (Варажыла сэрца) (верш) 
эр. Плаўнік, З цыклю ,Асеньнія рытмы” (пер) 
Я. Туміловіч. Моўчкі мінаюць гадзіны (верш) 
Ю. Лявонны. Восень (верш). Ё 
Васіль Каваль, У гарадзкім грукаце (андавданы на) 
Тодар Глыбодкі. Аб «фальшы камэртонаў" 
З. Прышчэпаў. Пытаньні мэліорацыі. 
Курпік. Плывучая цытадэль 
А. Шлюбскі. Русальніца, 

Кнігапіе. 

Хроніка. 

Багалюцыя ЦК РКП па пытаньнях мастацкай а 


Стар. 
3 
5 


7 


літаратурна-мастацную і грамадзна- 
політычную часопісь 


"МАЛАДНЯК 


на лістапад І сьнежань м-цы 
ЦАНА зьніжаАНА НА зз ПРОЦ. 


Гарантаваны рэгулярны штомесячны выпуск 
часопісі ў разьмеры б друкаваных аркушаў 
(100 стар.) 

У часопісі прымаюць удзел выдатнейшыя беларускія 
пісьменьнікі, а таксама культурныя і грамадзкія 
дзеячы. 


ПАДПІСКА ПРЫМАЕЦЦА: 


да 1-га кожнага м-ца--у рэдакцыі (Менск, 

Рэволюцыйная 21), а таксама ва ўсіх пач- 

товых аддзяленьнях і кнігарнях Бел. Дзярж. 
Выдавецтва 


адпісная плата: па Тмнц 50 к. над МНцЫ 1. 


Пры падпісцы праз газэты ,Савецкая Беларусь", 


«Беларуская Вёска" і Чырвоная Зьмена“ разам з 
азначанымі газэтамі - падпісная плата--40 кап. 


